



मराठीभाषा विकास : महाराष्ट्र शासन

नोंदणी क्र. एफ.१६०९४(मुंबई)



महाराष्ट्र शासन
मराठी भाषा विभाग

राज्य मराठी विकास संस्था

एल्फिन्स्टन तांत्रिक विद्यालय, ३, महापालिका मार्ग,
धोबीतलाव, मुंबई - ४००००९ दूरध्वनी : (०२२) २२६३९३२५ / २२६५३९६६

संकेतस्थळ <https://rmvs.marathi.gov.in> ई-पत्ता rmvs_mumbai@yahoo.com



निवेदन

महाराष्ट्र राज्याचे सांस्कृतिक धोरण २०१० अंतर्गत मराठी भाषेतील प्रतिमुद्राधिकाराची (कॉपीराइटची) मुदत संपलेले दुर्मिळ ग्रंथ महाजालावर उपलब्ध करून द्यावे असे म्हटले आहे. त्यानुसार मराठी भाषा विभागाच्या आदेशाप्रमाणे (शासननिर्णय क्र. रासांधो १०१२/ प्र. क./२०१२/भाषा-३ दि. २८ मार्च २०१३) राज्य मराठी विकास संस्थेद्वारे असे ग्रंथ आणि नियतकालिके महाजालावर उपलब्ध करून देण्याचा प्रकल्प राबवण्यात येत आहे. त्याच बरोबर प्रतिमुद्राधिकाराच्या कक्षेत येणारी काही साधनेही प्रतिमुद्राधिकारधारकांची उचित अनुमती प्राप्त झाल्यास संस्थेद्वारे संगणकीकृत करून अभ्यासकांसाठी उपलब्ध करून देण्यात येत असतात.

सदर प्रकल्पांतर्गत महाराष्ट्र साहित्य परिषद, पुणे ह्या संस्थेद्वारे प्रकाशित करण्यात येणाऱ्या महाराष्ट्र साहित्य पत्रिका ह्या नियतकालिकाच्या अंकांचे संगणकीकरण करून ते सार्वजनिकरीत्या आणि विनामूल्य उपलब्ध करून देण्यासंदर्भात उपरोक्त संस्थेला आवाहनपर विनंती करण्यात आली होती.

सदर विनंती मान्य करून महाराष्ट्र साहित्य परिषदेद्वारे सदर अंक संगणकीकरणासाठी उपलब्ध करून देण्यात आले. हे अंक सदर संस्थेच्या सहकार्यामुळेच आपल्याला संगणकीय स्वरूपात उपलब्ध होत आहेत.

या अंकांच्या पीडीएफ प्रती आपण विनामूल्य उतरवून घेऊ शकता. असे करताना खालील सूचना लक्षात घेऊन त्यांचे पालन करावे.

१. सदर ग्रंथांच्या पीडीएफ प्रती या वैयक्तिक वापरासाठी विनामूल्य उतरवून घेता येतील तसेच इतरांनाही विनामूल्य देता येतील. पण कोणत्याही कारणासाठी त्याचा व्यावसायिक वापर करता येणार नाही.
२. सदर ग्रंथांचे दुवे इतरांना देताना त्यासाठी कोणतीही रक्कम आकारता येणार नाही.
३. पीडीएफ प्रतींवर असलेली राज्य मराठी विकास संस्था, मुंबई व महाराष्ट्र साहित्य परिषद, पुणे यांची मुद्रा आपणास काढता येणार नाही.
४. आपल्या अभ्यासासाठी, संशोधनासाठी या सामग्रीचा उपयोग करताना आपण योग्य तो श्रेयनिर्देश केला पाहिजे. वरील अटीचा भंग झालेला आढळल्यास कायदेशीर कारवाई करण्यात येईल.

स्पष्टीकरण : सदर सामग्री ही केवळ ऐतिहासिक दस्तऐवज म्हणून उपलब्ध करण्यात आली असून या सामग्रीतून व्यक्त होणारी मते, विचारसरणी इ. त्या त्या लेखक, संपादक इ. कर्त्याची आहे. त्यांपैकी कोणतेही मत, विचारसरणी इ. यांचा पुरस्कार महाराष्ट्र शासन, मराठी भाषा विभाग, राज्य मराठी विकास संस्था व महाराष्ट्र साहित्य परिषद, पुणे यांपैकी कुणीही करत नसून त्या त्या मताचे वा विचारसरणीचे दायित्व उपरोक्त विभागांवर/ संस्थांवर असणार नाही.

सदर अंक केवळ अभ्यासकांच्या सोयीसाठी संगणकीय स्वरूपात उपलब्ध करण्यात येत असून अंकांतील सामग्रीचे (लेखन, मांडणी, छायाचित्रे, रेखाचित्रे इ.) प्रतिमुद्राधिकार त्या त्या लेखकांकडे अथवा प्रकाशकांनी त्या त्या वेळी केलेल्या व्यवस्थेनुसार आहेत ह्याची नोंद घेण्यात यावी. त्या सामग्रीसंदर्भातील कोणतेही अधिकार वा दायित्व राज्य मराठी विकास संस्था, मराठी भाषा विभाग किंवा महाराष्ट्र शासन ह्यांच्याकडे असणार नाहीत.

अनुक्रमणिका



मराठीभाषा विकास : महाराष्ट्र शासन
राज्य मराठी विकास संस्थेद्वारे
संगणकीकृत





मराठीचा विकास: महाराष्ट्राचा विकास


राज्य मराठी विकास संस्थेद्वारे
संगणकीकृत

अनुक्रमणिका



मराठीचा विकास: महाराष्ट्राचा विकास
राज्य मराठी विकास संस्थेद्वारे
संगणकीकृत





अनुक्रमणिका

महाराष्ट्र साहित्य परिषद्, पुणे

महाराष्ट्र-साहित्य-पत्रिका

[त्रैमासिक]

३९

संपादक—मोहन ज्ञानेश्वर शहाणे

वर्ष १० वे]

आषाढ १८५९

जुलै १९३७

[अंक २

अनुक्रमणिका



मराठीचा विकास : महाराष्ट्राचा विकास
राज्य मराठी विकास संस्थेद्वारे
संगणकीकृत

मोहन वायले तोषावे
महाराष्ट्र
साहित्य
परिषद

महाराष्ट्र साहित्य परिषद् अधिकारी व अधिकारी मंडळें

अधिकारपत्वे सभासद—

अध्यक्ष—श्री. नरसिंह चिंतामण केळकर.

उपाध्यक्ष— १. श्री. पांडुरंग वामन काणे; २. श्री. नारायण गोविंद चापेकर;
३. प्रो. वामन मल्हार जोशी; ४. श्री. दत्तो अप्पाजी तुळजापुरकर; ५. श्रीमंत सरदार
माधवराव विनायक किंये.

ट्रस्टी— १. रा. व. दामोदर गणेश पाध्ये, २. डॉ. नीलकंठ भालचंद्र भाटवडेकर.

कार्यकारी मंडळ—

कार्याध्यक्ष— प्रो. वामन मल्हार जोशी.

खजिनदार— प्रो. धनंजय रामचंद्र गाडगीळ.

‘पत्रिका’ संपादक— श्री. मोहन ज्ञानेश्वर शहाणे.

चिटणीस— प्रो. ना. के. बेहेरे; रा. सा. र. लु. जोशी.

सभासद— प्रो. माधव त्रिविक्रम पटवर्धन; श्री. यशवंत रामकृष्ण दाते; प्रो. कृष्णाजी
पांडुरंग कुलकर्णी; प्रो. माधव दामोदर अळतेकर; श्री. गणेश गंगाधर जांभेकर; श्री. कृष्णाजी
गणेश लिमये.

नियामक मंडळ

प्रादेशिक सभासद—

मुंबई व उपनगर— १. सौ. शांताबाई कशाळकर; २. प्रो. माधव दामोदर
अळतेकर; ३. श्री. लालजी पेंडसे; ४. श्री. विठ्ठल दत्तात्रेय घाटे; ५. प्रो. नारायण केशव
भागवत; ६. श्री. भार्गवराम विठ्ठल वरेरकर.

इतर कोंकण— १. श्री. राजाराम सखाराम भागवत; २. श्री. रामचंद्र महादेव
आठवले; ३. श्री. राजाराम दामोदर देसाई; ४. श्री. दिगंबर विनायक काळे; ५. श्री. लक्ष्मण
विनायक भावे.

खानदेश— १. श्री. शंकर श्रीकृष्ण देव; २. श्री. केशव महादेव सोनाळकर;
३. श्री. भास्कर वामन भट; ४. श्री. विश्वनाथ गणेश जावडेकर.

नाशिक व नगर— १. श्री. देवदत्त नारायण टिळक; २. श्री. सोपानदेव नथू चौधरी;
श्री. भालचंद्र लक्ष्मण पाटणकर; ४. रा. व. गणेश कृष्ण चितळे.

पुणे, सोलापूर व अक्कलकोट— १. श्री. प्रल्हाद केशव अत्रे; २. रा. सा. रघुवेल
लुस जोशी; प्रि. कमलाबाई देशपांडे; ४. प्रो. कृष्णाजी पांडुरंग कुलकर्णी; ५. श्री. गणेश
गंगाधर जांभेकर; प्रो. वासुदेव गोविंद मायदेव.

हैं सारस्वताचें गोड । तुम्हींचि लाविलें जी झाड ।
 तरी अवधानामूर्ते वाड । सिंपौनी कीजो ॥
 मग हैं रसभावफुलीं फुलेल । नानार्थ फळभारें फळा येईल ।
 तुमचेनि धर्मे होईल । सुकाळ जगा ॥—ज्ञानेश्वर

महाराष्ट्र साहित्य पत्रिका

वर्ष १० वें]

अनुक्रमणिका

[अंक २

साहित्य-निबंध—

१	व्याकरण परिपदेचे स्वागताभ्युक्त श्री. ना. गो. चापेकर यांचें भाषण	१
२	मराठी व्याकरणाच्या मांडणीचें वळण (श्री. गो. कृ. मोडक) ...	१५
३	मराठी भाषेला 'पाली'चा आधार (श्री. ना. वा. तुंगार) ...	१५
४	कांही मनोरंजक चाली (श्री. ना. गो. चापेकर) ...	२६

साहित्यपरीक्षण —

१	नयनवाण (श्री. श्री. के. धीरसागर) ...	१३
२	उजेडांतील अंधार (श्री. चिं. ग. कर्वे) ...	२१
३	खरा उद्धार (प्रो. मा. त्रिं. पटवर्धन) ...	२३
४	शाक्यमुनि गौतम (डॉ. पु. वि. वापट) ...	२५
५	क्षणाचित्रे (श्री. चिं. ग. कर्वे) ...	२८
६	आजकालच्या थोर विभूति (श्री. चिं. ग. कर्वे) ...	२३

परिषद्वार्ता—

१	नियामक मंडळाची सभा ...	२९
२	कार्यकारी मंडळाच्या सभा ...	३१
	संमेलन व मुं. म. साहित्य संघाचे संमेलनविषयक नियम ...	३२
३	इतर वृत्त ...	३४
४	म. सा. परिषदेच्या परिक्षा ...	३५
५	म. सा. परिषदेचा वृत्तांत (१९३६-३७) ...	३७
६	अंदाज पत्रक (एप्रिल ते डिसेंबर-१९३७) ...	४४
७	सभासदांस सूचना ...	४६

साभार-स्वीकार

मृत्युलेख—

डॉ. केतकर यांचे शोचनीय निघन ...	४६
---------------------------------	----

अनुक्रमणिका

व्याकरणपरिपदेत स्वागताध्यक्ष श्री. नारायण गोविंद चापेकर यांनी केलेले भाषण

मराठीचा आद्य व्याकरणकार कोण यासंबंधाने कांही वर्षांपूर्वी मासिकांतून व वर्तमान-पत्रांतून चर्चा चालू होती. अशा स्वरूपाच्या वादांत सर्वोना सम्मत होईल असा अभिप्राय कोणालाहि देतां येईल असें मला वाटत नाही. निरनिराळ्या स्थळीं निरनिराळ्या हेतूंनी निरनिराळे प्रयत्न कमी अधिक प्रमाणांत एकाच वेळीं अथवा आगेमागे चालू असतात. याच कारणास्तव आद्य ग्रंथत्वाचें श्रेय निश्चित करणें सोपें नाही. तथापि वर उल्लेख केलेल्या चर्चेचा समारोप 'विविधज्ञानविस्तारा'त जो केलेला आहे त्यांत प्रतिपादिलेलीं मते मला आजहि मान्य आहेत. त्यावरून आद्य व्याकरणकार म्हणून गंगाधरशास्त्री फडके यांनाच मान मिळणें योग्य आहे असें मला वाटतें. बाळशास्त्री जांभेकर यांचें एक व्याकरण होतें असें म्हणतात. त्याच-प्रमाणे पुष्कळशा शास्त्र्यांनी मिळून शाळेंत गुलांस शिकवण्याकरता हस्तलिखित व्याकरण तयार केलें होतें असें ऐकिवांत आहे. परंतु हीं सर्व व्याकरणे प्रसिद्ध झालीं नसल्यामुळे तीं विचारांत घेणें अशक्य आहे.

हें जरी खरें असलें तथापि विस्तृत व पूर्ण अशी मराठी व्याकरणाची रचना दादोबांनीच केली यांत कांही शंका नाही; आणि म्हणून दादोबा हेच मराठीचे पहिले व्याकरणकार असें समजून त्यांनाच नमन करणें योग्य होईल.

आज मराठीच्या व्याकरणाचा शतसांवत्सरिक उत्सव साजरा करण्यास आपण जमलों आहों. अशा वेळीं गेल्या शतकांत ह्या विषयाची कसकशी प्रगति होत आली ह्याचा आढावा थोडक्यांत आपल्यापुढे मांडण्याचें योजिलें आहे. हें वर्ष मराठीच्या व्याकरणाच्या उत्सवाचें आहे असें मानणें म्हणजेच दादोबांस मराठीचे यशस्वी व्याकरणकार समजून त्यांस अभ्युत्थान मान देणें होय हें उघड आहे.

दादोबांच्या व्याकरणाची पहिली आवृत्ति १८३६ साली प्रसिद्ध झाली. त्या वेळीं त्यांचें वय बावीसहि पुरें नव्हतें. सरकारने त्यांस चांगलाच आश्रय दिल्यामुळे त्यांना इ. स. १८८१ पर्यंत किंथेक आवृत्त्या काढतां आल्या. सरकारी आश्रयाचें भाग्य त्यांच्याइतकें फारच थोड्या व्याकरणकारांना मिळालें आहे ! पहिल्या आवृत्तीनंतर ८१ वर्षांनीच म्हणजे इ. स. १८४५ साली 'बोर्ड ऑफ एज्यू.' सभेने सांगितल्यामुळे आपल्या ग्रंथाची सुधारलेली आवृत्ति त्यांनी काढली. ह्या दुसऱ्या आवृत्तीत पहिलीपेक्षा पुष्कळ अधिक मजकूर त्यांनी घातला; किं-हुना हें नवेंच पुस्तक आपण लिहिलें असेच त्यांनी म्हटलें आहे. त्यानंतर बऱ्याच वर्षांनी कृष्ण-शास्त्र्यांचे मराठी व्याकरणावरील टीकात्मक निबंध प्रसिद्ध झाल्यावर आपल्या ग्रंथाची आणखी सुधारणा करण्याची त्यांस इच्छा झाली (सन १८८१); परंतु फारसा फेरफार न करतां लवकर आवृत्ति काढण्यास सरकारने फर्माविल्यामुळे त्यांस त्यांत सुधारणा करतां आली नाही; म्हणून त्यांनी 'पूरणिका' ह्या नांवाचा ग्रंथ लिहून बऱ्याच वर्षांचे आपले मननपूर्वक केलेले विचार विषयवार त्यांत प्रगट केले आहेत. ही सुमारे २०० पृष्ठांची पूरणिका संपवितांना त्यांनी काढलेले उद्गार असे आहेत—“इ. स. १८३६ त जेव्हा मी आपल्या व्याकरणाची

म. सा. प. (१०-२-१)

विरळ लिहिलेल्या १९२ पृष्ठांची पहिली आवृत्ति शिळाछापावर छापवून प्रसिद्ध केली तेव्हा तिच्या परिसमाप्तीत जो श्लोक लिहिला होता तोच आता ४५ वर्षे गेल्यावर त्याच व्याकरणाच्या सुमारे दसपट ग्रंथ माझ्या हातून त्याच ईशकृपेने वाढला असतां हि.....त्याच श्लोकाचे स्मरण होते.” ह्यावरून त्यांनी आपल्या ग्रंथाची सुधारणा किती केली हे आपणांस दिसते.

दादोबांच्या व्याकरणानंतर इ. स. १८६७ साली कृष्णशास्त्री गोडबोले यांनी ‘मराठी भाषेचे नवे व्याकरण’ हा ग्रंथ लिहिला. हा ग्रंथ म्याट्रिक्युलेशन परिक्षेची तयारी करण्यास व मराठी कविता वाचतांना विद्यार्थ्यांस ज्या अडचणी येतात त्यांतून काही दूर करण्यास उपयोग व्हावा, ह्या हेतूने लिहिलेला असून संस्कृत व प्राकृत भाषांशी तिचे साम्य आणि प्राकृत भाषेचे संक्षिप्त व्याकरण व कोश ह्यांचाहि समावेश ह्यांत होता. ह्या ग्रंथकारासहि सरकारचा आश्रय मिळून त्याची दुसरी आवृत्ति काढण्याचा योग ६।७ वर्षांनीच आला. तेव्हा यांनीहि आपल्या ग्रंथात बरीच वाढ व सुधारणाहि केली. “पहिल्या आवृत्तीत नुसता शब्दविचार होता, पण दुसऱ्या आवृत्तीत मित्रांच्या व सरकारच्या सांगण्यावरून वाक्यविचार व पद्याविचार काहीशा नवीन आणि उपयुक्त पद्धतीवर रचून जोडले आहेत” असे ग्रंथकारांनी लिहिले आहे. तसेच ह्यांनी आपल्या ग्रंथाचे हस्तलिखित शास्त्रीबोवांना दाखविलेले होते हेहि लक्षांत ठेवण्यासारखे आहे. यांच्या नवीन व्याकरणाने संस्कृत व फार्सी भाषांचा प्रकाश मराठीवर पाडून मराठीतील संस्कृत व फार्सी शब्दांची व्युत्पत्ति विशद केली आहे. संयुक्त काळाविषयी होईल तितकी समाधानकारक ध्यवस्था करण्याचा यशस्वी प्रयत्न यांनी केला आहे. शिवाय वाक्यमीमांसेचाहि प्रयत्न त्यांनी केला होता.

या दोन व्याकरणांच्या ग्रंथांनंतर कै. कृष्णशास्त्री चिपळूणकर-ज्यांस त्या काळी वृद्ध-स्वप्ति मानण्यांत येई-त्यांनी व्याकरणावरील आपले सुप्रसिद्ध निबंध लिहिले. हे निबंध प्रथम ट्रे. कॉलेजांत शिकवले गेले व शाळापत्रकांत प्रसिद्ध झाले; यामुळे व्याकरणाचा पद्धतशीर अभ्यास करण्यास पुष्कळ उत्तेजन मिळाले व विचारविनिमयहि पुष्कळ झाला. हे निबंध ‘शोधवृत्त्युत्पादक’ व जागोजाग सूचक आहेत ह्यांत संशय नाही.

दादोबांनी आपल्या ग्रंथाची रचना इंग्रजी व्याकरणग्रंथ पुढे ठेवून केली होती तरी मराठीत वाक्यपृथक्करण हा विषय त्यांनी आणिला नव्हता. कृष्णशास्त्री गोडबोले यांनी या विषयाकडे काहीसे लक्ष दिले हे वर सांगितलेच, परंतु मराठी व्याकरणाला वाक्यपृथक्करणाची जोड कै. आगरकर यांच्याकडून मिळाली ही समाधानाची गोष्ट होय. वाक्यमीमांसा हा छोटासा ग्रंथ अत्युत्तम आहे असाच विद्वानांचा अभिप्राय आहे. परंतु ह्या ग्रंथाकडे जावे तितके लक्ष कोणाचे गेले नाही, व ज्याचे गेले त्यांना त्याचे महत्त्व समजले नाही. प्रो. दामले यांनी या ग्रंथाला घरूनच हा विषय पुढे लिहिला आहे.

वाक्यमीमांसा हा ग्रंथ इ. स. १८८८ मध्ये प्रसिद्ध झाल्यानंतर लौकरच रा. रा. भि. जोशी यांनी आपले ‘प्रौढबोध व्याकरण’ लिहिले. यांनी चिपळूणकरांच्या ग्रंथाच सूचना स्वीकारून त्या अंमलांत आणण्याचा प्रयत्न केला आहे. परंतु काही ठिकाणी व विशेषतः वाक्यमीमांसेत जी नसती उलथापालथ त्यांनी केली तीमुळे व्याकरणाचे पाऊल विलकूल पुढे पडले नाही असे नाहलजाने म्हणावे लागते.

इ. स. १८९६ च्या सुमारास ‘मध्यम व्याकरण’ ह्या नांवाचे एक पुस्तक प्रसिद्ध झाले असे म्हणतात; परंतु त्याचा प्रसार झाल्याचे आढळांत नाही.

याच सुमारास खैर यांनी स्कू. फायनलच्या विद्यार्थ्यांसाठी एक व्याकरण इंग्रजीतून

लिहिले. व्याकरणविषयास शास्त्रीय स्वरूप देण्याचा यांनी वराच प्रयत्न केला आहे. यांच्या पुस्तकाचा उपयोग पुष्कळांना झाला आहे हे सांगणे जरूर आहे.

यानंतरचा मराठी व्याकरणास व व्याकरणांसहि उपयुक्त असा ग्रंथ म्हटला म्हणजे विश्वनाथ काशीनाथ राजवाडे यांचा ज्ञानेश्वरीतील मराठीचे व्याकरण हा होय. मराठी व्याकरणाचा ऐतिहासिक दृष्ट्या विचार करण्याच्या कामी या ग्रंथाचा मोठा उपयोग आहे. ह्या ग्रंथाचे महत्त्व त्याच वेळी 'केसरी' वर्तमानपत्रद्वारा जाहीर झालेच होते. उपसंहार करतांना राजवाडे लिहितात— "येणेप्रमाणे (१) वर्णतिहास, (२) शब्दविभक्तिप्रत्ययेतिहास, (३) क्रिया-विभक्तिप्रत्ययेतिहास, व (४) निपातेतिहास असे चार भाग येथपर्यंत संपले. त्यांत ज्ञानेश्वरी मराठी भाषेचा सांगाडा ज्या शिरांनी, स्नायूंनी व धमन्यांनी व मांसपेशींनी ताणून धरिला व आच्छादिला आहे त्यांचा मागमूस व पूर्वस्वरूप अभ्रंशांत व महाराष्ट्रीत व संस्कृतांत कसे होते ते दाखविले आहे. त्यावरून असे दिसते की, ज्ञानेश्वरी मराठीपर्यंत सर्व बाबींची परंपरा अव्याहत लागली आहे. कित्येक वैदिक बाबी संस्कृतांत गळाल्या, कित्येक संस्कृत बाबी महाराष्ट्रीत व अभ्रंशांत नाहीशा झाल्या व कित्येक महाराष्ट्रीय बाबी ज्ञानेश्वरी मराठीत लुप्त झाल्या. परंतु कोणत्या बाबी कोठे लुप्त झाल्या हे आता नक्की कळले; शंकेला जागा राहिली नाही. वर्ण, शब्द, धातु व निपात ह्यांतील अशी एकहि बाब राहिली नाही की जिचे मूळ दाखविले गेले नाही."

हा उतारा लांब झाला खरा परंतु ह्यावरून लेखकाचा आत्मविश्वास व प्रयत्न यांची चांगली कल्पना येऊन मराठीच्या प्रचलित व्याकरणकारांनी काय केले पाहिजे याचाहि बोध होतो.

दादोबा व कृष्णशास्त्री गोडबोले त्यांच्या ग्रंथांनंतर मराठीच्या व्याकरणांत क्रांतिकारक स्वरूपाच्या सुधारणा प्रत्यक्ष कृतीत आणणारा असा ग्रंथराज प्रो. दामले यांचा 'शास्त्रीय मराठी व्याकरण' हा होय. हा सन १९११ त प्रसिद्ध झाला. हा ग्रंथ सुमारे एक हजार पृष्ठांचा असून, यांत मागील ग्रंथकारांच्या जुकीच्या मतांचे खंडन व स्वतःच्या मतांचे मंडण जोरदार व स्पष्ट भावेत केले आहे. चिपळूणकरांच्या निबंधांत नुसत्या टीकेवर भर अधिक होता. तसा या ग्रंथांत नाही; तर नवीन योजना आधी व मग टीका अशी योजना यांत आहे व हेच या ग्रंथाचे वैशिष्ट्य होय. वाक्यपृथक्करण ह्या विषयाची योग्य अशी जोड ह्यांनी मराठीच्या व्याकरणाला दिली आहे हे ध्यानांत ठेवण्यासारखे आहे. आणखीहि पुष्कळ बारीकसारीक बाबींचा विचार फारच बारकाव्याने केला असून तो बहुतेक सर्वांना मान्य होण्यासारखा आहे. विभक्ति, काळ, क्रियापद, सं. क्रियापद, प्रयोग इ. इ. बाबींतले यांचे विचार निःसंशय, मननीय आहेत. अशा या ग्रंथाचा प्रसार व अभ्यास आपल्या इकडे फारसा झाला नाही ही मात्र न सांगण्यासारखी गोष्ट आहे ! मध्यप्रांतांत मात्र यांच्या ग्रंथाला धरून रा. मावे व कुळकर्णी ह्या दोन विद्वानांनी आपली शालोपयोगी पुस्तके लिहिली आहेत.

असो. या मोठ्या ग्रंथानंतर मात्र अद्यापपावतो मराठीच्या व्याकरणावर सांगण्यासारखा ग्रंथ झाला नाही ही आश्चर्य वाटण्याजोगी गोष्ट आहे. ग्रंथ जरी झाला नाही तरी प्राथमिक शाळांतून व्याकरणविषयाची हेळसांड होते ती होऊ नये, मते आणि मतांतरे यांचे घोटाले त्यांच्यापुढे न आणतां त्यांना निश्चित व नियमित असे ज्ञान द्यावे हा हेतु साध्य होण्याकरिता योजना तयार करण्यासाठी शिक्षणखात्याकडून एक कमिटी नेमली गेली. कमिटीने १९२६ च्या सप्टेंबरमध्ये कामाला सुरुवात केली व दोन वर्षांनी तिने आपले काम संपविले. व्याकरणाची चाळ पुस्तके बाचून व ह्या विषय शिकविण्याचे हेतु व पद्धति यांत शिक्षणशास्त्राच्या प्रगती.

बरोबर झालेले फरक लक्षांत घेऊन कमिटीने या विषयाची योजना लोकांपुढे मांडली, त्यांत दुसऱ्या मागविल्या, मोठमोठ्या खंडा लेखकांकडे योजना पाठवून त्यांचीं मते घेतलीं व मग आपली योजना निश्चित केली व सरकारने ती अंमलातहि आणली आहे. अर्थात् हा अभ्यास-क्रम विशिष्ट मर्यादेतला असला तरी विद्वानांच्या मतांचा वारा कोणत्या दिशेने वाहत आहे हे समजण्यास या कमिटीच्या अभ्यासक्रमाचा बहुत उपयोग आहे.

यानंतर 'मराठी भाषा, उद्गम व विकास' ह्या नांवाचा ग्रंथ श्री. कृ. पां. कुळकर्णी यांनी लिहिला आहे. त्यांत मराठीच्या व्याकरणावर ६० पृष्ठे खर्ची घातली असून ती विचारणीय अशीच झाली आहेत. पूर्ववैयाकरणांच्या मतांचा परामर्श घेऊन स्वतःचीं मतेहि स्पष्टपणे त्यांनी सांगितली आहेत म्हणून त्यांचे महत्त्व अधिक आहे.

मराठी व्याकरणांतले वादग्रस्त प्रश्न मिठविण्याच्या दृष्टीने शेवटचा झालेला प्रयत्न म्हणजे साहित्यपरिपदेने नेमलेली व्याकरणसमिति हा होय. या समितीने एक प्रश्नपत्रिका तयार करून ती पुष्कळ विद्वानांकडे पाठवून नंतर आपला निर्णय नुक्ताच प्रसिद्ध केला आहे. शुद्ध-लेखनमंडळाच्या निर्णयाला जसा जनतेचा व सरकारचाहि पाठिंबा मिळू लागला आहे तसाच या कमिटीच्या निर्णयाला मिळावा अशी अपेक्षा आहे.

याप्रमाणे गेल्या शतकांतील अगदी प्रमुख प्रमुख ग्रंथकारांच्या ग्रंथांचा व निर्णयांचा परामर्श घेतल्यावर मराठी व्याकरणावर इंग्रजीत लिहिलेल्या नवलकर व Bloch ह्यांच्या व्याकरणांचा उल्लेख करणे प्राप्त आहे. राजवाडे यांनी व्याकरणावरील आपल्या प्रबंधांत इतिहासाबरोबर कल्पनेवरहि भर दिला आहे. पण फ्रेंच व्याकरणकार Bloch यांचे विवरण सर्वस्वी ऐतिहासिक पायावर केलेले आहे. आता पुन्हा एकदा विषयविकासाच्या दृष्टीने मराठीच्या व्याकरणांत कसकशी भर पडत गेली हे पाहूया.

वर्णविचार वगैरे

वर्ण, स्वर, व्यंजन, त्यांचे उच्चार, स्थाने इत्यादि वावर्तीत पुष्कळ ऊहापोह झाला आहे व अजूनहि होणार नाही असे म्हणतां येत नाही. परंतु ह्या वावर्तीत पुष्कळशा गोष्टी संस्कृत वैयाकरणांनी निश्चित केल्या आहेत त्याच मानणे भाग आहे. अगदी थोड्या वावर्तीत मराठीमध्ये वेगळेपणा करावा लागेल. उदाहरणार्थ, दीर्घ ऋ व लृ मराठीत नाहीत असे आतापर्यंतच्या व्याकरणकारांनी म्हटले आहे. बाकीचे बारा स्वर मराठीत आहेत असे आतापर्यंत मानण्यांत येत आहे. पण नुकतेच एका विद्वान वैयाकरणाने असे प्रतिपादिले आहे की, ऋस्व लृ हा स्वरहि मराठीत गाळावा. कृत्ति या एखाद्या शब्दाकरिता मराठीत लृ हा स्वर मानण्यापेक्षा 'कृत्ति' या शब्दाचा उच्चार 'क्लित्ति' असा करावा म्हणजे झाले.

अनुस्वार व विसर्ग यांचा समावेश स्वरांत करावा का व्यंजनांत करावा याबद्दलचा निर्णय शास्त्रीय व्याकरणकारांनी दिला आहे तोच मान्य होण्यासारखा आहे. व्याकरणसमितीचा निर्णयहि तशाच स्वरूपाचा आहे.

शब्दांच्या जाति

दादोवांनी प्रथमावृत्तीत शब्दांच्या जाति नाम, सर्वनाम, विशेषण, क्रियापद व अव्यय अशा पांच मानिल्या होत्या. पण पुढे १८४५ त सुधारलेल्या आवृत्तीत, प्रथम शब्दांचे स-विभक्तिक व अविभक्तिक असे दोन वर्ग करून सविभक्तिकांत चार व अविभक्तिकांत चार अशा आठ जाति सांगितल्या आहेत. कै. गोडबोले यांनी आपल्या १८६७ च्या दुसऱ्या आवृत्तीत शब्दांचे

वर्ग सहा दिसतात असे लिहिले आहे. नॉम, विशेषण, क्रियाविशेषण, क्रियापद, शब्दयोगी अव्यय व उभयान्वयी अव्यय हे ते सहा वर्ग होत. क्रियाविशेषण हा वेगळा वर्ग पूर्वी व नंतर कोणी केलेला नाही.

जाति किती असाव्या व्यासबंधाने कै. आगरकरांनी आपल्या 'वाक्यमीमांसा' या ग्रंथात म्हटले आहे की, "पाहिजे तेवढी हातचलाखी केली तरी या सात जातींपैकी कोणत्याहि जातीत पडणारा शब्द त्याच अर्थाने दुसऱ्या कोणत्याहि जातीत घालता येणार नाही. तसेच ज्याला या सात जातींपैकी एका जातीत घालता येणार नाही असाहि शब्द भाषेत सांपडावयाचा नाही. यावरून हा सप्तसंख्यात्मक जातिविभाग आवश्यक आहे व पूर्णहि आहे असे मानिले पाहिजे." यानंतर प्रो. दामले यांनी या सर्व मतांचा उल्लेख करून निष्कर्ष काढला की, "कोणत्याहि भाषेतील एकंदर शब्दांच्या नाम, सर्वनाम, विशेषण, धातु किंवा क्रिया, क्रिया-विशेषण, उभयान्वयी, शब्दयोगी आणि केवलप्रयोगी या आठ जाति आहेत हा सिद्धांत भाषा-शास्त्रामध्ये आता अगदी सर्वमान्य झाला आहे.

शब्दांच्या वर्गीकरणाच्या बाबतीत व्याकरणसमितीने दिलेला निर्णय पुढीलप्रमाणे असून तो मान्य होण्यासारखा आहे. 'सविभक्तिक आणि अविभक्तिक यांवद्दल पुढे सविकारी व अविकारी अशा संज्ञा योजण्यांत आल्या होत्या. पण आता समितीने सव्यय व अव्यय अशा अधिक सुटसुटित संज्ञा योजिल्या आहेत.'

लिंगविचार

सव्यय शब्दांना जे विकार होतात त्यांपैकी लिंग हा एक आहे. या बाबतीत मराठीचे वैशिष्ट्य आहे. स्त्रीपुरुषभेदावरून लिंग ही याव व्याकरणांत आलेली आहे; अर्थात् प्राणि-वाचक शब्दांचे लिंग ठरविणे सोपे आहे. पुरुषजातीच्या शब्दांचे पुल्लिंग व स्त्रीजातीच्या शब्दांचे स्त्रीलिंग. अर्थात् निर्जीव वस्तूंच्या वाचक शब्दांचे लिंग नपुंसक असे सामान्यतः सर्व भाषांच्या व्याकरणांत मानितात. परंतु मराठीने हा नियम पाळलेला नाही. निर्जीव वस्तूंच्या वाचक शब्दांना पुल्लिंग, स्त्रीलिंग इ. लिंगे दिलेली आहेत. यासंबंधी नियम बसविण्याचा यत्न दादोबांनी केला होता. परंतु तो निष्फळच ठरलेला असून लोकव्यवहार हेच अशा शब्दांचे लिंग ठरविण्याचे साधन हे पुढील व्याकरणकारांसहि मान्य झाले आहे. दादोबांनी सामान्यलिंग असा एक भेद कल्पिला होता. परंतु तो कोणालाच पटलेला नाही.

विभक्तिविचार

लिंगप्रकरणाच्या पुढचे वादाचे स्थळ विभक्ति हे आहे. या बाबतीत फारच मतवैचित्र्य असून ते कमी होत नाही ही आश्चर्याची गोष्ट आहे. दादोबांनी संस्कृताशी संबंध राखण्याच्या इच्छेने संस्कृतांतल्याप्रमाणे संवोधनासह आठ विभक्ति मानिल्या. नंतर थोरल्या शास्त्री-बोवांनी द्वितीया व षष्ठी गाळल्या असे सुचविले. गोडबोले यांनी मराठीत सप्तमी कांही नामांस मात्र होते म्हणून "मराठीत वास्तविक म्हटले तर पांचच विभक्ति आहेत" असे म्हटले आहे. आगरकरांनी मराठीत द्वितीयेच्या जागी चतुर्थी येते असे म्हणून लगेच द्वितीया ठेवणे अवश्य वाटल्यास हरएक प्रकारच्या कर्माच्या विभक्तीस द्वितीया म्हणावे हे बरे असेहि म्हटले आहे ! पुन्हा श्री. रा. भि. जोशी, प्रौढबोध व्याकरणाचे कर्ते, यांनी आठ विभक्ति मानाव्या असे ठरविले व सप्रत्यय व अप्रत्यय द्वितीया असाहि भेद द्वितीयेचा केला ! शास्त्रीय व्याकरणकारांनी फक्त द्वितीया गाळली आहे, व द्वितीयेचे काम प्रथमा व चतुर्थी करितात असे ठरविले. द्वितीया गाळावी असे ज्ञानेश्वरी व्याकरणकारांचेहि मत आहे. ते म्हणतात-स, ला, ते हे द्वितीयेचे

प्रत्यय मानणें अनैतिहासिक आहे. दादोवाने आपलें व्याकरण इंग्रजी व्याकरणावरून रचिलें आहे. संस्कृत, महाराष्ट्री व अपभ्रंश ह्यांच्या व्याकरणावरूनच मराठी व्याकरण रचिलें पाहिजे. श्री. कुळकर्णी यांनी अगदी अलीकडे म्हणजे १९३३ सालीं असें मत प्रदर्शित केलें आहे की, “वाक्यांत एखाद्या शब्दाचा क्रियापदार्थी ‘कर्म’कारकाचा संबंध असला की तो शब्द द्वितीया विभक्तीतच असला पाहिजे. मग त्याला प्रत्यय लागो किंवा न लागो.” ह्या त्यांच्या मतानें प्रत्ययांवरून विभक्ति मानाव्या कीं कारकांवरून मानाव्या हाच वाद पुन्हा उत्पन्न केला आहे असेंच म्हणावें लागतें.

व्याकरणसमितीला मुद्दा या बाबतीत निराळीच सूचना करावयाची होती असें दिसतें. परंतु पूर्ववैयाकरणांच्या मताला मान देण्यासाठी किंवा लोकांना अवबोध वाटूं नये म्हणून द्वितीया गाळावी किंवा दादोबांचीच व्यवस्था ठेवावी असा निर्णय लागला आहे.

विभक्ति किती या बाबतीत पक्षी ही कारकविभक्ति आहे की नाही हाहि एक मोठा वाद आहे. परंतु या बाबतीत ती केव्हा केव्हा कारकविभक्ति आहे हें मान्य झालें आहे.

आख्यातविचार

विभक्तीप्रमाणेच दुसरा महत्त्वाचा प्रश्न आख्यातासंबंधीचा आहे. दादोबांनी आख्यातांची व्यवस्था इंग्रजीचें अनुकरण करून केली. वास्तविक त्यांनी ती संस्कृत व प्राकृत भाषांचा संबंध पाहून करावयास पाहिजे होती हें कृष्णशास्त्री यांनी आपल्या टीकात्मक निबंधांत चांगलें दर्शविलें आहे. या बाबतीत चिपळूणकरांपेक्षा गोडबोले यांनी केलेली व्यवस्था बरीच निर्दोष आहे. त्यानंतर रा. जोशी यांनी व्यवस्था करण्याचा आव घातला परंतु तो त्यांस साधळा नाही संयुक्त क्रियापदांच्या बाबतीत त्यांनी स्वीकारलेली विचारसरणी मान्य होण्यासारखी नाही. आख्यातव्यवस्थेसंबंधी अगदी नवीन अशी योजना कै. दामले यांनीच सुचविली आहे. विभक्तींना जशी अर्थहीन नांवें दिली आहेत तशीच अर्थहीन नांवें आख्यातांना द्यावी हा त्यांचा महत्त्वाचा मुद्दा आहे. संयुक्त काळांच्या नांवांसंबंधी विवेचन करून ती नांवें देण्यांत कशी ह्यांच्यास्पदता उत्पन्न झाली आहे हें मोठ्या कुशलतेने त्यांनी विशद केलें आहे. ही त्यांची योजना रा. ना. वि. आपटे यांनी स्वीकारलेली दिसते. अगदी नवी म्हणजे प्रथमाख्यात, द्वितीयाख्यात इ. इ. नच रुचतील तर ताख्यात, वाख्यात असें तरी म्हणावें असेंहि त्यांचें मत आहे.

आख्यातांना नवी नांवें देणें व प्रातिपादिकांप्रमाणे त्यांचें व्याकरण सांगणें ह्या गोष्टी मान्य करण्यासारख्या नाहीत. कारण बरेच दिवस चालत आलेली रूढि मोडणें बहुतेकांना नको आहे. व्याकरण समितीने ह्या बाबतीत दिलेला निर्णयहि रूढीला चिकटून राहण्याच्या स्वरूपाचा आहे.

संयुक्त क्रियापदें

संयुक्त क्रियापदें मुळीच मानूं नयेत, मानावयाचीं तर कांही नियमित मानावीं, व मानावयाचीं तर त्यांना मर्यादा न घालतां जेथे इष्टार्थाकरिता मानणें भाग पडेल. तेथे तीं मानावीं, मग त्यांची संख्या केवढीहि होवो, तिला भिडूं नये, अशीं मते या बाबतीतहि आहेत. परंतु आवश्यक तेथे तीं मानावीं हाच पक्ष टिकून राहिला आहे. नको म्हणणारांपैकी कांहींच्या मते ‘संयुक्त क्रियापद’ ही संज्ञाच बरोबर नाही, परंतु संयुक्त क्रियापद म्हणजे ज्यामध्ये दोन क्रियापदांचा संयोग झाला आहे तें क्रियापद असा भलता अर्थ करण्याचें कारण नाही; तर संयुक्त क्रियापद म्हणजे ज्या पदांत धातु संयुक्त असतो किंवा दोन अथवा अधिक धातु

यांच्या संयोगाने जे क्रियापद तयार होते ते संयुक्त क्रियापद होय असा अर्थ करावा. ह्या संयुक्त धातूपैकी एक धातु मुख्य असून एक किंवा अधिक सहाय धातु असतात.

संयुक्त क्रियापदे मानावीं असे ठरल्यावर त्याच्यापुढचा प्रश्न त्या क्रियापदांत धातु कोणता सांगावा हा आहे. ह्या बाबतीतहि शास्त्रीय व्याकरणकारांनी नवीन व्यवस्था सुचवली आहे :—

वसत होता, वसणार आहे, वसलें पाहिजे इ. ठिकाणीं पूर्वीच्या पद्धतीप्रमाणे कृदन्तांतील धातु मानण्यांत येतो; करून टाक, लिहितां येतें, करूं शकला इत्यादि स्थळीं नुसते कर, लिहू हे धातु मानणें अर्थदृष्ट्या प्रशस्त नाही. आणि लिहूं दिलें, जाऊं दिलें, जेवूं घातलें या ठिकाणीं तर लिहू, जा, जेव हे एकाकी धातु मानणें चुकीचें होय, कारण की, या ठिकाणीं कृदन्तांतील धातु व आख्यातरूपांतील धातु ह्यांचे कर्ते भिन्न भिन्न आहेत. तेव्हा या ठिकाणीं लिहूं दे, जाऊं दे, जेवूं घाल असे कृदन्तयुक्त संयुक्त धातु मानणें अवश्य आहे. संस्कृत भाषे-चाहि या व्यवस्थेस आधार आहे. प्रमाणीकृत, पयोधरीभू इ. आणि संयुक्त क्रियापदे म्हणजे दोन अथवा अधिक क्रिया म्हणजे धातु यांचा संयोग होऊन झालेली क्रियापदे असा जो अर्थ केला आहे त्याच्याशी प्रकृत व्यवस्था सुसंगत आहे हें उघड आहे.

वरील सूचना मध्यप्रांतांतील व्याकरणकर्ते रा. भावे व कुलकर्णी ह्यांनी आपल्या शालेय व्याकरणांत कृतीत आणलेल्या दिसतात. आगल्या इकडे हें म्हणणें मान्य झालेलें दिसत नाही. व्याकरणसमितीनेहि या बाबतीत कांहीच मत दिलेलें नाही.

कांही व्याकरणकार नामापुढे आणि नामाच्या विभक्त्यन्त रूपापुढेहि कांही धातूंचे आख्यात आल्यास त्यांस संयुक्त क्रियापद म्हणावे असे लिहतात; जसे युद्ध करणें, गोंधळ घालणें. मार खाणें, अंगांत येणें, डोकीस घालणें इ. इ. परंतु हे विचार इंग्रजी भाषेच्या दृढ परिचया-मुळे येत आहेत परंतु ते ग्राह्य करण्यासारखे नाहीत. मुदलीच संयुक्त क्रियापदे न मानणें हें जसे एक टोंक, तसेच वर सांगितल्याप्रकारचीं संयुक्त क्रियापद मानणें हें दुसरे टोंक होय. अर्थात् अशा वेळीं मध्यम मार्ग पत्करून अर्थ दृष्ट्या व रूपदृष्ट्या आवश्यक तेथेच संयुक्त क्रियापदे मानणें व त्यांची व्यवस्था प्रो. दामले यांनी सुचविल्याप्रमाणे करणें हेंच मत टिकून राहण्यासारखें आहे. संपादन करणें, श्रवण करणें अशा मोजक्या ठिकाणीं नाम व कृदन्त मिळून संयुक्त क्रियापद मानणें भागच पडतें. परंतु हे अपवाद समजून चाललें पाहिजे; सरसहा नाम व क्रियापद मिळून संयुक्त क्रियापद मानणें अग्राह्य ठरेल.

संयुक्त काळ

संयुक्त क्रियापदे मानणारांनी संयुक्त काळ किंवा काळांचे पोटभेद कल्पिलेले आहेत. दादो-वांनी वर्तमानाचे तीन, भूतकाळाचे सात व भविष्य काळाचे पांच मिळून पंधरा संयुक्त काळ मानिले आहेत. चिपळूणकरांनी तीस पोटभेद तर गोडबोले यांनी एकोणीस पोटभेद मानिले असून त्यांनी ठेवलेली नांवे नवीनच आहेत. शास्त्रीय व्याकरणकारांना हे पोटभेद व त्यांची नांवे ही बिळ-कूल पसंत नाहीत. असल्या संज्ञासंबंधी ते लिहितात—“संस्कृत व्याकरणांत असली अप्रयोजक, विलक्षण आणि विरोधी भाषा कोठेच आढळत नाही. इंग्रजी व्याकरणापासूनच मराठीस ही जोड प्राप्त झाली आहे. तथापि तिचा मराठीस इतका कांही दृढ सहवास घडला आहे की त्या दोहोंचा आत जवळ जवळ एकजीव होऊन गेला आहे. त्यामुळे आता या अनिष्ट व त्याज्य भागाचाहि यापुढे त्याग करतां येईल की नाही ह्याची शंकाच घाटते. म्हणून पदरांत

पडलें आणि पवित्र झालें या न्यायाने त्याचा आता तसाच स्वीकार करून त्यास होतां होईल तितकें पवित्र करून घेतलें पाहिजे.”

या बाबतीत गोडबोले यांचीं नांवें थोड्याशा फरकाने सरकारी व्याकरण कमिटीने मान्य केलेली आहेत. ती एकंदरीने बरी वाटतात. प्रत्येक काळाचे अपूर्ण, पूर्ण, रीति व उद्देश असे चार पोटभेद मानावे हें मत बरें दिसतें. हीं नांवें परिचयाचीं असल्यावर पुढे इंग्रजी शिकणा- रांनाहि यांची मदतच होईल.

प्रयोगप्रकरण

या बाबतीतहि मराठीचें वैशिष्ट्य आहेच. प्रयोगाची व्याख्या निरनिराळ्या व्याकरण- कारांनी कशी केली आहे तें पाहा—

(१) वाक्यामध्ये कर्तृप्रधान, कर्मप्रधान आणि भावनाप्रधान या भेदाहीकरून क्रियापदाच्या ठायीं कर्ता, कर्म आणि भाव यांच्या अनुरोधाने विकार होऊन जो वाक्यरचनेचा प्रकार होतो त्यास अथवा त्याप्रमाणे विकार पावलेले क्रियापद त्यास प्रयोग अशी संज्ञा आहे.

(२) वाक्यांत उद्देश्य आणि विधेय म्हणजे क्रियापद असे दोन शब्द मुख्य असतात आणि उद्देश्य, कर्तृपद, कर्मपद किंवा धात्वर्थ असतो. म्हणून ज्या वाक्यांत कर्तृपद उद्देश्य असतें त्यांतील क्रियापद कर्तरि असतें; कर्मपद उद्देश्य असतें त्यांतील क्रियापद कर्मणि असतें; आणि धात्वर्थ म्हणजे भाव उद्देश्य असतो त्यांतील क्रियापद भावे असतें. वाक्यरचनेच्या या तीन प्रकारास कर्तरि प्रयोग, कर्मणि प्रयोग व भावे प्रयोग असे म्हणतात. (गोडबोले)

(३) वाक्यांतील क्रियापदाचा त्याच्या कर्त्याशी किंवा कर्माशी पुरुष, लिंग व वचन या बाबतीत जो अन्वय किंवा अनन्वय त्यास प्रयोग असे म्हणतात. (दामले)

(४) वाक्यांतील क्रियापदाचें त्याच्या कर्त्याशी किंवा भावाशी पुरुष, लिंग, वचन या बाबतीत जें साधर्म्य त्याला प्रयोग म्हणतात. (व्याकरणसमिति)

शास्त्रीय दृष्ट्या शेवटची व्याख्या सरस वाटते; परंतु तीत कर्ता शब्द ज्या अर्थाने योज- लेला आहे त्याचा अर्थ विशद करणें जरूरीचें आहे. कर्ता ह्या शब्दाचा रूढ अर्थ ह्या व्याख्येत स्वीकारलेला दिसत नाही. क्रियापदाच्या रूपावर ज्याचा अधिकार चालतो तो कर्ता असा अर्थ येथे दिसतो. कर्ता या शब्दाची ही व्याख्या प्रथम रा. जोशी यांनी केलेली आहे. परंतु ती रूढ अर्थास सोडून असल्यामुळे मान्य झालेली आहे की नाही ही शंकाच आहे. ‘क्रियापदाचे रूपावर अधिकार चालविणारी’ या अर्थाची ‘धातुरूपेश’ ही संज्ञा दामले यांनी सुचविली आहे ती रूढ झाली तर बरें. परंतु या व्याख्येकरिताच असल्या शब्दाची आवश्यकता दिसते एरवी तिची जरूरी नाही.

असो. दादोबांनी कर्तरि, कर्मणि, भावे आणि भावकर्तरि असे चार प्रकारचे प्रयोग मानिले आहेत. भावे व भावकर्तरि ह्यांची जी लक्षणे त्यांनी दिली आहेत ती पाहिलीं म्हणजे भावे तोच भावकर्तरि वाटतो. भावकर्तरि हें नांवच योग्य नाही असे थोरल्या शास्त्रीबोवांनी व. प्रो. दामले यांनीहि प्रतिपादिलें आहे. प्रो. दामल्यांनी भावकर्तरि प्रयोगास अकर्तृक भावी असे म्हटलें आहे. दादोबांनी ‘कर्मकर्तरि’ असाहि एक प्रकार मागून सांगितला आहे. शिपायाकडून चोर धरिला जातो हें त्याचें उदाहरण आहे. परंतु यांतील क्रियापद चोर या कर्मपदास अनुसरतें. म्हणून हा कर्मणिच आहे असे दादोबानंतरच्या सर्व वैयाकरणांचें मत आहे. अशा प्रयोगाला शास्त्रीय व्याकरणकारांनी गौण कर्तृक नवीन कर्मणि हें नांव दिलें आहे.

प्रो. दामले यांनी कर्मणीचे प्रधानकर्तृक कर्मणि व गौणकर्तृक कर्मणि असे दोन पोट-भेद मानून गौणकर्तृक कर्मणीचे पुन्हा चार भेद ठरविले आहेत. पुराणकर्मणि, नवीन कर्मणि, शक्य कर्मणि व समापन कर्मणि हे उपभेद गौणकर्तृक कर्मणीचे आहेत. यांतले मुख्य भेद हे वाक्यपृथक्करणाच्या दृष्टीने उपयोगाचे ठरतील. भावे प्रयोगाचेहि प्रधानकर्तृक भावे, गौणकर्तृक भावे व अकर्तृक भावे असे तीन प्रकार ह्यांनी केले आहेत.

संस्कृत प्रयोगांचीं नांवे मराठीने घेतली आहेत पण संस्कृत प्रयोगव्यवस्था ज्या तंत्राने जमलेली आहे तें तंत्र मराठीत संभवण्याचा प्रयत्न प्रथमपासून झाला नाही. मराठीत सर्व काळांच्या रूपावरून कर्मणि प्रयोग होत नाही. ज्ञानेश्वरीच्या मराठीत असे प्रयोग असत. प्रस्तु-तच्या मराठीत भूतकाळाच्या व विध्ययांच्या प्रत्ययांवरून मात्र होतात. ह्या नियमाला कांही अपवाद आहेतच. संस्कृतांत भावे प्रयोग केवळ अकर्मक क्रियापदांवरून होतो. पण मराठीत सकर्मक भावे प्रयोगहि आहे.

(१) तूं पुस्तक वाचिलें मी आंघोळ केली रामाने फराळ केला	} हे प्रयोग	(२) तूं पुस्तक वाचिलेंस मी आंघोळ केलों रामा फराळ केला
---	-------------	---

असेहि होतात. ह्यांपैकी पहिल्या प्रकारचे प्रयोग शुद्ध होत असे पूर्वव्याकरणकारांनी म्हटले आहे. परंतु हे दुसरे प्रयोगहि शिष्ट लोकांच्या तोंडी असल्यामुळे 'प्रयोगशरणाः वैयाकरणाः' ह्या न्यायाने त्यांची व्यवस्था व्याकरणकारांनी लाविली आहे. शिक्षणखात्याच्या कमिटीने यास 'अनियमित कर्तरि' म्हटले आहे. तसेच

(१) आईने मुलीस निजविलें धन्याने चाकराला पाठवावें	हाऐवजी	(२) आईने मुलीस निजविली धन्याने चाकर पाठवावा
---	--------	--

असेहि दोन प्रकार प्रचारांत आहेत. ह्या दुसऱ्या प्रकारच्या प्रयोगास अनियमित कर्मणि प्रयोग असे नांव मिळाले आहे.

साहित्यपरिषदेच्या व्याकरणसमितीने 'वैयाने रोग्यास वरा केला' हा प्रयोग कर्मणि असा निर्णय दिला आहे. त्याचें स्वरूप वरच्याप्रमाणेच आहे हें लक्षांत येईल.

येणेंप्रमाणे मराठीतील प्रयोगप्रकरण वैशिष्ट्यपूर्ण असलें तरी संस्कृताप्रमाणेच मराठीत कर्तरि, कर्मणि व भावे हे तीनच प्रयोगाचे प्रकार सर्वमान्य आहेत असे आता सिद्ध झाल्या-सारखे आहे.

प्रयोगांसंबंधी आणखी कांही वाक्ये घेऊन निरनिराळ्या व्याकरणकारांनी पुष्कळच चर्चा केली आहे व पुष्कळ कीस काढिली आहे, परंतु त्याविषयी अधिक कांही न सांगतां मराठी व्याकरणाला ज्या एका नवीन विषयाची जोड मिळाली आहे त्या म्हणजे वाक्यमीमांसेसंबंधाने थोडी चर्चा करून मी आटोपतें घेणार आहे.

वाक्यपृथक्करण

ह्या विषयाचा विचार दादोबांनी पहिल्या किंवा दुसऱ्या आवृत्तीच्या वेळी केला नाही ह्यांत कांही विशेष नाही, परंतु पूर्वाधिकारि तो त्यांनी केला नाही ही नवलाची गोष्ट आहे. गोडबोले यांनी ह्यासंबंधी थोडे विवेचन केलें आहे. परंतु तें अगदीच त्रोटक असल्याने त्या विषयाकडे कोणाचें लक्ष गेलें नाही. पण ही उणीव कै. आगरकर यांनी भरून काढिली. इंग्रजी शिकलेल्या विद्वान लोकांनीच मराठीची सेवा करण्यास सुरवात केल्याने इंग्रजी भाषा-सरणीचा मराठीतील त्यांच्या लिखाणप्रवर परिणाम व्हावा ही गोष्ट अपरिहार्यच होती. त्या म. सा. प. (१०-२-२)

परिणामांपैकी मोठमोठी वाक्ये येणे हा एक चटकन लक्षांत येणारा परिणाम आहे, व मोठमोठी अर्थात् गुंतागुंतीची वाक्ये भाषेत आल्यावर त्यांचा अर्थ स्पष्ट होण्यास वाक्यपृथक्करणाची आवश्यकता उत्पन्न झाली हे कमप्राप्तच होतें. आगरकरांच्या ग्रंथासंबंधाने शास्त्रीय व्याकरण-कारांनी म्हटलें आहे की, “त्या पुस्तकांत या विषयाचा शास्त्रीयरीत्या फारच उत्तम उद्घापोह केला आहे ह्यांत संशय नाही, तेव्हा हा विषय मराठी भाषेच्या परिचयाचा करून देण्याचें बहुतेक श्रेय त्यांसच दिलें पाहिजे हें उघड आहे.”

मराठी भाषेची वाक्यरचना कांही विलक्षण असल्यामुळे हा अलंकार मराठी भाषेस चढवितांना विशेष कुशलतेची जरूरी होती आणि या कामी आगरकरांनी आपल्याकडून होईल तितकी दक्षता ठेवून आपलें काम बरेच समाधानकारक रीतीने पार पाडलें आहे. तथापि वाक्यपृथक्करणाचा मराठी व्याकरणाशी सांधा जुळवायाचा असल्यामुळे ज्याप्रमाणे वाक्यपृथक्करण या आंग्लविषयास मराठीच्या स्वभावास साजेसे रूप देणें अवश्य होतें त्याचप्रमाणे मराठीच्या व्याकरणासहि थोडे नवीन वळण लावणें जरूर होतें. ह्या दोन्ही मुद्यांकडे आगरकरांनी लक्ष पुरविलें. परंतु पहिल्या मुद्यावर त्यांचा भर अधिक होता व तें साहजिकहि होतें, कारण ते व्याकरणावर लिहीत नव्हते. त्यामुळे त्यांच्याकडून स्थूल दिग्दर्शन मात्र झालें. पुढे ‘मौढबोध व्याकरणकारां’नी व्याकरणांत या विषयास स्थान दिलें, परंतु त्यांच्या हातून तें नीटपणें पार पडलें नाही; उलट प्राथमिक शाळांतून या विषयाबद्दल तितकारा उत्पन्न झालेला आमच्या ऐकण्यांत आहे.

वाक्यपृथक्करणांत उद्देश्य व विधेय या संज्ञा अत्यंत महत्त्वाच्या आहेत. किंवाहुना हेच वाक्याचे दोन मुख्य अवयव आहेत. ज्याविषयी वक्ता बोलतो त्यास उद्देश्य म्हणतात आणि उद्देश्याविषयी तो जें बोलतो त्यास विधेय म्हणतात. या व्याख्या मान्य होण्यासारख्या आहेत. पण पुढे उद्देश्य हें नेहमी प्रथमा विभक्तीत असतें असा नियम इंग्रजीप्रमाणे मराठीला रा. जोशी यांनी लाविला ही मोठीच चूक झाली व या वायर्तीत आगरकरांनी उत्तम उद्घापोह केला असतां हि ती चूक झाली हें आश्चर्यकारकच होय! पुढेहि ‘विविधज्ञानविस्तारांत’ याबद्दल लेख आले होते परंतु या चुकीच्या गोष्टी शिकविणें शिक्षकांना न पटल्यामुळे वाक्यपृथक्करणाचा प्रसार मुळीच झाला नाही असें म्हणणें भाग आहे.

रा. जोशी यांनी उद्देश्य हें प्रथमा विभक्तीतच असावें असें ठरविल्यामुळे कर्तरी प्रयोग असतांना कर्ता उद्देश्य, कर्मणि प्रयोग असतांना कर्म उद्देश्य व भावे प्रयोगांत मुळी उद्देश्यच नाही असें होत आहे! ‘पोपट पेरू खातो’ येथे पोपट हें उद्देश्य व ‘पोपटाने पेरू खाल्ला’ येथे कर्मणि प्रयोग झाल्याबरोबर पेरू हें उद्देश्य हें कोणाला पटेल! ह्या वायर्तीत वाक्यमीमांसाकारांनी पुष्कळ उदाहरणें देऊन उद्देश्य हें प्रथमा विभक्तीतच असलें पाहिजे हा नियम मराठीला लागू होणार नाही हें दाखविलें आहे.

उद्देश्याच्या विभक्ति कोणकोणत्या असाव्या ह्या विषयाचा समारोप करतांना ते लिहितात : वाक्याचा अर्थ करून त्यांत अमूक एका शब्दाविषयी विधान केलें आहे असें ठरविल्यावर तो कोण-त्याहि विभक्तीचा असला तरी त्याला उद्देश्यस्थानी ठेवण्यास वाक्यमीमांसकास मोकळीक असली पाहिजे हें जरी खरें आहे तरी ही मोकळीक त्याने कोठपर्यंत भोगावी यालाहि कांही सीमा घातली पाहिजे. ही सीमा हीच की, त्याने वाक्याच्या अर्थावर नजर देऊन उद्देश्याच्या जितक्या थोड्या विभक्ती होतील तितक्या करण्याचा प्रयत्न करावा. मराठी भाषेतील लिंगाच्या व दुसऱ्या अङ्-चर्णांमुळे उद्देश्यपदें नेहमी प्रथमा विभक्तीत असली पाहिजेत असा नियम जरी घालतां येत नाही

तरी ज्या अर्थी प्रथमेशिवाय इतर विभक्तीस वाक्यांत दुसरी कामेहि करावयाची असतात त्या अर्थी त्यांच्यावर प्रथमेचें काम जितकें कमी पडेल तितकें बरें. वाक्यपृथक्करणहि ज्या अर्थी वाक्यार्थावरच अवलंबून आहे त्या अर्थी त्यांत विशेषसा गोंधळ होत नसल्यास व्याकरणकारांनी घातलेल्या सीमेचें उल्लंघन कां करावें ! ज्या ठिकाणी तसें केल्याशिवाय इलाज नसेल त्या ठिकाणी व्याकरणाचा मर्यादितपणा एकीकडे सारण्यास हरकत नाही. वाक्यपृथक्करण रूढ व्याकरणास धरून चालले पाहिजे व चालेल तितकें बरें. ज्या ठिकाणी उभयतांत अपरिहार्य तेढें पडेल त्या ठिकाणी दोघांनी दोन वाटा धरल्या तरी हरकत नाही; पण जर तशी स्थिति नसेल तर एकमेकांनी एकमेकांच्या सल्लेख्याने असावें हेंच योग्य आहे. अशाने व्याकरणापासून वाक्यमीमांसेला व वाक्यमीमांसेपासून व्याकरणाला मदत मिळण्याचा व बळकटी येण्याचा संभव आहे. या दृष्टीने विचार करतां प्रथमा, तृतीया व चतुर्थी या विभक्तीशिवाय इतर विभक्ति उद्देश्यस्थानी फार वेळ येऊं शक्या लागतील असें वाटत नाही.

हे विचार श्री. जोशी यांस पडलेले नाहीत. परंतु प्रो. दामले यांना पडले आहेत. त्यांनी ह्या विषयाचा चांगला विचार केला आहे. मराठीतील निरनिराळ्या प्रयोगांच्या वाक्यांचें पृथक्करण कसे करावें हेंहि स्पष्ट केले आहे. वाक्यपृथक्करणाच्या बाबतीत कै. आगरकर व प्रो. दामले यांच्याकडून झालेली कामगिरी स्मरणीय राहिल अशीच आहे.

सरकारी शिक्षणकमिटीने मराठी प्राथमिक शाळांतून पृथक्करणाचा जो भाग ठेविला आहे तो प्रो. दामले यांच्या विचारसरणीला धरूनच आहे.

साहित्यपरिषदेच्या व्याकरणसमितीने हा विषय मराठी व्याकरणांत असावा असा मोठ्या निर्णय दिला आहे तो अधिक स्पष्ट करावयास पाहिजे.

पदपरिस्फोट किंवा व्याकरण चालविणें

वाक्याचा अर्थ पूर्णपणें ध्यानांत येण्यासाठी व्याकरणशास्त्राचें साहाय्य घ्यावयाचें असतें. वाक्यांतील पदांचें स्वरूप व त्यांचा इतर पदांशी संबंध स्पष्ट करणे यास पूर्वीच्या व्याकरणकारांनी 'ग्रंथावरून व्याकरण करणें' किंवा 'व्याकरण चालविणें' असें म्हटलें आहे. शास्त्रीय व्याकरणकारांनी यालाच पदपरिस्फोट अशी नवी संज्ञा दिली आहे. या बाबतीत निरनिराळ्या व्याकरणकारांमध्ये फारसा मतभेद नाही. कांदी कांदी बाबतीत पुढे सुधारणा सुचविण्यांत आल्या आहेत. व्याकरण चालवतांना नामाला अंत्य सांगण्याची पूर्वी चाल होती. क्रियापद चालवितांना रूप, भेद हे सांगण्यांत येत, परंतु नामाचा अंत्य सांगण्याची आवश्यकता नाही; तसेंच क्रियापदाचें रूप व भेद सांगण्यांतहि वैशिष्ट्य नाही. तेव्हा या गोष्टी अलीकडे गाळण्यांत आल्या आहेत हें ठीकच आहे.

आतापर्यंत सांगितलेल्या महत्त्वाच्या बाबींखेरीज दुसऱ्या कित्येक किरकोळ गोष्टीतहि पुष्कळ चर्चा होत आली असून तिचा लाभ व्याकरणास झालेला आहे. पूर्वीच्या व्याख्या दुबोध तर कित्येक ठिकाणी अतिव्याप्ति किंवा अव्याप्ति इ. इ. दोषांनी युक्त होत्या. त्यांची सुधारणा पुढे पुढे होत आली आहे हेंहि सांगणें जरूर आहे. तसेंच या मोठमोठ्या ग्रंथकारां-खेरीज शालेययोगी लहान लहान पुस्तकें लिहिण्याच्या लोकांचीहि मदत व्याकरणाचें शिक्षण शाळांतून पद्धतशीर देण्याच्या कामी झालेली आहे हेंहि आपण लक्षांत ठेवणें अगत्याचें आहे.

असो. अशा रीतीने व्याकरणविषयाच्या महत्त्वाच्या बाबतीत गेल्या शतकांत झालेल्या प्रमुख ग्रंथकारांनी केलेल्या प्रगतीचा व चर्चेचा आढावा आपल्यापुढे विहंगम दृष्टीने सांगण्याचा प्रयत्न केला आहे. ह्या परिषदेपुढे यांतलेच कित्येक विषय चर्चेला घ्यावयाचे आहेतच; तेव्हा

यांतील कित्येक वार्षावर विस्तृत ऊहापोह आपणांपुढे होईल अशी उमेद आहे. दादोवांनी रचलेली व्याकरणरूपी इमारत ओवडधोवड असली तरी ती भरभक्कम पायावर उभारलेली असून स्वतः त्यांनीहि पुढे तिला नीटनेटके व सोपिस्कर असे स्वरूप देण्यांत आढळलेले नाही. पुढील व्याकरणकारांनीहि अधिकाधिक प्रमाणवद्धता व उपयुक्तता आणण्याचे प्रयत्न केले आहेत हेहि आपण पाहिले आहे. परंतु झालेल्या कार्याने आपले समाधान होत नाही म्हणून ते कार्य पुढे चालविणे आवश्यक आहे. दादोवा, गोडबोले यांच्या वेळी मराठी भाषा नुकतीच वाढीस लागत होती; तिच्यावर इंग्रजी वाङ्मयाचे परिणाम बहावयाचे होते. तिचा सौंदर्यपूर्ण विकास करण्याच्या कामी झटणारे विष्णुशास्त्र्यांवारले भाषाभक्त पुढे येऊ लागले तसतसे तिचे स्वरूप पालटत चालले. पितारुत्र शास्त्रीद्वय, आगरकर, गोळे, आपटे, टिळक ह्यांनी त्या काळी जे डोलदार, प्रौढ व वाळवोष वळण लाविले ते फारच उपयुक्त होते. आपले लिहिणे न शिकलेल्यालाहि कळावे इतके सुबोध व प्रसादयुक्त असावे असे प्रथमच्या शास्त्रीलेखकांना वाटत असे, पण पुढे पुढे हे वळण सुटत जाऊन मराठी भाषा संस्कृतप्रचुर होऊ लागली. मराठेशाहीच्या अगोदरचे स्वरूप व पेशवाईच्या वेळचे भाषेचे स्वरूप ह्यांत जो भेद होता तोच भेद एकोणीसाव्या शतकातील लेखक व विसाव्या शतकाच्या प्रथम पदांतील लेखक ह्यांमध्ये आहे. असे जरी आहे तरी व्याकरणदृष्ट्या जे काय पारिणाम बहावयाचे ते आता बहुतेक होऊन गेले आहेत. इंग्रजी वाङ्मयाची व संस्कृत भाषेची जी जोड किंवा छाप मराठीवर पडावयाची ती पडली आहे. थोडक्यांत सांगावयाचे तर आता भाषेला स्थिरता आली आहे असे म्हणण्यास हरकत नाही. अशा वेळी तिने कोणती बंधने पाळली आहेत हे पाहून त्यांचे संकलन करणे व्यर्थ जावयाचे नाही.

भाषेची बंधने म्हणजेच व्याकरणाचे नियम किंवा शास्त्र. मराठीच्या व्याकरणाला स्थिर असे स्वरूप देण्याला ज्या ज्या गोष्टींचे साहाय्य पाहिजे ते ते आता तयार आहे. ऐतिहासिक दृष्टीची जाणीव थोरल्या शास्त्रीयांवांनी करून दिली; राजवाडे यांनी तिला निश्चित स्वरूप आणून दिले; कृष्णशास्त्री गोडबोले यांनी संस्कृत, प्राकृत व इतर फार्सी, हिंदी वगैरे भाषा यांचे व मराठीचे संबंध स्पष्ट केले; कै. आगरकरांनी वाक्यमीमांसेची नवीन जोड तिला करून दिली; नंतर प्रो. दामले यांनी पुन्हा सर्वांगांची करून परीक्षा करून नीटनेटकेपणा आणण्याचा दीर्घाद्योग केला. अशा रीतीने दादोवांनी सुरू केलेले कार्य या अर्वाचीन ग्रंथकारांनी आपापल्या परीने केले आहे. आता व्यक्तीचे माहात्म्य कमी कमी होऊन संघ, समाज किंवा जनता हिचे माहात्म्य अस्तित्वांत येण्याचे हे दिवस आहेत. अशा वेळी आपण परिपक्व भरवीत आहोत ही समाधानाची गोष्ट आहे.

उपसंहार

असो. ह्यापुढे आपला वेळ मी अधिक घेऊ इच्छित नाही. गेल्या शतकांत मराठीच्या व्याकरणावर कोणी कोणी परिश्रम केले व त्यांचे स्वरूप कसे होते हे थोडक्यांत आपल्यापुढे निवेदन करण्याचा हेतु आपल्या ध्यानांत आलाच असेल. हा विषय सागरासारखा विशाल व खोल आहे व याचे मंथन होऊन ह्यातून मूल्यवान् रत्ने पैदा करून ती भाषासुंदरीच्या अंगावर अलंकारस्वरूपांत घालण्याचे काम किती कष्टसाध्य व कुशलतेचे आहे हे आपल्याला पटले असेल. राजभाषा भिन्न असल्यामुळे सध्याची परिस्थिति मराठी व्याकरणशास्त्राच्या उत्कर्षाला फारशी अनुकूल नसणार, तेव्हा जे रावाकडून होत नाही ते गांवाकडून झाले पाहिजे ह्या भावनेने ही परिषद् भरविण्यांत येत आहे हे उघड आहे. राजसत्तेचा पाठिंबा असल्यावर जी कामे

चुटकीसारखी होतात तीच जनतेने करावयाची म्हटल्यास बरीच आटापटात वरणें माग पडतें. परंतु सत्कर्मकरिता केलेले परिश्रम फळास आल्यावाचून राहत नाहीत हेहि अनुभवाचें आहे. शुद्धलेखनसुधारणेच्या वातर्तातला अनुभव ताजा आहे व तो उत्साहवर्धक व आशाजनकहि आहे. एकट्या दुकट्या साहित्याचार्याने केलेली सुधारणा लोकांना फारशी पटत नाही व तिचा प्रसारहि होत नाही पण उलटपक्षी तीच सुधारणा एखाद्या संस्थेने किंवा मंडळाने पुरस्कार केलेली असेल तर तिचा प्रसार होणें शक्य होतें. तेव्हा या विषयासंबंधानेहि अशीच व्यवस्था करण्याची वेळ आता आली आहे असें आम्हांस वाटतें. म्हणून आता आपणांपुढे जे जे विषय येतील त्यांचा शांतपणें व सावधानतेने विचार करावा; तथापि माझ्या समजुतीप्रमाणे वर्ण, शब्द आणि वाक्य या तिहींचा विचार व्याकरणांत झाला पाहिजे. वर्ण आणि शब्द हे कसे बनले याची माहिती जशी व्याकरणशास्त्राने दिली पाहिजे तसेच त्या अनेक शब्दांचे मिळून वाक्य बनतें, त्या शब्दांचा परस्परार्थी कोणता संबंध आहे हे समजून देण्याचें कार्यहि व्याकरणशास्त्राने करावयास हरकत नसावी. असे. अखेरीस विद्वन्मान्य व निर्दोष अशी चर्चा करून ही परिपद् यशस्वी करावी अशी विनंती आहे. आजकाल आपल्या देशांत व आपल्या शेजारी मोठ्या जिह्वाळ्याच्या प्रश्नांवर विचार चालू असतां आपण ह्या रूक्ष विषयाचा, किंवा काहीच्या मते निरुपयोगी विषयाचा, विचार करण्यास जमलां आहां ह्याबद्दल आपलें अभिनेदन व स्वागत पुन्हा एकवार करून मी आपलें भाषण संपवितों.

नयनवाण

या कादंबरीचे कर्ते रा. ना. वि. कुलकर्णी यांची वाचकांना चांगली ओळख आहे. 'माईसाहेब', 'संत कान्होबा' यांसारख्या प्रसिद्ध नाटकांचे ते कर्ते असून त्यांची 'महाराष्ट्र-कुटुंबमाला' वाचकांना परिचित आहे. तेव्हा अशा प्रथितयशः लेखकांची कादंबरी त्यांच्या इतर लिखाणाच्या तोडीची असणारच हे विनवाद आहे. तरी नुसता 'दर्जा' (level) कायम राखल्याने चौखंदळ वाचकांचे कोड पुरवले जातीलच असे नाही हे पूर्णपणें जाणून प्रत्येक पुस्तकाची सजावट, विषय वगैरे बाबतींत बदल करून नाविन्यपूर्ण आधुनिक पिढीला तिला पचेल असें पौष्टिक अन्न ते आजवर पुरवीत आले आहेत.

प्रस्तुत कादंबरीचा विषय अगदी नवीन आहे असेंहि म्हणतां येत नाही. परंतु यांतच त्याचें स्वारस्य आहे. कल्पनेच्या भरातीत भविष्यकाळाचीं स्वप्ने खरी वाटत असलीं तरी तीं फक्त कवीनाच. आणि म्हणूनच विषय आकलन करण्याजोगा असला तरच वाचकांची आवड त्यांत रंगणें शक्य असतें. सुरळित चालेल्या संसारांतून कादंबरीचा नायक 'अच्युत' आपल्या अंगांतल्या कांदी गुणांमुळेच वाट चुकतो न 'चित्रे'सारख्या रसिक व गुणज्ञ अशा सिनेमासृष्टींत क्वचित् सांपडणाऱ्या एका नटीच्या 'नयनवाणा'ने विद्ध होतो, तिच्यासाठी विपरीत परिस्थितीत स्वतःला गोवून घेऊन चोरीसारखा गुन्हा करण्यास प्रवृत्त होतो व त्याच्या आयुष्याची कादंबरी दुःखांतच आपला शेवट पाहतो. माणूस स्वतःच्या कुकर्माने अधोगतीला जावा यांत कीव करायलाहि वाव सांपडत नाही, परंतु माणूस गुणाधिक्यानेहि त्याच खांचेकडे जावा हे पाहिलें म्हणजे निराशेखेरीज जगांत कांदीच दिसत नाही.

परंतु वाचकांच्या मनावर कोणता रंग कायम ठेवायचा याची सूत्रे लेखकाच्या हातीं

असतात. आणि योग्य तो परिणाम घडवून आणण्यांत रा. कुलकर्णी यांचा हातखंडा आहे. घोड्याला मारलेला चावूक त्याला न उधळवतां त्याची गति द्रुततर करण्यापुरताच उपयोगी कसा पडेल हे त्यांना ठाऊक आहे. त्यांच्या कादंबरीचा शेवट दुःखांतच आहे. परंतु कादंबरी वाचून मन उद्विग्न न होतां व्यवहाराचें ज्ञान मिळाल्यामुळे किंचित् प्रफुल्लित होतें.

कादंबरीच्या नांवावरून मात्र जुन्या, त्याप्रमाणेच नव्या, लोकांचीहि दिशाभूल होईल. सान्या आधुनिक जगाची रचनाच विलक्षण झाली आहे. अंतरंग व बहिरंग यांच्यांत विसंगति असणें हा जणू कायम नियमच होऊन बसला आहे. जुन्या लोकांना वरचें “नयन-वाण” नांव पाहूनच भीति वाटेल व नवीन लोकांना हुरळल्यासारखें होईल. परंतु बहिरंगाचें निरीक्षण सोडून अंतरंगाचा ठाव घेण्यास एकदा सुरवात केल्यावर बहिरंगाशी विसंगत असणारें पण त्यांच्या त्यांच्या अभिरुचीला पटेल असें खाद्य त्यांना त्यांत सांपडेल. जुन्या लोकांच्या पेढीवर अवश्य लागणारें अभिजात गुण व नव्या लोकांना लागणारें मनोमय काव्य त्यांत आहे. आणि म्हणूनच विसंगतीसारख्या अवगुणाचाहि रा. कुलकर्णी यांना आधुनिक जगाचें प्रतीक म्हणून उपयोग करून घेतां आला आहे.

कादंबरीची रचना अभिनव नाही पण कौशल्यपूर्ण आहे. कादंबरीचें शास्त्र एकदा अवगत असल्यावर कथानकाचे धागे उलटे सुलटे कपडेहि गुंतवून कसे सहज सोडवतां येतात हे होतकरू लेखकांना या कादंबरीवरून शिकण्यासारखें आहे. “काळीज कापणारें पत्र” ‘स्वतःचें श्राद्ध’ पाहण्याचा प्रसंग आणील अशी कल्पना सुद्धा मनांत येत नाही. ओघावरोवर वाहत जाऊनहि कथानक आटोक्यांत राहिलें आहे. चित्रा व ‘तिची करुण कहाणी’ ऐकत असतांना भावनांना अगर बुद्धीला हेलकावे न बसतां माणूस उत्सुक राहूं शकतो. ‘अच्युत’सारखा माणूस गुणाने साधा नाही व कृतीने असामान्य नाही, आयुष्याची थोडक्याने माती कशी करून घेतो याचें हृद्य वर्णन खरोखरीच अत्यंत बोधप्रद आहे. ‘सुधाकरा’सारखी भडक चित्रें समाजाला वळण लावण्यास नेहमीच असमर्थ असतात. पण ‘अच्युत’सारखा नायक केवळ आपल्या-तलाच वाटल्यामुळे समाज त्यापासून शहाणपण शिकू शकेल.

रा. कुलकर्णी यांना स्त्रियांच्या मनोरचनेचें ज्ञान असून त्यांना त्यांचा खरोखरीच जिभ्हाळा वाटतो. स्त्री आधुनिक असो की पूर्वीची असो तिची चांगली बाजूच त्यांना दिसते. त्यांची ‘मंगला’ खरोखरच ‘गुणांची गौर’ आहे. फार काय पण सिनेमा नटीचें म्हणून काढलेलें चित्र ‘चित्रा’ ही देखील मांगेंतील तुळस आहे. दोषांचें दिग्दर्शन करून सुधारणा घडवून आणण्यापेक्षा गुणांची पूजा बांधूनच समाजाचें ध्येय त्यांच्या अंतःचक्षूंपुढे अदळ ठेवण्याचा उपायच त्यांना सध्याच्या आपल्या प्रकृतीस मानवेल असें स्पष्ट दिसत आहे.

साधी, गोड, रसाळ, प्रेमळ व सार्विक भाषा हेंच ज्यांचें लेणें आहे त्यांचाच हा काळ आहे. परंतु दुर्दैवाने असे लेखक मराठी भाषेंत फार विरळा आहेत. रा. कुलकर्णी यांना या किंचित् आदळणाऱ्या गुणाची सुबलक देणगी आहे व त्या देणगीचा उपयोग समाजाच्या मनो-रंजनाच्या व सुधारणेच्या कार्यासाठी ते करित आहेत व पुढेहि असेच करित राहावेत याहून अन्य अपेक्षा नाही.

श्री. के. क्षीरसागर

मराठी भाषेला 'पाली'-चा आधार

पुणे येथील न्यू इंग्लिश स्कूलमधील पालीभाषाशिक्षक ना. वा. तुंगार, काव्यतीर्थ, हे व्याकरणपरिपदेपुढील आपल्या व्याख्यानांत म्हणाले, “अध्यक्षानी आपल्या भाषणांत त्या वाटेने काटे फार आहेत, हातास फोड झाला आहे, डोक्याला जखम झाली, इत्यादि उदाहरणांत वाटेने, हातास, डोक्याला ही सर्व अधिकरणे आहेत, तेव्हा अधिकरणार्थी सप्तमी मानली तर या सर्व रूपांचा उलगाडा कसा होणार असे सांगितले. ‘त्या वाटेने काटे फार आहेत.’ या उदाहरणांत ‘वाटेने’ या तृतीयेचा अर्थ ‘वाटेंत’ असा अधिकरणार्थी केल्याशिवाय वाक्याचा बोध होत नाही. मराठी भाषेत सप्तमीच्या अर्थी तृतीया जी वापरतात त्याला पाली भाषेच्या व्याकरणाचा पुढीलप्रमाणे आधार सांपडतो—कच्चायन व्याकरणांतील ‘विभच्चत्था’ (विभक्त्यर्थाः) या प्रकरणांत ‘सत्तम्यत्थे च’ असे सूत्र आहे. त्याचा अर्थ ‘सत्तम्यत्थे ततिया विभत्ति होति’ (सप्तमीच्या अर्थी तृतीया होते); उदाहरणार्थ तेन कालेन, तेन समयेन, तेन मग्गेन सप्पा होस्ति [तस्मिन् मार्गे सर्वाः सन्ति] असे आहे. यावरून पाली, अर्धमागधी वगैरे प्राकृत भाषांच्या व्याकरणांतील ‘वाक्यविचार’ प्रकरण मराठीच्या वाक्यविचाराला पुष्कळ पोषक होईल असे माझे मत आहे.”

मराठी व्याकरणाच्या मांडणीचे वळण*

हे वळण कोणते असावे ? —इंग्रजी, संस्कृत, की स्वतंत्र ?

१. प्रास्ताविक—संस्कृत व्याकरणांत, निदान शाळेत शिकविले जाते त्यांत, वाक्यांतील पदांचा विचार व्यक्तिशः केला जातो; त्यांचा विचार साकल्याने वाक्य म्हणून बहुधा केला जात नाही. कारण संस्कृतांत व्याकरण म्हणजे शब्दशास्त्र, व्यक्तिशः शब्दांचा विचार करणारे शास्त्र, असा अर्थ आहे. संस्कृत पद्धतीहून इंग्रजी पद्धति निराळी आहे. इंग्रजीत (Parsing म्हणजे) शब्दसंमर्शांत शब्दांचा विचार व्यक्तिशः केला जातो व शब्दपुंजाचा विचार (Analysis म्हणजे) वाक्यविमर्शामध्ये केला जातो. शब्दसंमर्शाने वाक्याविषयीची माहिती स्पष्ट होते, तर वाक्यविमर्शाने तीच माहिती स्पष्टतर होते. आपल्या प्रमाणभूत आधुनिक कल्पनेप्रमाणे व्याकरण म्हणजे ‘शब्दद्वारा विचार मांडण्याचे शास्त्र.’ व्याकरण शिकण्याचा हेतु वाक्याचा बोध विशद व्हावा, हाच मुख्यतः आहे. अर्थात् या बोधास जे जास्त उपकारक तेच जास्त ग्राह्य ठरणार. म्हणून व्याकरणाच्या मांडणीचा आदर्श सामान्यतः संस्कृतापेक्षा इंग्रजीच पसंत दिसतो. याच गोष्टीचा विचार खाली थोड्या तपशिलाच्या मदतीने करीत आहो.

२. संस्कृत व इंग्रजी पद्धति—(क) हुत्वा दत्त्वा च धारयेत्—‘यज्ञोपवीत अग्नीस व ब्राम्हणास देऊन (स्वतः) घालवे.’ येथील हुत्वा शब्दाचा विचार संस्कृताभ्यासी एवढाच करतो की, हुत्वा हे धातूचे पूर्वकालवाचक अव्यय आहे. वाक्याच्या घटनेत याचे स्थान कोणते याचा विचार संस्कृतांत करण्यांत येत नाही. इंग्रजीच्या वळणावर मराठीत ‘देऊन’ याचा शब्दसंमर्श

* श्री. गो. कृ. मोडक यांनी व्याकरण-परिषदेत वाचलेला निबंध.

(Parsing) पुढीलप्रमाणे होतो-‘देऊन’-‘धातु दा-पासून पूर्वकालवाचक अव्यय, क्रिया-विशेषण, घालवें या समानकर्तृक क्रियापदाचें.’ ही आंग्लानुकारी पद्धति वाक्यबोधास निःसंशय जास्त उपकारक आहे, हें उघड दिसतें.

(ख) वाक्याचें स्वरूप इंग्रजीच्या व्याकरणाच्या धोरणानुसार पुढीलप्रमाणे मराठीत सांगतां येईल,—वाक्य म्हणजे ‘क्रियापद व त्याचें कुटुंब’. कुटुंबांतील मनुष्यांचा परस्परसंघी संबंध असतो, काहीशी साक्षात् तर काहीशी परंपरेने; व या सर्वांचा संबंध कर्त्या पुरुषाशी असतो. वाक्यामध्येहि असाच प्रकार आढळतो. सर्व शब्दांचा परस्परसंघी प्रत्यक्ष वा अप्रत्यक्ष संबंध असतो व या सर्व संबंधांचें पर्यवसान क्रियापदामध्ये होतें. ही वस्तुस्थिति इंग्रजी व्याख्येत दर्शविलेली असते; परंतु संस्कृत व्याकरण या बाबतीत सूक्ष्म विचार करित नाही. त्यांतील व्याख्या ‘सुतिङ्गचयः वाक्यम्’ एवढीच केलेली आढळते. या व्याख्येत वाक्यांतील पदांच्या परस्परसंबंधाचा विचार मुळीच दिसत नाही. दुसरी व्याख्या ‘क्रिया वा कारकान्विता’ ही वेतली तरीहि हिच्यांत धा. सा. व इतर अव्ययांचा आणि षष्ठीचा विचार येत नाही. अर्थात् संस्कृत व्याकरण व्यक्तिः शब्दाविषयी जितका सूक्ष्म विचार करितें तितकाच केवळ ढोबळ विचार वाक्याच्या संबंधांत करितें. अर्थात् वाक्याचा सूक्ष्म बोध व्हावा एतदर्थ इंग्रजी पद्धति उचलणें श्रेयस्कर ठरतें.

येथे एक नम्र सूचना करणें जरूर आहे. तर्कशास्त्र, अलंकारशास्त्र, पूर्वमीमांसा इत्यादि शास्त्रांमध्ये वाक्यपदांच्या परस्परसंबंधाची छाननी जरी सूक्ष्मतम रीतीने केलेली असली, तरी तिच्याशी सामान्य विद्यार्थ्यांचा संबंध येत नाही. उच्च शाळांतून जें संस्कृताचें शिक्षण दिलें जातें व त्यामुळे ज्यांशी सामान्य विद्यार्थ्यांचा परिचय गृहीत धरितां येईल त्याच संस्कृत शिक्षणाविषयी वरची विधानें समजावी. अर्थात् संस्कृतांत वरच्या ग्रंथांत व्याकरणाचा विचार सूक्ष्मतेने केलेला असला तरी, विद्यार्थ्यांच्या आटोक्यांत येणाऱ्या संस्कृताध्ययनापेक्षा इंग्रजीच्या व्याकरणाचें अध्ययनच त्यास वाक्यांतील शब्दसंबंध विशद करून सांगण्यास अधिक उपयुक्त आहे, या माझ्या विधानास कोणीहि संस्कृताभिमानी हरकत येईल असें वाटत नाही.

(ग) एक उदाहरण—‘यदि लक्ष्मणः मामनुगमिष्यति, ततः वने विरहदुःखं नानुभविष्यामि’—‘जर लक्ष्मण मजबरोबर येईल तर मला वनांत (स्वजन-)वियोगाचें दुःख होणार नाही’. येथे संस्कृत व्याकरणांत यदि अव्यय आहे, ततः अव्यय आहे, —इतकेंच प्रायः सांगण्यांत येतें. कदाचित् यदि ‘अनुगमिष्यति’—चें क्रियाविशेषण व ततः ‘अनुभविष्यति’—चें, —इतकेंच फार तर सांगण्यांत येत असेल. आंग्लानुसारी मराठी शब्दसंमर्श पुढीलप्रमाणे होतो, जर-तर जोडउभयान्वयी अव्यय, ‘लक्ष्मण, इत्यादि’ हें गौण वाक्य आणि ‘मला वनांत इत्यादि’ प्रधान वाक्य यांना जोडणारी. या उक्तोक्त पद्धतीवरून वाक्यबोध चांगलाच स्पष्ट होतो.

३. इंग्रजी पद्धति—या पद्धतीमध्ये शब्दसंमर्श व वाक्यविमर्श या दोन पद्धति आढळतात. पैकी शब्दसंमर्श संस्कृतांतील शब्दसंमर्शाहून वाक्यबोधाच्या दृष्टीने जास्त उपयुक्त आहे हें आपण पाहिलेंच. शब्दसंमर्शांत एकेक शब्द घेऊन, त्यांची जाति व परस्परसंबंध सांगून, वाक्याची जुळणी स्पष्ट केली जाते; तर वाक्यविमर्शांत तेंच कार्य वाक्य मोडून त्याच्या शब्द-पुंजांचे परस्परसंबंध दाखवून तद्वारां केलें जातें. याणेहि वाक्यबोधास चांगलीच मदत होते. येथे एक कल्पना करूं. वाक्य हें एक घड्याळ आहे. त्याची घडण आपणांस समजून घ्यावयाची आहे. एतदर्थ घड्याळाचे भाग घेऊन ते एकत्र जोडून त्याचें घड्याळ बनविणें हें जसें उपयुक्त आहे, तसेंच बनलेलें घड्याळ घेऊन त्याचे भाग व विभाग मोकळे करणें हेंहि उपयुक्त आहे.

म. सा. प. (१०-२-३)

संस्कृतांत प्रथमगणांत पठित आहे. दिवंगत विद्वद्गुरु भांडारकर यांनी या पुराणपरंपरेस वाजूसारून, सोईला व तर्कशास्त्राला महत्त्व देऊन, श्रु धातु प्रथमगणांत न सांगतां, पंचम-गणांतच सांगितला आहे. म्हणजे 'संस्कृतपरंपरा ही युक्ति व सोय यांच्या विरुद्ध असेल तर ती परंपरा सोडावी' या आपल्या विचारसरणीस विद्वानांचाहि पाठिंबा आहे. तेव्हा असा निष्कर्ष निघतो की तपशिलाचा विचार संस्कृत किंवा इंग्रजी यांतून ज्या भाषेत बोधास उपकारक सांपडेल तीतून मराठीने घ्यावा;—मात्र असे करताना जेथे युक्ति व सोय यांस विरोध येत असेल तेथे मराठीने आपला मार्ग स्वतंत्र आखावा. याच समासासंबंधांत पुढील गोष्टीहि विचारणीय आहेत : (१) मीठ-भाकर यादीं सदृश घटनेचे समास संस्कृतांत आहेत, पण त्यांचा अर्थ मात्र भिन्न आहे. मराठीमध्ये मीठभाकर या समासाच्या अर्थात सदृश अन्य वस्तूंचा समावेश होतो; तसा समावेश संस्कृत व्याकरणांत सांगितला नाही. करितां या दोन्ही समासांच्या संज्ञा एकच ठेवाव्या कीं भिन्न ठरवाव्या, हे विचारणीय आहे. (२) निर्वनः व्याघ्रः आणि वननिर्गतः व्याघ्रः या दोन्ही ठिकाणचे समास अर्थानुसार तत्पुरुष गणले जातात. समासपदांच्या क्रमांत भेद पडल्यामुळे समासाच्या संज्ञेत भेद पडत नाही, हे तत्त्व येथे दिसून येते. याच तत्त्वानुसार सीतासहितः रामः व ससीतः रामः यांतील दोन्ही समास समान घटकांचे व समान अर्थाचे असल्याने एकाच जातीचे मानले पाहिजेत. पण संस्कृतांत हे भिन्न जातीचे मानले जातात. या विसंवादाचे कारण माझ्या मते स्वराची अपेक्षा हेंच असावे. मराठीला स्वरविचार अविचार्य आहे. अर्थात् सामान्य व्याख्येनुसार सीतासहितः-प्रमाणे ससीतः हा समास तत्पुरुषच मानणें मराठीला प्राप्त आहे. सांराश—उपयुक्त असल्यास, संस्कृत आदर्श घेणें, तदभावी इंग्रजी घेणें, व हे युक्तिविरोधी असल्यास स्वतांचेच वळण अनुसरणें, हे त्रिविध धोरण मराठी व्याकरणांत ठेवणें योग्य आहे.

आणखीहि अशा कांही गोष्टी आहेत की ज्यांमध्ये मराठीने आपला मार्ग स्वतांच चोखाळला पाहिजे. नमुन्यासाठी येथे एकच देतो. 'लजा हें झियांचें भूषण आहे' या-सारख्या वाक्यांतील हें या सर्वनामाच्या उपयोगास तोड संस्कृतांत प्रायः व इंग्रजीत सुळीच सांपडत नाही. अर्थात् या विशिष्ट उपयोगानुसार या सर्वनामास निराळें नांव मराठीने दिलें पाहिजे. एतदर्थ 'अनुवाचक सर्वनाम' हा शब्द मी सुचवितों.

६. अवांतर गोष्टी—येथपर्यंत मराठी व्याकरणाच्या मांडणीची चर्चा झाली व ही मांडणी तर्क, बोध व सोय यांस अनुसरून यथासंभव संस्कृताच्या किंवा इंग्रजीच्या वळणावर किंवा स्वतंत्र असावी हें आपण ठरविलें. आता कांही अवांतर गोष्टींचा विचार करू.

(क) वचन व विभक्ति—'विभक्तीचें वचन' असें संस्कृत सांगतें. इंग्रजी म्हणते 'अगोदर वचन, नंतर विभक्ति'; आणि हेंच म्हणणें युक्तीला पटतें. नाम वस्तु सांगतें, वचन त्याची संख्या सांगतें व विभक्ति त्याचा उपयोग सांगते. वस्तु व तिची संख्या निश्चित झाल्यावर, नंतरच उपयोगाचा अथवा कारकाचा विचार येतो. या पौर्वापर्यास अनुसरून मराठीने 'पंचमीचें अनेकवचन' न म्हणतां 'अनेकवचनाची पंचमी' म्हणावें. अर्थात् येथे इंग्रजीचें अनुकरण योग्य दिसतें.

(ख) संज्ञा—यांचे प्रकार दोन आहेत—(functional) कार्याश्रित, व (formal) रूपाश्रित. यांतील कायें प्रायः सगळ्याच भाषांत सारखीच संभवत असल्यामुळे, तदाश्रित संज्ञा संस्कृतावरून मराठीत घेण्यास हरकत नाही. कर्ता, कर्ग, वचन, विभक्ति, प्रयोग, अव्यय इत्यादि संज्ञा यथाप्राप्त मराठीत जोडाव्या. पण रूपाश्रित संज्ञांचा प्रकार निराळा आहे. संस्कृत

विभक्तिप्रत्यय 'सुप्' या संज्ञेने बोधित होतात; कारण पहिला प्रत्यय सु व शेवटला सुप् यांच्या संयोगाने ही संज्ञा बनली आहे. या सुप् संज्ञेवरूनच विभक्ति-रूपास सुबन्त म्हणतात. पण मराठी-मध्ये सु प्रत्यय नाही, सुप् प्रत्यय नाही. सुप् या प्रत्ययमात्राच्या संज्ञेचा मसाला मराठीत नाही. अशा स्थितीत विभक्तिपद याला सुबन्त म्हणणे म्हणजे केवळ संस्कृताचे अधानुकरण होय. पडून याच्या तोडीचे संस्कृत रूप पतित्वा असे आहे. पहिले ऊन-प्रत्ययान्त व दुसरे त्वा-प्रत्ययान्त आहे. या दोही संज्ञा रूपाश्रित आहेत. येथे पडून हे त्वा प्रत्ययान्त म्हणणे किंवा पतित्वा याम ऊन-प्रत्ययान्त म्हणणे कितपत योग्य होईल याचा विचार सुज्ञानी करावा. हे उत्तरोक्त संज्ञाकरण जितकें अयोग्य, तितकेंच मराठीतील विभक्तीच्या पदास सुबन्त म्हणणे अयोग्य.

(ग) रूढीचे वल—पाणिनीच्या पूर्वी पुष्कळ व्याकरणसंज्ञा प्रचारात होत्या,—कांही युक्त व कांही अयुक्त. अयुक्त संज्ञांचे नमुने समासांच्या नांवांत सांपडतात. बहुब्रीहि, कर्मधारय इत्यादि संज्ञा व त्यांनी सुचविलेले समास यांचा संबंध अर्थद्वारा कांहीच जोडता येत नाही; यामुळे हे शब्द समासाच्या संज्ञा या दृष्टीने केवळ अर्थशून्य होत. असे असतांही पाणिनीने त्याच कायम ठेविल्या. याचे कारण सोय हेच होय. या संज्ञा आपल्या अवयवार्थाच्या द्वारे नव्हे, पण दीर्घकालीन संकेतामुळे, उच्चारतां क्षणींच विवक्षित अर्थाचा बोध अभ्यास करून देत असत. विवक्षित अर्थाचा अचूक व शीघ्र बोध करून देणे, हेच संज्ञेचे मुख्य कार्य. ते कार्य या संज्ञा संकेताने अंशतः करीत असल्यामुळे, पाणिनीने त्याच संज्ञा पुढे चालू ठेविल्या. यावरून असा बोध निघतो की, सोईसाठी शास्त्रशुद्धीत थोडासा उणेपणा आला तरी पतकरावा.

७. व्युत्पत्ति व व्याकरण—संस्कृतामध्ये व्याकरण म्हणजे शब्दशास्त्र. त्यांत व्युत्पत्तीचाहि समावेश होतो. पण एखाद्या विषयाचे जेवढे विभाग अधिक, तेवढे त्याचे ज्ञान विशेष स्पष्ट होत; यामुळे, इंग्रजी भाषेच्या उदाहरणाने आपण व्युत्पत्ति (एखाद्या भाषेतील शब्दांचे मूळ इतर भाषांतून यथासंभव शोधून काढणे) व्याकरणांतून निराळी काढतो. अर्थात् ही निराळी काढल्याने, व्याकरणाचे क्षेत्र कांही कमी होत. हे कमी झालेले क्षेत्र स्वीकारून, आपणास असे म्हणतां येईल की, व्याकरणाच्या समीचीन ज्ञानास व्युत्पत्तिशास्त्राची आवश्यकता नाही. एखाद्या भाषेची व्युत्पत्ति न जाणणारा मनुष्यहि तिचे व्याकरण आत्मसात् करू शकेल. याच्या विशदीकरणासाठी आपण उदाहरण घेऊ. मराठीत आणि हे उभयान्वयी अव्यय आहे. हो गोष्ट व्याकरणाच्या सर्व कर्त्यास व अभ्यासकांस संमत आहे. ही मान्य करतांना, तिच्या व्युत्पत्तीचा विचार सर्वांनीच केला असेल असे संभवत नाही; तरीपण या व्युत्पत्तीच्या विचाराच्या व अर्थात् ज्ञानाच्याहि अभावाने, आणि यास उभयान्वयी अव्यय म्हणणे हे सर्वथा शास्त्रीयच आहे हे कोणीहि कबूल करील. असो. या आणि—चे मूळ तरी काय ! संस्कृत—'रामः, अन्यः लक्ष्मणः, वनं गतौ' याची मराठी लाया—'राम आणि लक्ष्मण वनांत गेले' अशी स्पष्ट आहे. अन्य-चे रूपांतर आणि हे पटण्यासारखे आहे. 'य-चा इ होणे' ही गोष्ट या दोन वर्णांच्या नात्यामुळे सहज संभवते. य हा अर्धस्वर व इ त्याचाच नातेवाईक पूर्ण स्वर. हे नाते मुखातील तालु या समान स्थानामुळे आहे, ही गोष्ट सहज लक्षांत येईल. उद्यम याचे मराठी रूपान्तर उदीम याच नात्यामुळे घडते. अशा रीतीने अन्य व आणि यांचे नाते रूपदृष्ट्या सिद्ध होते. या दोघांचा अर्थहि एकाच गोष्टीत पर्यवसित होतो. ही गोष्ट म्हणजे आधिक्य. अन्य शब्द पूर्वोक्त गोष्टीत भर सुचवितो.; व आणि शब्दसमुच्चयाचा बोध करून तेच कार्य करतो. असो. हे आणि-च्या व्युत्पत्तीचे ज्ञान 'ते उभयान्वयी अव्यय आहे' या बोधास आवश्यक नाही, ही गोष्ट सिद्ध आहे. मात्र आणि या शब्दाला प्रस्तुत अर्थ कसा आला !—याचे

अधिक ज्ञान व्युत्पत्ति करून देते. अशा रीतीने शब्दाचा अर्थ स्पष्ट करून व्याकरणास साहाय्य करते, म्हणून व्युत्पत्ति व्याकरणास उपकारक आहे एवढेच ठरते; व्युत्पत्तीचें ज्ञान व्याकरणास आवश्यक नाही हेच मी येथे प्रतिपादू इच्छितो. इंग्रजीचा 'दाखला' He stayed *during* the winter. येथे *during* यास preposition म्हणतात, व तें योग्यहि आहे. पण, हें म्हणतांना त्याची जातकुळी सर्वानाच ठाऊक असते, असें समजण्याचें कारण नाही. शेवटच्या *ing* या प्रत्ययाने सुचविल्याप्रमाणे, *during* हें धातुसाधित आहे. *dure* या अकर्मक धातूवरून ते निघालें आहे. मूळ वाक्यरचना He stayed, the winter *during* अशी होती. तेव्हा *during* हें Nom. absolutive मधील participle होतें. परंतु कालांतराने शब्दक्रम बदलला गेल्याने, आता *during* हें शब्दयोगीच मानणें प्राप्त आहे. अशा रीतीने इंग्रजीतहि व्युत्पत्तिज्ञान व्याकरणबोधास आवश्यक नाही ही गोष्ट कोणासहि पटेल. (येथे भाषेतल्या भाषित एका शब्दापासून दुसरा शब्द साधणें म्हणजे शब्दसाधन व्युत्पत्तीहून निराळें, हें सांगणें नकोच.)

८. महत्त्वाचे प्रश्न—मराठी व्याकरणाचा विचार करता पुढील प्रश्नांवर आजपर्यंत रणें माजली आहेत. हे प्रश्न म्हणजे विभक्ति, प्रयोग, संयुक्त क्रियापद, संयुक्त काळ, शब्दांचे प्रकार व नामाच्या पोटजाति हे मुख्यत्वे होत. त्यांतहि मूर्धन्य प्रश्न विभक्ति हा होय. या प्रश्नाचा उलगडा करण्याचा प्रयत्न करणें प्रत्येक व्याकरणसमितीचें कार्य आहे; व प्रस्तुत व्याकरणसमिति तो क्रमशः करीलहि अशी आशा आहे. हा विशिष्ट विचार प्रस्तुत निबंधाचा विषय नसल्यामुळे येथे करण्याचें कारण नाही; तरीपण त्याच्या महत्त्वास्तव तत्संबंधी एक दोन गोष्टी सांगणें इष्ट वाटतें. (क) संस्कृतामध्ये हृदिस्पृग्भिः (अद्भिः)—असा प्रयोग आढळतो. याचा अर्थ 'छातीला मासेल इतक्या' (पाण्याने). येथील समास 'हृदि स्पृशन्ति ताः हृदिस्पृशः' असा सोडवितात. व हा विग्रह व्याकरणसमतहि आहे. यांत स्पृश् धातु सकर्मक आहे. हृद् त्याचें कर्म आहे. या नात्यास अनुसरून हृदि हा शब्द द्वितीयेचें कार्य करणारा दिसतो. अर्थात् 'कारकावरून विभक्ति' हें गृहीत धरल्यास हृदि ही विभक्ति द्वितीया मानिली पाहिजे. पण येथे सर्वेच वैयाकरण एकस्वराने सांगतात की हृदि ही द्वितीया-स्थानी सप्तमी आहे. तिचें सप्तमीत्व कधीच नाकबूल करीत नाहीत. यावरून संस्कृत काय साक्ष देतें! उत्तर—रूप म्हणजे विभक्ति. ती कारकावरून ठरत नाही, आता इंग्रजीची साक्ष घेऊं. Than whom none higher sat हें प्रसिद्ध वाक्य वैयाकरणांस मान्य आहे. Than हें conjunction आहे, ही गोष्टहि ते प्रमाण मानितात. तदनुसार whom हें रूप प्रथमा असलें पाहिजे. असें न घेतल्यास than चे उभयान्वयित्वास वाघ येईल. पण हा वाघ टाळण्यासाठी कोणीहि वैयाकरण whom ही प्रथमा मानित नाही. रूपाकडे पाहून whom द्वितीयाच मानितो; व तदर्थ than-चें उभयान्वयित्व सोडून, त्यास preposition म्हणतो. म्हणजे रूपासाठी शब्दजाति बदलतो, जातीसाठी रूपाची संज्ञा बदलीत नाही. यावरून इंग्रजी व्याकरण रूपालाच विभक्ति म्हणते, कारकाला नव्हे, हें स्पष्ट आहे.

९. निगमन—येथपर्यंतच्या विचारावरून ठरतें की, (१) मराठी व्याकरणाचा सांगाढा इंग्रजीवरून घ्यावा. (२) त्यांतील प्रकरणें संस्कृताच्या धर्तीवर, इंग्रजीच्या धर्तीवर किंवा स्वतंत्रपणें रंगवावीं, अर्थात् शास्त्रशुद्धि, युक्ति व सोय या उत्तरोत्तर बलवत्तर गोष्टींस अनुसरून. (३) मराठीतील ज्या गोष्टी संस्कृतांत आढळत नाहीत त्यांची व्याकृति सर्वथा

मराठीप्रमाणे होणार, हें सांगणें नकोच. (४) परंपरा व सोय यांत लढा पडल्यास, सोईलाच महत्त्व दिलें पाहिजे. (५) शास्त्रशुद्धि व रुढि यांत शास्त्रशुद्धीस विशेष वाध येत नसल्यास, रुढीचाच आदर करावा. सारांश—मराठीच्या व्याकरणाची मांडणी यथासौकर्य संस्कृतावरून किंवा इंग्रजीवरून किंवा स्वतंत्रतः यथासंभव करावी. अमुकच एक पद्धति सर्वत्र अनुसरणें, असा आप्रह धरूं नये.

१०. निबंधसार—अन्वाङ्ग्ली कोष्टसंस्था स्यात् तत्पूर्तिरनु संस्कृतम् ।
सा चेन्मराठी विरुद्धेऽसौ स्वैरं मार्गमाश्रयेत् ॥

कोष्टसंस्था=आराखडा. स्वैर=स्वतंत्र.

उजेडांतील अंधार

[ले. दत्त रघुनाथ कवठेकर, प्र. सुरस ग्रंथमाला प्रकाशन, ८९२ शुक्रवार, पुणे.
किं. १॥ रुपाया]

या लघुकथासंग्रहांत चवदा भिन्न सामाजिक दृश्ये श्री. कवठेकरांनी रेखाटली आहेत. 'विखुरलेलें प्रेम' ही नवनीतीला उत्तरादाखल लिहिलेली मनेविवशेषणात्मक कादंबरी आणि 'गुलावाच्या पाकळ्या' हा लघुकथासंग्रह यापूर्वी प्रसिद्ध करून, लेखकाने नांव कमावलेच आहे. खाष्ट लष्करी कारकुनी नोकरीचा पेशा असून इतकी अंतर्मुखता लेखकामध्ये आहे याचें कौतुक वाटतें. त्याचें समाजांत अवलोकन सूक्ष्म आणि चोरेर कसे आहे व त्यासवेंच ग्रामीण जीवनाशीहि त्याचा निकट परिचय किती आहे, हें या कादंबरी-कथांतून स्पष्ट प्रतीत होतें.

या कथासंग्रहांतील पहिलीच गोष्ट 'उजेडांतील अंधार !' हीत एक 'नीतिनिरपेक्ष-सौंदर्यसमीक्षका'चा आपल्या मेव्हणीवर कसा डोळा असतो व आपल्या वासनातृप्तीसाठी तो काय काय मोहजाळ तिच्यावर पसरतो, पण ही वृद्धपतिका (जुन्या जमान्यांतील !) पतिव्रता मेव्हणी शेवटी त्याचें खरें रूप ओळखून निमूटपणें कशी आपल्या घरां परतते, या प्रसंगाची फार नाजूक आणि शृंगारिक रीतीने मांडणी केली आहे. 'मेव्हणी म्हणजे अर्धा बायको' अशी आपल्यांत एक सूचक म्हण आहे; मेव्हणा-मेव्हणीच्या प्रेमाच्या कथाहि अनेक आहेत. तेव्हा मानसशास्त्री संशोधकांनी पुरुषाच्या ठिकाणी असलेली मेव्हणीसंबंधी सुप्त वासना फ्राइड-प्रमाणे अभ्यासण्याजोगी आहे. दुसऱ्या गोष्टीत मातृवात्सल्य आणि पितृवात्सल्य यांमध्ये असणारा मूलभूत फरक स्पष्ट केला आहे. 'नवऱ्यांनी आपल्या ऐपतीत बायकांना कितीहि सुख देण्याचा प्रयत्न केला तरी त्या नेहमी असंतुष्ट असतात,' हें दाखविण्यासाठी 'चाळींतील वैभव' ही कथा रेखाटली आहे. बायकोचा हांबरेपणा नाहीसा करण्यासाठी गोपाळरावांनी योजलेली क्लृप्ति प्रत्यक्ष व्यवहारांत कितपत परिणामकारक होईल याची शंका आहे. भावंडां-तील निःस्वार्थी प्रेम 'नाहीं तरी चोरच !' व 'भावनाप्रधान' या दोन गोष्टीत चटका लावील असे चित्रित केलें आहे. आईचें बापाशी लग्न होण्यापूर्वी त्यांच्याच पोटचा मुलगा जगांत आपला भाऊ म्हणून उघड सांगतां न आल्या कारणाने भावनेवर व्यभिचाराचा आरोप

येतो व प्रत्यक्ष नवरा त्या जाराचा (मेव्हण्याचा) खून करण्याचा प्रयत्न करतो. भावनेने प्रथमच नवऱ्याला या कानीन भावाविषयी सांगून टाकलें असतें तरच तें स्वाभाविक होतें. 'दगडावरची रेघ !' यांत बंधुप्रेम फार उशीरां प्रकट होतें. तथापि ही गोष्ट फारच हृदयद्रावक आहे. कजाग भावजया कशा असतात याचा उत्कृष्ट नमुना आहे. याच्या उलट 'जिथें तिथें स्वार्थ—' यांत भाऊवंदकी उत्तम साधली आहे. संशयावरून एखाद्याला आपण कसें दुर्वर्तनी ठरवितों याचें सुंदर उदाहरण 'तरी सांगत नव्हतों—' यांत दिसून येईल; तर 'हे बंध असतात म्हणून—' ही कथा कारकुनी जीवनावर सत्य प्रकाश पाडते. सर्व कथांत ही पहिल्या दर्जाची म्हणतां येईल. श्री. कवठेकर यांच्या अंगी विनोदी छटा देण्याचा गुण नाहीच कीं काय, असा संशय जर आला तर त्याचें चांगलें निरसन 'रक्ताची गुळणी !' ही प्रसंगनिष्ठ विनोदी कथा वाचून होईल. वेपता नवऱ्याचें प्रेत म्हणून झालेला गैरसमज आणि इकडे तंवाकूची गुळणी रक्ताची उलटी समजून रावजीची इस्पितळांत उगाच रवानगी, हे प्रसंग फार हास्यास्पद पण स्वाभाविक वाटतात. शीलाचें महत्त्व लहान मुलांनाहि कसें वाटतें व पांढरपेशापेक्षा मराठमोळ्यांत नीतीची चाड कशी असते याचें चित्र 'बोल्छं तरी नकोस—' मध्ये काढलें आहे. रम्य ग्रामीण जीवन आणि खेडवळांतील अविचल दांपत्यप्रेम 'वेडी रखमी' दाखविते. तिच्याविषयी कोणालाहि कीव वाटूं लागते. 'हवं असतं तें हें—' ही शेवटची कथा अर्वाचीन तरुणांना आपली वायको नेहमी आकर्षक राहणीची, संसारांत नावीन्य आणि वैविध्य आणणारी अशी पाहिजे असते व तशी नसल्यास ते कसे 'बाहेरख्याली' (चांगल्या अर्थाने—म्हणजे बाहेर आपली करमणूक करून घेणारे) बनतात याचा आदर्श पाठ आहे.

श्री. कवठेकरांची लेखनशैली सुबोध आणि भावनापोषणाला हवी तशी आहे. त्यांचें वैशिष्ट्य म्हणजे, जुने अन्वर्थक शब्द हुडकून काढून वापरणें व नवीन अर्थसूचक शब्द आटपशीर बनविणें. उदा० महारकचकच, लंकाढाण, उगीदुरी, आवळस तावदारकी, उमाडा, दारे व जित्राव, इ०. पण पुढील प्रयोग पाहा :— आग्रहून शिफारसल्या; आग्रह निष्कारण ढावलतां येईना; सद्गदून; वक्षस्थळ हेलावीत; तिचीं नसं नसं फुलारलीं—हे कानाला चमत्कारिक वाटतात. स्त्रियांची वेषभूषा, त्यांचे हावभाव, मनोविकार आणि चालीरीति या नाजूक कुंचलीने चित्रित करण्यांत लेखकाचा हातखंडा आहे. पण कथेंतील गुपित किंवा रहस्य शेवटपर्यंत ठिकाविणें त्याला साधत नाही. प्रथमपासून अखेर-परिणामाची छाया दिसूं लागते. त्याच्यांत संभाषणकौशल्यापेक्षा भावनाचित्रणकौशल्य फार अधिक आहे. एक देन ठिकाणीं वर्णनांत उत्तान शृंगार आहे. तथापि साकल्याने वाचकावर जो परिणाम होतो तो इष्ट आणि चांगळाच असतो, यांत शंका नाही. श्री. कवठेकरांच्या 'उमाडलेल्या भावना' या आगामी कादंबरीबद्दल उत्सुकता जागृत होईल, असाच त्यांचा हा कथासंग्रह आहे.

चिंतामण गणेश कर्वे

खरा उद्धार

[ले० रामतनय, मूल्य कागरी १॥ रुपाया, कापडी २ रु., प्र. आर्षतस्कृति मुद्रणालय.]

‘खरा उद्धार’ ही कादंबरी निवळ मनोरञ्जनासाठी लिहिलेली नाही. आपल्या निवेदनांत लेखक रामतनय हे म्हणतात की, वाचकांना खेड्यांच्या खऱ्याखऱ्या समाजस्थितीचा बोध होण्यास साह्य होईल; अशा ठिकाणच्या अत्यन्त निकडीच्या विधायक कार्याची बरीचशी कल्पना येईल; सध्याच्या मतमतान्तरांचा परिणाम अशा ठिकाणी कोणता होऊ शकतो हे अस्पष्ट का होईना पण ध्यानी येईल; नगरांतील नवशिक्षितांच्या नि खेड्यांतील निरक्षर जनतेच्या विशिष्ट विचारांची नि भावनांची थोडीबहुत तुलना करितां येईल; आणि वर, आवालवृद्धांची करमणूक होऊन त्यांना सात्त्विक आनन्द वाटेल अशा प्रकारें या कादंबरीची मांडणी करण्याच्या प्रयत्न केला आहे. या प्रयत्नाला चांगलेंच यश आलें आहे. ‘खरा उद्धार’ ही कादंबरी जशी चटकदार तशीच उद्बोधक झाली आहे.

खेड्यांतील जिवनाचें चित्र काढणाऱ्या ज्या कादंबऱ्या पूर्वीच झालेल्या आहेत त्यांत या कादंबरीने एक महत्त्वाची भर टाकिली आहे; कारण, रामनतयांची भूमिका एखाद्या विशिष्ट ऐकान्तिक मताच्या प्रचारकाची नाही. त्यांच्यांत समतोलपणा आहे. सध्या ग्रामोद्धाराची एक राजकीय दूम सोडून देण्यांत आली आहे. अशा वेळीं खरा उद्धार करण्यासाठी समाजसेवेचें व्रत घेतलेल्या एका त्यागी तरुणाला खेड्यांत कोणते बरेवाईट अनुभव आले त्यांचे या कादंबरीत सरळ, वास्तविक आणि हृदयस्पर्शी वर्णन आहे. परंतु ग्रामोद्धाराच्या मार्गांत येणाऱ्या अडचणींचा प्रश्न सांप्रत कितीहि निकडीचा वाटला तरी वाङ्मयाच्या दृष्टीने तो तात्कालिक महत्त्वाचाच आहे. याउळे अरविन्दाचें पात्र कितीहि धीरोदात्त असलें तरी तें तितकेंसें भरदार नि मानुष वाटत नाही. तो 'देवमाणूस'च वाटतो ! त्याच्याविषयी आम्हा मानवांना कितीहि आदर वाटला तरी तितकासा आपलेपणा वाटूं शकत नाही. श्रीपति हें पात्रहि असेंच धीरोदात्त आहे. पण त्याच्यांत मानवता अधिक दिसते. शेटजी, बळीराम पाटील, आणि कष्टाळु पापभीरु भोळा सखाराम हीं पात्रे जवळ जवळ ठरीव ठशार्चीच वाटतात. परन्तु विमल, जिजा, चिमा, बच्चा आणि गोप्या महार हीं पात्रे कशीं जिवंत ओळखीचीं वाटतात ! रामनतयांनी पात्रांची निर्मिति अशा कुशलतेने केली आहे की श्रीपति नि बच्चा, मधुकर नि अरविन्द, वा अरविन्द नि भाई भय्यासाहेब, विमल नि जिजा, चिमा नि राधा यांची एकमेकांशीं तुलना होऊन त्यांचे स्वभावविशेष परस्परविरोधाने उद्भूत दिसावेत. जिजेचें अभ्याज निष्पाप माधुर्य जितकें हृदयङ्गम तितकेंच सुसंस्कृत विमलचें दोलायमान झालेलें प्रेम कुतूहलजनक वाटतें. प्रेमळ सहिष्णुता हीच राधेची वृत्ति, तर आपल्या सङ्कुचित दृष्टीला जें योग्य वाटेल तें भोळेपणाने पण निश्चयी धडाक्याने करून टाकणें ही चिमाची वृत्ति असते. श्रीपति जितका निष्काळजी तितकाच शूर नि शहाणा, तर बच्चा हा जितका अजाण तितकाच आढांडांड आडूमाडू असतो. या विविध पात्रांत जिजा हें पात्र कितीहि ललित नि हृदयङ्गम वाटलें तरी चिमा हें पात्र अत्यंत संस्मरणीय वाटतें; कारण तें वैशिष्ट्यपूर्ण आहे.

पाटलाचा गडी पाणी भरायला येतो तो प्रसंग, शेटर्जीच्या दुकानांत बस्त्याचा सौदा ठरविण्याचा प्रसंग, इत्यादि अनेक प्रसंग कादंबरीकाराने चटकदार रीतीने वर्णिले आहेत.

“प्रेमावांचुन सर्व सुनें । जग भासै बापुडवाणे” असें बालकवींनी म्हटलें आहे; परन्तु श्रीपति नि जिजा यांना कविप्रिय असा प्रणयानुनय करायला फारशी सवडच नव्हती. ती आपआपल्या परी महत्वाच्या कार्यात मग्न होती. पण त्यांचें एकमेकांवर तारुण्यसुलभ नि उत्कट प्रेम होतें; आणि त्यांच्या प्रेमाचा ओघ हा हिरवळीतून लपत छपत जाणाऱ्या निर्झराप्रमाणे निर्मल नि आल्हादकारक वाटतो. या कादंबरीतील संवाद हे पात्रांच्या स्वभावविशेषांचा परिपोष करतील असेच आहेत. पण एरव्हीची वर्णनाची भाषा अगदीच साधी आहे. ती आहे तितकीच प्रसन्न पण अधिक रमणीय असती तर वाङ्मयदृष्ट्या तें अधिक भ्रैयस्कर झालें असतें. ‘मोहित्यांची मञ्जुळा’ या कादंबरीपेक्षा ‘खरा उद्धार’ या कादंबरीत लेखनकौशल्य कितीतरी अधिक प्रतीत होतें. पात्रें कळसूत्री बाहुल्यांप्रमाणे न वाटतां जिवंत माणसें गमतात. ज्या जीवनाचें त्यांना अन्तर्वाह्य ज्ञान आहे त्या जीवनावर अधिष्ठित असलेल्या कादंबऱ्या रामतनय जर अशा सरस रीतीने लिहीत जातील तर आजच्या सुप्रतिष्ठित कादंबरीकारांत ते अधिक नामवंत होतील, याविषयी मला शंका वाटत नाही. लेख्यांतील जीवनाचें सम्यग्ज्ञान त्यांनी सखोल सहानुभूतीने आत्मसात् करून घेतलेलें दिसतें; आणि शाश्वत वाङ्मयाचा उगम अशाच सम्यग्ज्ञानांतून होत असतो.

या कादंबरीत दोष नाहीत असें नाही. ते लेखकालाच दिसायला हवे होते. परन्तु येथे कांही दाखवून ठेवतों. अरविन्दासङ्गती जिजा निघून जाते आणि गाडी सुटल्यावर चिमा नि बळीराम पाटील धक्क्यावरच चडफडतात. पाटील म्हणतात, “आता पोलीसना बर्दा देतों व त्या भामत्यांच्या मागं भुडगा लावतों.” बळी पाटील पुढे गप्प बसतो; पण तें त्याच्या भिऱ्या स्वभावाला धरूनच होतें. पण चिमाने आपल्या पाल्य तरण्या ताळ्या पोरीच्या प्रकरणीं अरविदावर विश्वासार्थें—तो काही अद्याप ‘देवमाणूस’ ठरला नव्हता—आणि स्वस्थ राहावें हें तिच्या तडफदार कर्त्या स्वभावाला धरून मुळीच नाही. त्याचप्रमाणे भय्यासाहेबांची प्रेम-याचना पूर्णपणें निष्फळ झाल्यावर ते जर सोनगांवाहून आणि कादंबरीतूनहि चालते झाले असते तर कांहीच विघडलें नसतें. त्यांना विलक्षण दुखणें आणून, आणि त्यांची नि त्यांच्या आईची अकल्पित भेट करवून तें दुखणें बरें करून, एक अनवश्यक अद्भुत घटना कादंबरीत वर्णन करण्यापलीकडे कादंबरीकाराने काय साधलें तें कांही ध्यानांत येत नाही. त्याच-प्रमाणे बाळासाहेबांची पत्नी मरून त्यांनी जिजाला मागणी घालावी आणि जिजाने मामलेदारीण होण्याची घरी चालून आलेली सन्धि दवडून श्रीपतीला वरावें, हें सारें शेवटीं शेवटीं सांगून जिजाची अव्याभिचारिणी भक्तीच व्यक्त करावयाची होती, तर ती सुस्पष्टच होती. विमलचें मन चळलें तसें तिचें चळणें शक्यच नव्हतें आणि एखादा मोह तिच्यापुढे टेवावयाचाच होता तर त्या कामी भय्यासाहेबांचाच उपयोग कां नाही करून घेतला ! भय्यासाहेबांचें पात्र रंगविण्याला त्या प्रसङ्गाचें साह्यच झालें असतें.

पण मी या दाखविलेल्या दोषांविषयी मतभेद सम्भवे. एकंदरीने पाहतां रामतनय यांची ही कृति खरोखरीच अभिनन्दनीय आहे. त्यांना विद्यापीठाची पदवी नसेल पण तेवढ्या-साठी त्यांनी आपला आत्मविश्वास ढळूं देऊं नये. उलटपक्षी काय आहे विद्यापीठाच्या पदव्यांत ! असेंहि तुच्छतेने पुसूं नये. कारण, विद्यापीठाच्या परीक्षांसाठी का होईना पण निर-निराळ्या भाषांतील आदर्शभूत कृतींचा जो परिचय होतो त्याचें मूल्य उपेक्षणीय नाही. पण जगांतील उत्तम वाङ्मयीन कृतींचा अभ्यास करून आपली अभिरुचि नि कृति यांना सु-संस्कृत करायला कांही विद्यापीठाची अनुज्ञा वा मुद्रा लागत नाही. पदव्यांमुळेच वा वैयक्तिक

ओळखीच्या प्रभावाने मिळणारी सभास्थानांतील खुर्ची खेड्यांतील लेखकाला मिळावयाची कदाचित् राहिल; पण जिवन्त वाङ्मयाला जनतेच्या हृदयांत अढळपद मिळतच मिळत, हे त्याने ध्यानांत घरावे. विलायतेला जाऊन आलेला ज्याप्रमाणे विलायतेला जाऊन आलेल्याची तळी उचलून धरतो—कारण तसे न केल्यास त्याचे स्वतःचेच महत्त्व राहत नाही—त्याप्रमाणे विद्यापीठी पदवीधर हे अपदवीधरांना शाश्वत वाङ्मय निर्माण करता येणार नाही असे आपले मत जरी आपल्या वागण्याने सूचित करित असले, तरी अपरा सृष्टि निर्माण करण्याचे ज्यांच्या अंगांत सामर्थ्य आहे अशा लेखकांनी अशा लब्धप्रतिष्ठ पण्डितांची निवळ कीवच करावी. ज्यांच्या तोडीचा कादंबरीकार महाराष्ट्रांत अद्यापि झाला नाही असे हरि नारायण आपटे हे विद्यापीठाच्या सर्वोच्च परीक्षेचे परीक्षक झाले तरी स्वतः शेवटपर्यंत पदवीहीनच राहिले ! याचे त्यांना फार वैषम्य वाटावे असे प्रसंग केव्हा केव्हा घडत असे म्हणतात. वैषम्य वाटणे स्वाभाविक आहे. परन्तु त्या काळापेक्षा आजचा काळ अधिक उदारमतवादी आहे हे हरि नारायण आपटे, नारायण विनायक कुलकर्णी, रामतनय इत्यादिकांनी विसरले नये. काही लोक स्वयं-स्फूर्तीने कादंबऱ्या विकत घेऊन आवडीने वाचतात याहून अधिक तात्कालिक नि प्रामाणिक प्रशस्तिपत्र ते दुसरे कोणते !

कोल्हापूर, ता. २४ जुलै १९३७

माधवराव पटवर्धन

शाक्यमुनि गौतम (श्री. सयाजी बालशानमाला, पुष्प १२२, चरित्रगुच्छ २९ —लेखक व प्रकाशक : चिंतामण विनायक जोशी, पाली भाषाध्यापक, बडोदे कॉलेज ; किंमत सहा आणे.)

हे छोटेखानी पुस्तक लिहून प्रो. चि. वि. जोशी ह्यांनी बालवाङ्मयांत उपयुक्त भर टाकली आहे. शाक्यमुनि गौतम बुद्ध ह्यांच्या चरित्रासंबंधीची माहिती तेरा प्रकरणांत दिली असून चौदाव्या प्रकरणांत लेखकाने आपल्या एकपानी प्रस्तावनेत म्हटल्याप्रमाणे बौद्धधर्मासंबंधाची माहिती लहान मुलांना समजेल एवढीच ठोकळ मानाने दिली आहे.

पुस्तकाच्या शेवटी परिशिष्टे जोडली असून त्यांत 'विशाखा' नांवाच्या उपासिकेची सुंदर गोष्ट असून सारिपुत्त, मोगल्लान, महाकाश्यप, आनंद, महाकात्यायन ह्या शिष्यांची अल्पचरित्रे, बुद्धाशी स्पर्धा करून पाहणारा त्याचा जुलतभाऊ देवदत्त, शिष्यीण किंसा गोतमी व बुद्धकालीन मगध देशाचे राजे त्रिभिसार व अजातशत्रु, व कोसल देशाचा राजा पसेनदी ह्यांची त्रोटक चरित्रे दिली आहेत.

पुस्तकांत बुद्ध गयेच्या मंदिराचे चित्र देऊन बुद्धचरित्रांतील अद्भुत चमत्कारांसंबंधीची चित्रेहि जोडली आहेत मूळ पुस्तकांतहि अद्भुत चमत्कारांच्या प्रसंगांचे वर्णन करून काही ठिकाणी ह्या अलंकारिक भाषेत वर्णन केलेल्या अद्भुत प्रकारांचे बुद्धीस पटेल असे स्पष्टीकरणहि केलेले आहे. उदाहरणार्थ पान ४७ पाहा. येथे 'मार म्हणजे अनेक प्रकारचे मोह व अडचणी' असे म्हटले आहे.

एकंदरीत पुस्तक वाचनीय झाले असून किंमतहि पुस्तकाच्या आकाराच्या मानाने (पृष्ठे सुमारे १३०.) सहा आणे म्हणजे स्वल्पच आहे.

पु. वि. बापट

म. सा. प. (९-४-५)

कांही मनोरंजक चाली

वडान्यांत पुरुषाचें प्रेत खळग्यांत ठेवल्यावर खळगा भरतांना पहिली माती टाकण्याचा अधिकार बायकोचा आहे. मुलगा मागून माती टाकतो.

कांही झारेकरी जातींत प्रत्येक जण आपलें निराळें जेवण करतो. दुसऱ्याच्या हातचें खात नाही.

कांही यजुर्वेदी लोकांत राणादेवीच्या (वडील मुलाच्या) मुंजीला आरंभ रविवारीच करावा लागतो.

वारली लोकांत बायको लग्न लावते, म्हणजे उपाध्याचें काम करते.

बडनगर ब्राह्मणांत एक बायको जिवंत असतां दुसरी करीत नाहीत.

मांजरीची वार शुभदायक मानतात म्हणून ती प्रयासाने मिळवून उंबरठ्याखाली पुरतात.

पालमांडु कोल्हाटी ह्यांच्यांत लग्नसंस्थाच नाही.

प्रसूतीनंतर तिसऱ्या दिवशी कित्येक जातींत मोरीची पूजा करतात. ह्याला न्हाणीपूजन म्हणतात.

लग्न झालेली मुलगी पदर येण्यापूर्वी बापाकडे असतांना मेली तर तिच्या बापाला जाव-याचें दुसरें लग्न करून द्यावें लागतें. ही चाल कोल्हाटी लोकांत आहे.

ठाकूर घोडा अपवित्र समजतात; म्हणून गेल्या निवडणुकींत ज्यांचें चिन्ह घोडा होतें त्यांस ठाकुरांचीं मते मिळालीं नाहीत.

देव-देवकांत कुंभारणीचीं शर्थे ठेवून तीं पुजण्याची चाल कित्येक ब्राह्मणांत आहे.

आडिवन्यास देवदिवाळीच्या दिवशी महार देवीच्या पायरीपर्यंत येऊन गुरवाने तेथे ठेविलेली तरवार उचलून घेऊन जातो.

रड्डी जातींत नवरा नवरी बैलावर बसून गृहप्रवेश करतात.

रड्डी जातींत एकदाच पुनर्विवाह करण्याची बायकांना परवानगी आहे.

कित्येक ब्राह्मण वर्षांतून आठ दिवस मुसलमान होतात. तेव्हा ते मशिदीत नम्रून राहतात.

*

*

*

मद्रास इलाख्यांत कित्येक ब्राह्मणांत दररोज दुपारी १२ ते १ पर्यंत घराबाहेर राहून अस्पृश्यत्व पाळण्याची चाल आहे.

*

*

*

वांई प्रांतांत नागपंचमी सांगण्यास न्हावी नम्र होऊन गांवांत हिंडतो.

*

*

*

कांही वन्य जातींत नवऱ्याने कोणाला तरी मारत्याशिवाय त्याच्याशी स्त्री लग्न करीत नाही. मारलेल्या माणसाचे बोट वाळवून ते बायको आपल्या गळ्यांत बांधते.

*

*

*

सयामामध्ये बायकोचे पैसे घेतले नसल्यास तिला विकता येते.

*

*

*

मोताळा ब्राह्मणांत विवाहित मुलगी मेल्यावर तर्पणांत तिच्या नांवाचा उच्चार बापाच्या गोळाने करतात.

*

*

*

आटपाडी महालांत लक्ष्मीला जोडे (पायपोस) वाहण्याची चाल आहे. चांभाराच्याच देवाला खेटरे मिळतात असे नाही.

*

*

*

रत्नागिरीच्या सांवतांत निजतांना गादीखाली कांही तरी घातल्याशिवाय निजून नये अशी समजूत आहे. म्हणून गवताची काडी निजण्याच्या गादीखाली घालून ते निजतात.

*

*

*

कर्नाटकांत माणसाच्या हुंगणाची पूजा करतात.

*

*

*

कित्येक जातींत एक दिवस बायका नागभ्याने स्वयंपाक करतात.

*

*

*

ना. गो. चापेकर

चुकीची दुरुस्ती— 'पत्रिके'च्या एप्रिल १९३७ च्या अंकांत पृष्ठ २८ वरील मजकुरांतील १ त्या ओळीत 'genitive' हा शब्द चुकीने पडला आहे. या शब्दाऐवजी 'Instrumental' हा शब्द पाहिजे. तसेच पृष्ठ २९ वरील शेवटच्या ओळीत 'Local' हा शब्द आहे. त्याऐवजी 'Logical' असे वाचावे.— संपादक

क्षणचित्रे—[ले. भ. दि. गांगल; -प्र. इ. म. सुतार, अग्यासी रोड, ठाणे; किं. १ रु.]

या लघुकथासंग्रहाला 'क्षणचित्रे' हे नांव फारच शोभते. क्षणोक्षणी नजरेस पडणारी किंवा स्मृतिपटलावर क्षणभर टिकणारी चित्रे म्हणजेच लघुकथा. अशी नऊ चित्रे प्रथित्यंश कथालेखक श्री. गांगल यांनी बारीक कुंचलीने रेखाटून, १ भावडी श्रद्धा, २ कुलीन स्त्रीला सिनेमानटीचे काम करण्याचा होणारा कलात्मक मोह, ३ खऱ्या धर्मशीलतेशिवाय श्रद्धादि धर्म-कृत्ये करणे, ४ कुटुंबासाठी केलेल्या स्वार्थत्यागाचे चीज न होणे, ५ पहिले अविचारी लेखन (नवशिक्या लेखक), ६ नवीन रूढ होणाऱ्या प्रेमविवाहांतील अपुरेपणा (प्रियाराधन आणि विवाहयाचना यांचा), ७ डॉक्टर-नसेस यांचे अधर्म्य प्रेम, ८ विधवांची कुचंबणा, व. ९ स्त्रीस्वभावजन्य दोष (सावत्रपणा), या समाजजीवनांतील व्यंगांचे नाजूक आविष्करण केले आहे. कोणावरहि (कथांतील पात्रांवर सुद्धा) टीका न करतां नुसते प्रसंग आणि एकापुढे एक होत जाणाऱ्या क्रिया वर्णिल्या आहेत.

शृंगार आणि नर्मविनोद यांच्या जागजागी सहज रीतीने ज्या छटा उमटतात त्यांमुळे वाचतांना आनंद होतो; हंसू येते. त्याबरोबरच आत्मीयता आणि प्रेमलाघव यांनी वाचक पात्रांशी एकरूप होतो व त्यांच्या ठिकाणी त्यांचेच विकार उठतात. पात्रमुखी आत्मकथापद्धति अवलंबितल्याकारणाने सत्याचा चांगलाच आभास उत्पन्न होतो. तेव्हा या नवकथा किती मनोरंजक आणि उद्बोधक झाल्या आहेत हे सांगायलाच नको.

प्रसंगांची पाश्चभूमि आणि भावी घटनांची सूचना ही देण्यांत लेखकाचे कौशल्य प्रतीत होते (उदा. पृ. २०, ५२, ११४). कथानकाचा मागील धागा पुढे आणण्यासाठी पत्रांचे साहाय्य घेतले आहे ते जास्त झालेले दिसते. पत्रे अशी नसतात (उदा. वसंताचे पत्र). या कथांतील सारेच स्त्रीपुरुष श्रीमंत किंवा बरेच मध्यम वर्गातील आहेत, तेव्हा ते समाजाच्या एका लहानशा क्षेत्रांतच आपणांस भेटतील. पुष्कळांस त्यांच्या जीवनाचा परिचयहि नसणार खरे. तथापि असले उच्च प्रतीचे लघुकथावाङ्मय ज्यांना कळेल असे वाचकहि थोडेच असणार. आणा दोन आणे मालांतील गोष्टीच बहुजनांना प्रिय! असो. लघुकथा-प्रांतांत श्री. गांगल हे बरेच पुढे जाऊन बिनीवाल्यांचा रांगेत उभे आहेत. तेव्हा विस्तृत अनुकूल परीक्षणाने त्यांना प्रोत्साहन द्यावे असे नाही. भिन्न जीवनव्यवसाय सांभाळून फावल्या वेळी हौशीखातर ते अशी चित्रे काढतात तेव्हा उपजत गुणच त्यांनी वाढीला लाविला आहे हे खास. तेव्हा सुशिक्षित कथावाचकवर्ग त्यांच्याकडून आणखी कथांची अखंड अपेक्षा करीत राहणार यांत शंका नाही.

प्रस्तावनेत श्री. के. नारायण काळे यांनी साहित्यातील विरोध-विकासवाद आणि लघुकथांतील भिन्न प्रकार यांविषयी मांडलेले विचार वाचनीय आहेत.

चिंतामण गणेश कर्वे

परिषद्वाता

नियामक मंडळाची सभा

नियामक मंडळाची सभा १ जून १९३७ या तारखेस परिषदेच्या कार्यालयांत सायंकाळी ५।। वाजतां भरली होती. परिषदेचे अध्यक्ष श्री. न. चिं. केळकर हे अध्यक्षस्थानी होते. सभेस पुढील ३० सभासद आले होते :—

शांताबाई कशाळकर, ग. गं. जांभेकर, वा. वि. जोशी, वा. गो. मायदेव, श. वा. सनडे, ना. के. वेहेरे, मा. दा. अळतेकर, न. चिं. केळकर, शं. पु. आधारकर, वा. म. जोशी, ना. के. भागवत, भा. रा. पटवर्धन, प्र. के. अत्रे, रा. दा. देसाई, अ. ना. भालेराव, न. का. धारपुरे, कृ. ग. लिमये, ध. रा. गाडगीळ, मो. शा. शहाणे, मथुराबाई द्रविड, के. ना. काळे, शं. दा. पेंडसे, द. वा. शिंदेरे, लालजी पेंडसे, मा. वि. कित्रे, मा. त्रि. पटवर्धन, कमलाबाई कित्रे, दि. वि. काळे, कृ. पां. कुलकर्णी व र. लु. जोशी.

२. मागील सभेचा वृत्तांत वाचून झाल्यावर निश्चित करण्यांत आला. लिपिसमिति व व्याकरणसमिति यांच्या अहवालांसंबंधी अद्याप सूचना आल्या नाहीत त्या मागविण्याची पत्रिकेच्या येत्या अंकी व्यवस्था होईल असे चिटणिसानी आश्वासन दिले. श्री. श्री. म. वंदे व श्री. य. रा. दाते यांजकडून सभेस येणे शक्य नसल्याबद्दल दिलगिरीवजा पत्रे आल्याचे चिटणिसानी सांगितले.

३. कार्यकारी मंडळाने सादर केलेला परिषदेचा १९३६-३७ चा वृत्तांत मान्य करावा अशी सूचना प्रो. वा. म. जोशी यांनी केली व श्री. कृ. ग. लिमये यांनी त्यास अनुमोदन दिले. खालील शाब्दिक फेरफारानंतर ही सूचना सर्वानुमते मान्य करण्यांत आली :—

शेवटच्या पृष्ठावरील ४ थी ओळ—‘दिली’ हा शब्द गाळून ‘देऊं केली आहे’ हे शब्द घालावे.

४. १९३६-३७ या वर्षाचा जमाखर्च व ताळेबंद मंजूर करण्यांत यावा असे प्रि. ध. रा. गाडगीळ यांनी सुचविले व श्री. द. वा. शिंदेरे यांनी त्यास अनुमोदन दिल्यानंतर पुढील फेरफारांसह सूचना सर्वानुमते मान्य करण्यांत आली :—

जमाखर्च, स्तंभ १ ला—‘संमेलन देणगी’ या शब्दापूर्वी ‘इंदूर’ हा शब्द घालावा.

जमाखर्च, स्तंभ २ रा—‘पारितोषिक’ हा शब्द गाळून ‘कारकुनास देणगी’ हे शब्द घालावे.

जमाखर्च, स्तंभ ३ रा—‘प्रचार’ या शब्दाऐवजी ‘प्रचाराकरिता प्रवासखर्च’ हे शब्द योजावे.

५. चालू वर्षासाठी जुन्या कार्यकारी मंडळाने तयार केलेले अंदाजपत्रक नवीन कार्यकारी मंडळाने सुचविलेल्या दुरुस्तीसह (उपसमित्यांचा खर्च रु. २५ ने वाढवून) सभेपुढे मांडण्यांत आले. साधारण सभासदांच्या वर्गणीसंबंधी अंदाजी उत्पन्न रु. ६०० याऐवजी रु. ७५० दाखवावे अशी डॉ. शं. पु. आधारकर यांनी सूचना केली व त्यास श्री. के. ना. काळे यांनी

अनुमोदन दिले. सूचना मतास घालतां सभेस मान्य झाली नाही. नवीन सभासदांच्या वर्गणी-दाखल अंदाजी उत्पन्न रु. ५६५ अधिक असून रु. ३८५ हा आंकडा अंदाजपत्रकांत दाखवावा अशी सूचना श्री. के. ना. काळे यांनी सभेपुढे मांडली व डॉ. शं. पु. आधारकर यांनी त्यास अनुमोदन दिले. ही सूचनाहि सभेने मान्य केली नाही. तहहयात सभासदांच्या वर्गणीची रक्कम दृष्टीकडे लागलीच कां पाठविली नाही असा प्रश्न डॉ. आधारकर यांनी उपस्थित केला. खजिनदार प्रि. गाडगीळ यांनी डॉ. आधारकर यांचे तत्त्व मान्य करून परिस्थिती-मुळे तसे कां करतां आले नाही याजबद्दल सविस्तर खुलासा केला. या विषयावरील चर्चा लांबल्यामुळे ती आता यांविषयांत यावी अशी सूचना प्रि. प्र. के. अत्रे यांनी केली व सभेस ती मान्य झाली. यानंतर सादर केलेले अंदाजपत्रक मान्य करावे असे प्रि. गाडगीळ यांनी सुचविल्यावरून व प्रो. जोशी यांनी अनुमोदन दिल्यानंतर सूचना सर्वानुमते मान्य करण्यांत आली.

६. गतवर्षी आलेल्या तहहयात सभासदांच्या वर्गणीपैकी निम्न्या वर्गणीद्विती रक्कम, म्हणजे रु. २१२-८-०, त्या वर्षाच्या चातू खर्चाकरिता मंजूर करावी अशी सूचना प्रि. गाडगीळ यांनी सभेपुढे मांडली व त्यास श्री. कृ. पां. कुलकर्णी यांनी अनुमोदन दिले. डॉ. शं. पु. आधारकर यांनी या सूचनेस विरोध केला. मतांस घालतां डॉ. आधारकर यांचे एकच मत विरुद्ध पडून सूचना मान्य करण्यांत आली.

७. घटना नियम ४९ यांत निदर्शित केलेले संपादकमंडळ खालील सभासदांचे निवडण्यांत आले :—

प्रो. द. वा. पोतदार, प्रो. ना. के. येहेरे, श्री. श्री. म. वंदे, प्रो. मा. त्रि. पटवर्धन, व भी. लालजी वैढसे.

८. श्री. मो. शा. शहाणे यांनी २६-५-३७ या तारखेस भरलेल्या जाहीर सभेत झालेला आक्षेप बाह्यसंबंधी ठराव वाचून दाखविला, तो असा :—

(१) “ज्या पक्षा, मुद्रणनिबंधक जे कायदे सांप्रत जारी आहेत त्यांमुळे बाह्यमयप्रसारास व ज्ञानप्रसारास निष्कारण अडथळे उत्पन्न होत आहेत असा अनेकपरी अनुभव आला आहे, आणि ज्या पक्षा सर्व लोकतंत्र देशांप्रमाणे हिंदुस्थानांतहि मुद्रणप्रकाशन स्वतंत्र असले पाहिजे असे या सभेचे ठाम मत आहे, त्या पक्षा, पुणेकर नागरिकांची ही जाहीर सभा असा ठराव करित आहे की, मुद्रणप्रकाशनाविषयक सर्व जाचक निबंध ताबडतोब दूर करून व जत झालेल्या बाह्यमयाचा फेरविचार करून विचार व उच्चार यांचे स्वातंत्र्य स्थापित करण्यांत यावे.

(२) या ठरावाची प्रत मुंबई सरकार, हिंदुस्थान सरकार, भारतमंत्री व मुंबई कायदे मंडळाचे सभासद यांचेकडे पाठविण्यांत यावी व ती सर्वत्र प्रसिद्ध करण्यांत यावी.”

या ठरावासंबंधी खालील सूचना श्री. शहाणे यांनी सभेपुढे मांडली व त्या सूचनेस प्रि. अत्रे यांनी अनुमोदन दिल्यानंतर ती मान्य करण्यांत आली :—

“(१) विशेष सभेत झालेला ठराव परिषदेच्या शाखासभा व संलग्न संस्था यांनीहि पुन्हा करून सरकारकडे पाठवावा.

(२) आक्षेप बाह्यमयासंबंधी सरकारकडे शिष्टमंडळ पाठविण्याचे ठरल्यास त्यांशी परिपदेने सहकार्य करावे; त्यामध्ये परिषदेतर्फे अध्यक्ष, कार्याध्यक्ष, व त्या त्या प्रांतांतील शाखा-सभेचे अध्यक्ष यांचा अंतर्भाव व्हावा.”

९. इमारतफंडास देण्या देणाऱ्यास सभासदत्वाचे हक्क देण्याविषयी कार्यकारी मंडळाने केलेल्या शिफारशीवर चर्चा झाल्यानंतर प्रि. घ. रा. गाडगीळ यांनी खालील सूचना सभेपुढे

मांडली व या सूचनेस श्री. ग. गं. जांभेकर यांनी अनुमोदन दिले :—

“नियामक मंडळ पुढीलप्रमाणे साधारण सभेस शिफारस करित आहे :—

“परिषदेच्या इमारतफंडास ५० किंवा अधिक रुपये देणगी देणाऱ्यांस देणगीच्या रकमे-प्रमाणे परिषदेचे सभासद समजण्यांत यावे.”

श्री. मो. शा. शहाणे यांनी अशा देणगी देणाऱ्यांस मात्र तद्द्वारात सभासद सम-जण्यांत यावे अशी उपसूचना केली; परंतु चर्चेनंतर ती परत घेण्यांत आली. मतांस घालतां प्रि. गाडगीळ यांची सूचना मात्र ५ सभासदांचीं मते विरुद्ध पडून मान्य करण्यांत आली.

१०. यानंतर चिटणीसांनी श्री. मो. शा. शहाणे यांजकडून ३०-५-३७ या तारखेस आलेलें पत्र वाचून दाखविलें. या पत्रांत प्रो. चिं. वि. जोशी यांनी कार्यकारी मंडळावर केलेल्या असत्य आरोपांचा निषेधवजा ठराव मांडण्याबद्दलची विनंती होती. हा वादग्रस्त प्रश्न असल्यामुळे पूर्वसूचनेच्या अभावी असला ठराव विचारांत घेतां येत नाही असा अध्यक्षानी निर्णय दिला. श्री. शहाणे यांनी हीच पूर्वसूचना समजून हा ठराव पुढील सभेपुढे मांडण्यांत यावा अशी विनंती केली.

११. मागच्या कार्यकारी मंडळाचे व अधिकाऱ्यांचे आभार मानण्यांत आले.

ही कामे झाल्यानंतर अध्यक्षांनी सभा विसर्जन केली.

कार्यकारी मंडळाच्या सभा

ता. २५ एप्रिल १९३७—डॉ. श्री. ध्यं. केतकर यांच्या निधनावद्दल ठराव करण्यांत आला तो असा— “महाराष्ट्रांतील पाहिल्या दर्जाचे साहित्यिक शानकोशकार डॉ. श्रीधर ध्यंकेतेश केतकर यांच्या अकाली निधनावद्दल परिषदेच्या कार्यकारी मंडळास अतिशय दुःख होत आहे. डॉक्टरसाहेबांची अचाट बुद्धि, कल्पकता, संस्थासंघटनाकौशल्य आणि अपूर्व आणि अफाट ग्रंथकर्तृत्व यांमुळे महाराष्ट्राच्या साहित्यांत फार नवीन व मोठी भर पडली आहे. त्यांच्या निधनामुळे महाराष्ट्राची झालेली हानि लवकर भरून निघण्यासारखी नाही.”

परिषदेच्या ग्रंथालयास कै. हरि नारायण आपटे यांचे नांव देण्याविषयी ठराव करण्यांत आला.

ता. ११ मे १९३७—१९३६-३७ चा परिषदेचा अहवाल व हिशेब व पुढील वर्षा-साठी तयार केलेलें अंदाजपत्रक यांस मान्यता देण्यांत आली.

ता. २३ मे १९३७—नवीन कार्यकारी मंडळाच्या निवडणुकीबाबत मतपत्रिकांची तपासणी होऊन सभासद निवडून आले ते याप्रमाणे— र. लु. जोशी, म्म. चं. पटवर्धन, य. रा. दाते, कृ. पां. कुळकर्णी, मा. दा. अळतेकर, ग. गं. जांभेकर, कृ. ग. लिमये व ना. के. बेहेरे.

ता. १ जून १९३७—या नवीन कार्यकारी मंडळाच्या पाहिल्या सभेत चिटणीस म्हणून प्रो. ना. के. बेहेरे व रा. सा. र. लु. जोशी यांस निवडण्यांत आले. माजी कार्याध्यक्षासंबंधी पुढील ठराव करण्यांत आला—

“श्री. नानासाहेब चापेकर यांनी साहित्यपरिषदेच्या कार्याध्यक्षांची सूत्रे आपल्या हातांत १९३७ साली घेतली, व ता. १ जून १९३७ या दिवशी तीं तदनंतरच्या कार्याध्यक्षांच्या स्वाधीन केलीं. दहा वर्षांच्या या अवधींत त्यांनी आस्थेने, निरलसपणें व संस्थेच्या हिताकडे

व प्रगतीकडे स्वार्थत्यागपूर्वक लक्ष ठेवून बहुमोल कार्य केले आहे. औषधे अधिपति श्रीमंत राजे बाळासाहेब पंतप्रतिनिधि यांनी परिषदेस अत्यंत सवलतीच्या अटीवर जागा दिली त्यास नानासाहेबांचे प्रयत्न पुष्कळ अंशी कारणीभूत झाले आहेत; त्याचप्रमाणे या जागेवर संस्थेच्या मालकीची लहानशीच पण दुमदार इमारत झाली आहे त्यालाहि त्यांचेच अविश्रांत प्रयत्न पुष्कळ अंशी कारणीभूत झाले आहेत. त्यांच्या अधिकाराच्या कालावधीत संस्थेच्या उपयुक्तता आणि कीर्तीत संस्मरणीय भर पडली आहे हे त्यांना भूषणावह आहे आणि परिषदेच्या सर्व हितचिंतकांस आनंददायक आहे. त्यांच्या अनेकविध सेवेबद्दल परिषद् त्यांची सदैव ऋणी राहील. त्यांच्या सहामसलतीचा आणि सहकारितेचा आणखी पुष्कळ वर्षे लाभ मिळेल अशी परिषदेस आशा आहे.”

परिषदेने योजिलेल्या वार्षिक परीक्षा अवधि थोडा असल्यामुळे दसऱ्याऐवजी पाड-व्याच्या सुमारास घ्याव्या असे ठरून परीक्षासंबंधी सविस्तर योजना करण्यास पुढील समिति नेमण्यांत आली —

प्रो. ना. के. वेहेरे (संयोजक), प्रो. वा. म. जोशी, प्रो. मा. दा. अळतेकर, प्रो. मा. त्रि. पटवर्धन व श्री. कृ. पां. कुलकर्णी.

पुढील साहित्य संमेलनासाठी मुंबई मराठी साहित्यसंघ या संलग्न संस्थेचे आमंत्रण स्वीकारण्यांत आले. यानंतर अक्षित वाढ्याविषयक ठराव करण्यांत आला तो असा —

“(१) विशेष सभेत झालेला ठराव परिषदेच्या शाखासभा व संलग्न संस्था यांनीहि पुन्हा करून सरकारकडे पाठवावा;

(२) अक्षित वाढ्यासंबंधी सरकारकडे शिष्टमंडळ पाठविण्याचे ठरल्यास त्यांशी परिषदेने सहकार्य करावे; त्यांमध्ये परिषदेतर्फे अध्यक्ष, कार्याध्यक्ष व त्या त्या प्रांतांतील शाखा सभेचे अध्यक्ष यांचा अंतर्भाव व्हावा.”

ता १८ जुलै १९३७:—संमेलनाध्यक्षासाठी परिषदेच्या सभासदांनी सुचविलेली १३ नावे सभेत सादर करण्यांत आली.

संमेलन—जळगांव संमेलनाने परिषदेस १०१६ ची देणगी दिली. पुढील संमेलन ईस्टरच्या सुट्टीच्या सुमारास मुंबई येथे मुंबई मराठी साहित्यसंघातर्फे भरण्याचे निश्चित झाले आहे. संघाने संमेलनाचे कार्य चालवण्यासाठी नियम केले आहेत ते खाली दिले आहेत. संमेलनाच्या कार्यासाठी डॉ. अ. ना. भालेराव, श्री. दि. वि. अभोणकर, श्री. लालजी पेंडसे व श्री. श्री. म. वडे यांस सरचिटणीस व सा. भा. सी. सुकथनकर यांस खजिनदार नेमण्यांत आले आहे.

मुंबई मराठी साहित्यसंघाचे संमेलनविषयक नियम.

म. सा. परिषदेच्या संमेलनविषयक ५२ ते ७६ नियमाप्रमाणे संमेलन भरविणारी संस्था या नात्याने २२ व्या महाराष्ट्र साहित्य संमेलनाकरिता मुंबई मराठी साहित्यसंघाची त्या कामाकरिता भरविण्यांत आलेली खास साधारण सभा पुढील नियम करित आहे.

(१) म. सा. परिषदेचे संमेलनविषयक विद्यमान असलेले नियम, व संघाने त्याकरिता केलेले नियम मान्य करून, तीन रुपये वर्गणी देणाऱ्या १८ वर्षांवरील कोणाहि मराठी भाषा बोलणाऱ्या व्यक्तीस प्रतिनिधि होता येईल.

(२) पांच किंवा अधिक रुपये देणारास स्वागतमंडळाचा सभासद समजण्यांत येईल. स्वागतमंडळाचे सभासद प्रतिनिधि असतील.

(३) म. सा. परिषदेच्या संमेलनविषयक ५५, ५८ (इ) व ६२ नियमांप्रमाणे संचास प्रातः झालेल्या अधिकारपैकी संमेलनाध्यक्ष निवडणें, स्वागताध्यक्ष निवडणें व विषयनियामक मंडळावर १० सभासद निवडणें हे अधिकार संच स्वागतमंडळास पुढीलप्रमाणे देत आहे:—

(अ) स्वागतमंडळाच्या कोणत्याहि सभेच्या दिवसापर्यंत पटावर स्वागतमंडळाचे सभासद असतील त्यांस त्या सभेत मत देण्याचा अधिकार प्राप्त होईल.

(आ) स्वागतमंडळाची १ ली सभा ता. १ नोव्हेंबर १९३७ नंतर भरेल, व त्या सभेत स्वागताध्यक्षाची निवडणूक होऊन संमेलनाचे दिवस, जागा व वेळ ठरविणें वगैरे कामाचा विचार होईल. (म. सा. प. पत्र एप्रिल ३८ अखेरच्या आंत, शक्य तर ईस्टरमध्ये भरवावें)

(इ) संमेलनाध्यक्ष निवडण्यासाठी भरावयाची स्वागतमंडळाची सभा ३१ डिसेंबर १९३७ नंतर भरेल.

(ई) संचातर्फे व स्वागतमंडळातर्फे विषयनियामक मंडळावर निवडून घ्यावयाचे सभासद संमेलनाच्या तारखेपूर्वीच्या १५ दिवसांचे आंत निवडण्यांत येतील.

(४) संमेलनाचे प्रतिनिधि झालेले संचाचे कार्यकारी मंडळाचे सभासद, व वाटल्यास संमेलनाच्या कामाकरिता त्यांनी स्वीकृत केलेले प्रतिनिधीपैकी २० पर्यंत सभासद मिळून स्वागतमंडळाचें व संमेलनाचें कार्यकारी मंडळ असेल. स्वीकृत सभासदांपैकी निम्मे सभासद स्वागतमंडळाच्या सभासदांतून स्वीकृत केले जातील.

(५) संमेलनाच्या कार्यकारी मंडळाने आपल्या कामकाजाकरता, म. सा. परिषद व मुं. म. सा. संच यांच्या संमेलनविषयक नियमांना अविरोध असे पोटनियम करावे.

(६) कोणत्याहि कारणाने संचाच्या कार्यकारी मंडळाच्या सभासदाचें त्या मंडळावरचें सभासदत्व रद्द झालें तर संमेलनाच्या कार्यकारी मंडळावरचें त्याचें सभासदत्वहि आपोआप रद्द होईल व त्याच्या जागी येणारा सभासद ती जागा घेईल.

(७) स्वीकृत सभासदांपैकी रिकामी झालेली जागा भरून काढण्याचा अधिकार संमेलनाच्या कार्यकारी मंडळाला राहिल.

(८) संमेलनाचें अंदाजपत्रक, जमाखर्च, पैशासंबंधी सर्व व्यवहार, अहवाल व संमेलना-वायतचे संचाकडे असलेले इतर सर्व अधिकार संचाच्या कार्यकारी मंडळाकडे सौंपविण्यांत येत आहेत. संमेलनाच्या जमाखर्चातून शिल्क राहिलेल्या पैशाचा विनियोग करण्याचा व तूट आल्यास ती भरून काढण्यासाठी योग्य ती व्यवस्था करण्याचा अधिकार संचाकडे राहिल.

(९) संचाचे दोन चिटणीस व संमेलनाच्या कार्यकारी मंडळाने आपल्या सभेत निवडलेले आणखी तीन कार्यकारी मंडळाचे सभासद, संमेलनाचे सर चिटणीस राहतील. यांखेरीज संमेलनाच्या निरनिराळ्या कार्याकरिता संमेलनाच्या कार्यकारी मंडळाला शालापरत्वे चिटणीस नेमतां येतील.

म. सा. प. (१०-२-५)

इतर वृत्त—

अष्टपैलू साहित्यिक व ज्ञानकोशकार डॉ. श्रीधर व्यंकटेश केतकर हे ता. १० एप्रिल शनिवारी रात्री ससून हस्पिताळांत दिवंगत झाले. त्यांचे शव दुसऱ्या दिवशी परिषदेच्या लहानशा सभागृहांत ठेवण्यांत आले होते. लोकांस सूचना देण्यास अवसर नसतां हि त्यांचे अंत्यदर्शन घेण्यास गर्दी लोटली होती. गुणवर्णनपर भाषणें ज्ञात्यानंतर प्रेतयात्रा परिषदेच्या इमारती-पासून काढण्यांत आली. परिषदेच्या पुढाकाराने ता. १९ एप्रिल सोमवारी सायंकाळी नगराध्यक्ष श्री. भगत यांच्या अध्यक्षतेखाली नागरिकांची दुखवट्याची सभा भरविण्यांत आली. डॉ. केतकरांचे योग्य स्मारक करण्यास व त्यांच्या अप्रकाशित ग्रंथांचे प्रकाशन करण्यास समिति नेमण्यांत आली-

ता. २५/६/३७ शुक्रवारी बॅ. विनायकराव सावरकर यांचा परिषदेच्या इमारतींत सत्कार करण्यांत आला.

परिषदेच्या ग्रंथालयास कै. हरि नारायण आपटे यांचे नांव देण्यांत येऊन नामशिलेचा अनावरणसमारंभ ता. १५/७/३७ शुक्रवारी झाला. या प्रसंगी श्री. अ. वि. पटवर्धन, पुणे, यांनी हरिभाऊंच्या सर्व ग्रंथांचा कापडी संच या ग्रंथालयास देणगीदाखल दिला.

इमारतफंडास श्रीमती रमाबाई आपटे यांनी आपल्या देणगीचा पहिला हप्ता म्हणून रु. ५००, सुंदईचे श्री. विठ्ठल दत्तात्रेय घाटे यांनी रु. २०० व श्री. कों. म. ऊर्फ दादासाहेब कुमठेकर यांनी रु. ५० दिले.

परिषदेच्या कार्यालयास ता. २१ जून १९३७ सोमवारी लखनौ विद्यापीठाचे कुलगुरु रॅ. डॉ. र. पु. परांजपे यांनी भेट दिली व ते परिषदेचे तद्द्वारात सभासद झाले.

नवीन सभासद

साधारण	११ श्री. यशवंत रघुनाथ आगाशे, सातारा
१ श्री. श्रीकृष्ण रंगनाथ देशपांडे, मोमिनावद	१२ प्रो. अबधूत महादेव जोशी, उज्जयिनी
२ „ पुरुषोत्तम भास्कर भावे, नागपूर	१३ श्री. वि. मा. दि. पटवर्धन, पुणे
३ „ त्र्यंबक गंगाधर घनेश्वर, अहमदनगर	१४ प्रो. रघुनाथ श्रीधर जोगळेकर, नाशिक
४ प्रो. राजाराम विनायक ओतूरकर, पुणे	१५ श्री. जनार्दन गोविंद पुंडलीक, पुणे
५ कु. वेणूबाई पानसे, „	१६ प्रो. नरहर गणेश दामले, „
६ श्री. नीलकंठ वासुदेव किंकर, „	१७ श्री. अनंत विनायक पटवर्धन, „
७ „ रामचंद्र भास्कर भागवत, „	१८ „ वासुदेव वामन हर्डीकर, हैद्राबाद
८ „ श्रीपाद बाजी जोग, „	१९ बॅ. श्रीनिवास भीमराव शर्मा, „
९ „ गोविंद दत्तात्रेय जोगळेकर, ठाणे	तद्द्वारात
१० „ वामन दामोदर गाडगीळ, हैद्राबाद	डॉ. रघुनाथ पुरुषोत्तम परांजपे, लखनौ

महाराष्ट्र साहित्य परिषदेच्या परीक्षा

मराठी माषेचा अभ्यास वाढावा या दृष्टीने म. सा. परिषदेने प्रतिवर्षी तीन परीक्षा घेण्याची योजना केली आहे. पहिल्या परीक्षेस प्राज्ञ, दुसरीस विशारद व तिसरीस आचार्य अशा पदव्या देण्यांत येतील. या परीक्षा प्रतिवर्षी दसऱ्याच्या सुमारास घेतल्या जातील. यंदा मात्र पुरेसा अवधि नसल्याने जानेवारी १९३८ व ऑक्टोबर १९३८ या महिन्यांत पहिली व दुसरी या दोनच परीक्षा घेण्याची व्यवस्था झाली आहे. १९३९ पासून तिन्ही परीक्षा घेण्यांत येतील.

परीक्षासंबंधी अटी व इतर माहिती खाली दिली आहे :—

तारखा

प्राज्ञपरीक्षा

सोमवार ता. १७ जानेवारी १९३८...१० ते १ गद्य.....प्रश्नपत्रिका	१
” ” ” २ ते ५ पद्य	२
मंगळवार ता. १८ जानेवारी १९३८...१० ते १ भाषा, व्याकरण, निबंध,,	३

विशारद परीक्षा

बुधवार ता. १९ जानेवारी १९३८...१० ते १ गद्य.....प्रश्नपत्रिका	१
” ” ” २ ते ५ गद्य.....	२
गुरुवार ता. २० जानेवारी १९३८...१० ते १ पद्य.....	३
” ” ” २ ते ५ भाषा-साहित्य.....	४
शुक्रवार ता. २१ जानेवारी १९३८...१० ते १ निबंधलेखन.....	५

केंद्रे — अमरावती, कोल्हापूर, नागपूर, पुणे व मुंबई. पुरेसे उमेदवार मिळाल्यास इंदूर, बडोदे, औरंगाबाद किंवा हैद्राबाद (दक्षिण) या शहरांहि केंद्रे ठेवण्यांत येतील.

शुल्क — प्राज्ञपरीक्षा—रुपये पांच; विशारदपरीक्षा—रुपये दहा. उमेदवारांनी पाठवावयाच्या अर्जाचा तक्ता परिषदेच्या कार्यालयांतून मागवून घ्यावा. तक्ता व शुल्क (म. ऑ. ने) ही १ नोव्हेंबर १९३७ पूर्वी कार्यालयांत पाठवावी. या तारखेनंतर आलेल्या अर्जांचा विचार करण्यांत येणार नाही.

जानेवारी १९३८ मध्ये कोणत्याहि उमेदवारास प्राज्ञ व विशारद या दोन्ही परीक्षांस एकाच वेळी बसतां येईल. मात्र प्राज्ञ परीक्षेस बसल्याशिवाय कोणालाहि विशारद या परीक्षेस बसू दिले जाणार नाही. ज्यांना दोन्ही परीक्षांस बसावयाचें नसेल त्यांना प्राज्ञ परीक्षेस बसतां येईल.

अभ्यासक्रम पूर्वीच प्रसिद्ध झाला आहे. त्यासंबंधी विशेष खुलासा खाली देत आहो :—
प्राज्ञपरीक्षा, प्रश्नपत्रिका २

- (१) नवनीत-वेचे:— एकनाथ — अंगदशिष्टाई
तुकाराम — शिवाजीराजास पत्र
वामन — नृसिंहावतार
रामदास — मनाचे श्लोक
मुक्तेश्वर — नारदनीति
प्रीधर — अभिमन्युवध
महिपति — एकनाथचरित्र
मोरोपंत — नलोपाख्यान, संशयरत्नमाला
विशारदपरीक्षा, प्रश्नपत्रिका ३
मोरोपंत — कर्णपर्व
महाराष्ट्र सारस्वत-भाग १ व २ (तृतीयावृत्ति)

परीक्षासंबंधी अधिक माहिती पाहिजे असल्यास उत्तरादाखल पोस्टाचे तिकिट पाठवून ती प्रो. ना. के. बेहेरे, काँग्रेसनगर, नागपूर, यांकडून मागवून घ्यावी.

ना. के. बेहेरे
र. लु. जोशी
चिटणीस, म. सा. परिषद

आजकालच्या थोर विभूति— [ले. गोपीनाथ गणेश तळवलकर; प्र. गोपाळ बळवंत जोशी, आनंद कार्यालय, पुणे; कि. ८ आणे] 'आनंद' या बालमासिकांतील (पुरवर्णातील) चरित्रलेखमाला संपादकांनी जी गुंफिली होती ती आता पुस्तकरूपाने पुढे येत आहे. आजच्या जगांतील थोर मंत्री-मुत्सद्दी, शास्त्रज्ञ, साहित्यिक आणि देशभक्त यांची एकवीस लहान चरित्रे—शब्दचित्रे यांत आहेत. जपानांतील कागावा, इंग्लंडांतील बर्नार्ड शॉ, फ्रान्समधील रोमां रोलां आणि जर्मनीतील इन्स्टिन यांची माहिती प्रौढ वाचकांना नव्याने होईल. इतरांची माहिती बहुधा असतेच. चरित्रे कंटाळवाणी होत नाहीत. अशीच माला चालू ठेवून सामान्य प्रौढांना ज्यांची ओळखहि नसते अशा थोर व्यक्तींची ठळक माहिती देण्याचे उपयुक्त कार्य श्री. तळवलकरांनी करावे, अशी आग्रहाची विनंती आहे.

चिं. ग. कर्वे

महाराष्ट्र साहित्य परिषद्, पुणे १९३६-३७ चा वृत्तांत

१९३६-३७ सालचा अहवाल नियामकमंडळास सादर करताना कार्यकारी मंडळास विशेष आनंद होत आहे. या आनंदाची मुख्य कारणे दोन : १ परिषदसंमेलनवाद मिटून सर्वानुमत नवीन घटना जळगांवास करण्यांत आली व तिचा अंमल जानेवारी १९३७ पासून सुरू आहे. २ परिषदेला आतापावेतो स्वतःची अशी जागा आणि इमारत नव्हती ती या सालांत लाभून सध्या परिषदेची कचेरी स्वतःच्या इमारतीत आहे.

नवीन घटना

नवीन घटना करण्यासाठी परिषदेने नेमलेली घटनासमिति आणि संमेलनाने नेमलेली समिति यांच्या स्वतंत्र आणि जोडवैठकी होऊन बराच विचारविनिमय झाला. आणि या समित्यांनी केलेल्या घटनेच्या खड्यांचा विचार जळगांवी भरलेल्या साधारण सभेने करून जी नवीन घटना बनविली तिचा जळगांव संमेलनाने स्वीकार केला व यापुढे परिषदसंमेलनवाद एकमताने मिटला. नवीन घटनेप्रमाणे नव्या निवडणुकी झाल्या असून नवीन नियामक आणि कार्यकारी मंडळे जूनपासून अधिकारावर येतील.

इमारत

परिषदेच्या इमारतीचा वृत्तांत वेळोवेळी म. सा. पत्रिकेतून येत गेलाच आहे. या इमारतीला एकंदर खर्च सहा हजारांवर आला. यापैकी ट्रस्टांकडे इमारतनिर्धित सुमारे निम्मी रक्कम होती व बाकीची देणग्या मिळवून उभी केली. आज इमारतीत फक्त एक कचेरीची खोली आणि एक लहानसें सभागृह एवढीच बांधलेली जागा आहे. ग्रंथालय आणि मोठे सभागृह करण्यासाठी, योजलेल्या एकंदर इमारतीतील दुसरे पाखें लवकर बांधणे अवश्य आहे. त्याला देणगीरूपाने पंधरा वीस हजार रुपये मिळवावे लागतील. संबंध इमारत सर्व साधनांनी सज्ज अशी पाहण्याचा योग लवकर यावा अशी आमच्याप्रमाणे सर्वांची इच्छा असणार.

इमारतीचा उद्घाटन समारंभ ता. ७ फेब्रुवारी रोजी श्रीमंत बाबासाहेब इचलकरंजीकर यांच्या हस्ते झाला. समारंभाची हकिगत पत्रिकेत दिली आहेच (वर्ष १० अंक १).

देणग्या

इमारतनिधीसाठी सांगली, मिरज, बुधगांव, कुर्ंदवाड, जमखंडी, भोर येथे संस्था-निकांच्या भेटी घेण्यांत आल्या. जेजुरीस श्रीमंत सौ. इंदिराणीसाहेब होळकर आल्या असता त्यांचीहि भेट घेण्यांत आली. या भेटी सफल होऊन आतापर्यंत एक हजारावर देणग्या मिळाल्या व आणखी कांही मिळतील अशी आशा आहे. याशिवाय दोन हजारांपावेतो देणग्या बहंशी पुण्यांतच मिळाल्या.

व्याकरणपरिषद्

अहवालच्या साली आणखी विशेष झालेली गोष्ट म्हणजे कै. दादोबा पांडुरंग यांच्या शतःसांवत्सरिक उत्सवार्थ भरलेली पहिली मराठी व्याकरण परिषद् होय. म. सा. परिषदेनेच ही परिषद् भरवून व्याकरणविषयास चालना दिली. या व्याकरणपरिषदचे कार्य सतत चालू राहावे म्हणून एक समिति नेमण्यांत आली आहे.

उपसमित्या

उपसमित्यापैकी परिषद्-संमेलनसमितीच्या अहवालाचा घटनासमितीत विचार झाला. परीक्षासमितीच्या शिफारसीप्रमाणे येत्या दसव्याच्या सुमारास परीक्षा घेण्यांत याव्यात अरें साधारण सभेने ठरविलें आहे. लिपिसमिति, व्याकरणसमिति आणि वाङ्मयनिर्व्वेधनिवारकसमिति यांचे अहवाल आले असून त्यांवर आणखी सूचना मागविण्याचें ठरलें आहे. भारतीय साहित्य-परिषदसमितीचा अहवाल मान्य करण्यांत येऊन भारतीय साहित्यपरिषदेच्या महाराष्ट्रशाखेला परिषदेने मान्यता दिलेली आहे. त्या शाखेचें कार्य नागपूरास चालू आहे. कोकण-अहिराणी-समितीचें काम मात्र संपलें नसून पुढील साधारण सभेपर्यंत तिला मुदत देण्यांत आली आहे.

संमेलन ठराव

इंदूर संमेलनाने मंजूर केलेल्या ठरावांची जी अंमलबजावणी करण्यांत आली, तिचा वृत्तांत गेल्या साधारण सभेस सादर करण्यांत आलेलाच आहे. तो व त्यानंतरचा पुरवणी वृत्तांत त्रैमासिकाच्या ३६ व ३७ या अंकांतून प्रसिद्ध केलेला आहे. जळगांव संमेलनांतील ठरावांची बजावणी करण्यास कार्यकारी मंडळास निवडणुकीच्या कामामुळे फुरसत मिळाली नाही.

संमेलन

जळगांवला संमेलन प्रो. माधवराव पटवर्धन यांच्या अध्यक्षतेखाली यशस्वी रीतीने पार पडून तेथें संमेलन आणि परिषद् यांचा एकोपा झाला ही आनंदाची गोष्ट होय.

सभा

अहवालाच्या साली साधारण सभेच्या तीन बैठकी ज्या झाल्या त्यांपैकी दोन विशेष होत्या. २ ऑगस्टची बैठक वडोदें येथे झालेले संमेलनविषयक पोटनियम स्थगित करण्यासाठी व ता. ६ फेब्रुवारीची नवीन घटनेच्या अंमलबजावणीसंबंधी होती. वार्षिक साधारण सभा जळगांवी ९ नोव्हेंबरला भरली. नियामक मंडळाच्या सभा दोन झाल्या : एक ५ जुलैची व दुसरी जळगांवी भरलेली. या सभांचे सविस्तर वृत्तांत पत्रिकेंत दिलेलेच आहेत. कार्यकारी मंडळाच्या १३ सभा झाल्या; पैकी मागच्या कार्य मंडळाच्या २ सभा झाल्या. व वाकीच्या नव्या अमदानींतल्या होत. ता. ६ जूनपासून नवीन कार्यकारी मंडळाचा कारभार सुरू झाला; तो या जूनपावेतो आहे. आता नवीन घटनेप्रमाणें नवीन निवडणुकी झाल्याच आहेत. नवीन कार्यकारी मंडळ लवकरच अधिकारावर येईल.

सभासदवाद

या साली वरेच नवीन सभासद परिषदेला लाभले. ११० साधारण सभासद व २ तहहयात सभासद झाले. कांही सभासदांचीं नांवें बाकी न आल्यावरून किंवा त्यांच्या इच्छेप्रमाणे काढावीं लागलीं. यंदा परिषदेच्या पटावर पुढीलप्रमाणें सभासद आहेत. आश्रयदाते १, उपकर्ते १, हित-चित्तक ४, तहहयात सभासद ८९, साधारण सभासद ३३३; एकूण ४२८.

शुद्धलेखन

या साली परिषदेच्या शुद्धलेखनाचा जास्त प्रसार झाला हें कळविण्यास आनंद वाटतो. मध्यप्रांत सरकारच्या विद्याखात्याने हें शुद्धलेखन आपल्या मराठी नॉर्मल स्कूल मधून चालू केलें असून, प्राथमिक शाळांतूनहि तें लवकरच चालू होईल अशी आशा आहे. तसेंच ग्रंथप्रकाशकांचेहि त्याकडे लक्ष वेधलें आहे. वडोदें सरकारनेहि सामान्यतः मान्यता दिली आहे. पुस्तकाची दुसरी आवृत्ति संपल्यामुळे तिसरी काढली. तिचाहि चांगला खप होत आहे. हे निय-

मांचें पुस्तक अहवालवजा जें सध्या आहे तें क्रमिक पुस्तकाप्रमाणें रचणें आता आवश्यक झालें आहे. शुद्धलेखनसमितीस या बाबतींत लक्ष घालण्यास विनंती करण्यांत येईल.

हिशेब

१९३५-३६ सालचे ट्रस्टफंडाचे हिशेब डिसेंबरमध्ये कचेरीकडे आले असून ते जाने-वारीच्या पत्रिकेच्या अंकांत प्रसिद्ध केले आहेत.

चालू सालचा जमाखर्च मागील कोणत्याहि सालांत झाला नाही इतका झाला आहे. याचें कारण इमारतीकरिता मिळविलेल्या देणग्या व झालेला खर्च होय. या जमाखर्चाची कोष्टकें आणि खुलासा ही स्वतंत्र दिलेली आहेत.

अहवालाच्या सालची पत्रव्यवहाराची अनुक्रमें १६७२ आवक ११३१ जावक होती.

येणेंप्रमाणे परिपदेचा अहवाल सादर करित आहों. तो मान्य करून घेण्याविषयी विनंती आहे.

चिं. ग. कर्वे } चिटणीस
र. लु. जोशी }

११-५-३७

ना. गो. चापेकर
कार्याध्यक्ष

१९३६-३७ सालच्या जमाखर्चासंबंधी खुलासा

१९३६-३७ सालासाठी तयार केलेलें अंदाजपत्रक नियामक मंडळाने ता. ५ जुलै १९३६ च्या सभेंत मंजूर केलें होतें; त्यांत जमा व खर्च २८०२-६-० इतका धरला होता.

जमेकडील बाजुवर असलेली पण अंदाजपत्रकांत न धरलेली मोठी रक्कम म्हणजे २३४२ रु. ची इमारतनिधीची जमा. १ एप्रिल १९३७ नंतरहि इमारतनिधींत भर पडली आहे. पण ती पुढील सालांत दिसेल. नवीन तहहयात सभासदांची वर्गणी ४२५ रु. झाली; ती अंदार्जी नव्हती. रु. २३-१३-११ व्याजहि अंदाजाबाहेरचें आहे.

आता अंदाजपत्रकांत धरलेल्या वार्षिकी पत्रिकावर्गणी आणि ट्रस्टीकडील व्याज अनुक्रमें १८-२-० आणि ३९-७-३ इतक्या रकमेनी जास्त आलें आहे. ग्रंथविक्री १३७-१३-३ ने वाढली. याचें कारण नवीन शुद्धलेखननियमांची पुस्तकें मध्यप्रांत सरकारने प्राथमिक शाळांना शिफास केल्यामुळे अपेक्षाबाहेर खपली व लगेच तिसरी आवृत्ति काढावी लागली. साधारण सभासदांची वर्गणी ११२-१० ने कमी झाली. याचें कारण बरीच बाकी राहिल्याने कांही सभासद गळले, तर कांही सालोसाल वर्गणी देत नाहीत. संलग्न संस्थांकडूनहि कमी वर्गणी आली (१५-८-०) व किरकोळ जमा म्हणून मोघम २५ रु. धरले होते पण इतर खात्यांतून वर्गीकृत केल्यानंतर कोठे पडत नाही अशी ११-४-३ इतकी रक्कम या खाती पडली.

आता खर्चासंबंधी खुलासा देतांना प्रथम असें सुचविलें पाहिजे की, निवडणुकी आणि इमारतबांधणी या खर्चाच्या दोन नवीन गोष्टी उद्भवल्यामुळे अंदाजपत्रकांत न घातलेला असा बराच मोठा खर्च करावा लागला. ५५१५-१-० इतकी मोठी रक्कम इमारत-खर्चखाती पडली व अद्याप एक हजारवर चालू साली पडेल. पण इमारतीबाबत सर्व खर्च इमारतनिधीतून भागेल याविषयी खात्री आहे. देणग्यांचे पैसे अद्याप येणें आहेत. इमारतीच्या उद्घाटनसमारंभाला १४२-१२-० हा खर्च नवीन करावा लागला. कार्यकारी मंडळाने याबा

मंजुरी दिलेली होती. दुसरा नवीन पण आवश्यक खर्च म्हणजे इमारतीत ठेवण्यासाठी लांकडी सामान, सतरंज्या इ.चा होय. तो ११३-१५-६ रु. इतका आला. पण ऐकण्यास आपणाला आनंद वाटेल की, आपले खजिनदार प्रि. ध. रा. गाडगीळ यांनी जी एवढीच देणगी देऊं केली आहे ती या कामी खर्च करावी अशी त्यांची इच्छा आहे.

अंदाजपत्रकांतील खर्चाकडील ज्या बाबतीत जास्त खर्च झाला ती मोठी वाच म्हणजे छपाई होय. अंदाजपत्रकांत पात्रिकेसाठी ८०० रु. धरले होते, पण प्रत्यक्ष लागले ८३४-१५-० रुपये. हे पस्तीस रुपये जास्त लागण्याचें कारण उपसमित्यांचे अहवाल, घटनेसंबंधीचा मजकूर आणि परिषद्‌वार्ता ही जास्त द्यावी लागली. पत्रिकेंत त्या मानाने लेख कमीच आले. पण पत्रिका ही परिषदेचें मुखपत्र म्हणून चालवीत असल्याने वरील मजकुराला प्रथम व लागेल तितकी जागा देणें प्राप्त आहे. किरकोळ कचेरी छपाईसाठी ५० रु. अंदाजपत्रकांत होते; पण खर्च झाला १५४-१-०. याला कारणें अशीं : (१) नवीन शुद्धलेखन नियमांच्या प्रती संपल्याने तिसरी आवृत्ति काढणें भाग पडलें व तें फायद्याचेंहि होतें. त्याला खर्च ७६-८-० आला. या शुद्धलेखनाच्या प्रती १००० वर शिल्लक आहेत. (२) कै. भिडे यांच्या 'मराठी वाङ्मयाचा इतिहास' या ग्रंथाचा पहिला फर्मा नवा छपावा लागला याला ३०-१२० लागले. (३) नवीन घटनेच्या कच्चथा व पक्कथा प्रती छापून काढल्या त्याला ६८-११-० खर्च करावा लागला; व इतर छपाई (कचेरी दफतरासंबंधी) नवीन कार्य. मंडळ आल्याने ७८-१० इतकी झाली. या खुलाशावरून छपाईखर्च फार अधिक जो लागला तो कारणें कसें जरूर होतें हें दिसून येईल.

यानंतर निवडणुकीचा खर्च. मागच्या निवडणुकीबाबत ५१ रु. शिल्लकी देणें होतें, तेवढेंच अंदाजपत्रकांत धरलें. कारण नवीन निवडणुकी होण्याचें कांही कारण नव्हतें. पण अगदी अनपेक्षित रीतीने याबाबत पुन्हा खर्च सुरू झाला. या साली तो १५०-१-६ इतकाच पडला आहे; पुढील साली राहिलेला पडेल.

इतर बाबतींत फारसा खर्च झालेला नाही. किरकोळ १६-४-३, टपाल ११ रु., कोनशिलासमारंभाचे राहिलेले ५ रु., भत्ता ५ रु. हेच ते जास्त खर्च होत. अंदाजपत्रकांत हे अगदी तंतोतंत धरणें शक्य नसतें तेव्हा थोडे कमीजास्त या बाबतीत खर्च व्हावयाचेच.

शेवटचा पण मोठा आणि अनपेक्षित खर्च म्हणजे मराठी व्याकरणपरिषदेचा होय. कार्य. मंडळाने अशी परिषद् भरविण्याचें ठरवून एक समिति नेमिली, व या परिषदेला लागणारा खर्च समितीने वर्गण्या जमवून भागवावा असेंहि ठराविलें, पण प्रत्यक्ष परिषदेचें काम म. सा. परिषद् कचेरीमार्फत होत असल्याने लागेल तो खर्च करावा लागला. एकंदर खर्च १६७-१४-३ आला व जमले ५४-४-० च फक्त. तेव्हा ११३-१०-३ ही बाकी तूर्त परिषदेच्या पैशांतून भरावी लागली आहे. खर्चांत १०९-६-० इतका अध्यक्षीय भाषणांच्या व इतर छपाईचाच असल्याने तो पत्रिकेपैकीच समजला गेल्यास हरकत नाही.

याप्रमाणे जमाखर्चाचा खुलासा केला आहे.

चिं. ग. कर्वे } चिटणीस
रं. लु. जोशी }
११/५/३७

ना. गो. चापेकर
कार्याध्यक्ष

महाराष्ट्र साहित्य परिषद्

जमाखर्च (एप्रिल १९३६ ते मार्च १९३७)

३०७६-९-९ शिल्क-मागील सालअखेर

११३७-६-० साधा. सभा. वर्गणी

४२५-०-० तह. सभा. वर्गणी

३५-८-० संलग्न संस्था वर्गणी

११-४-३ किरकोळ

११८-२-० पत्रिका वर्गणी

२०१-०-० इंदूर संमेलन देणगी

६६३-५-२	}	ट्रस्टी	६३९-७-३
		खजिनदार	२३-१२-१
		चिटणीस	०-१-१०

२४४३-८-०	}	ट्रस्टी	१०१-८-०
		इमारत	
		निधी	२३४२-०-०

१६२-१३-३ ग्रंथविक्री

८२७४-८-५ एकूण जमा

८२७४-८-५ एकूण तोंडमिळवणी

१८-५-६ सादिल

२०१-२-६ निवडणूक

१०-१०-३ लिखाई

१०८९-१-० छपाई

२५-०-० कारकुनास देणगी

५०-०-० संमेलनखर्च

६१-१०-३ किरकोळ खर्च

२७१-४-० टपालखर्च

१०-०-० प्रचाराकरिता प्रवासखर्च

४१५-०-० पगार

११३-१०-३ व्याकरणपरिषद्

१४२-१२-० उद्घाटनसमारंभ

११०-०-० कचेरीभाडे

३४-४-६ व्याकरणसमिति

५-०-० भत्ता

५-०-० कोनशिलासमारंभ

२६४२-१२-३ एकूण खर्च

५६३१-१२-२ शिल्क पुढील वर्षासाठी

८२७४-८-५ एकूण तोंडमिळवणी

३१।३।३७

चिं. ग. कर्वे, चिटणीस

हिशेब तपासले. बरोबर आहेत

द. दा. देशपांडे,
कार्पोरेट अकॉंटंट. ३।५।३७

ब. सा. प. (१०-२-६)

अनुक्रमणिका



महाराष्ट्र
साहित्य
परिषद



महाराष्ट्र साहित्य परिषद् (ताळेबंद १९३६-१९३७)

देणें

येणें

५६३१-१२-२ शिल्क

३७०-१४-० खजिनंदार (पुणे सें. को. बॅ.)

२५०-०-० अनामत

१०-१५-४ चिटणीस (, , ,)

(श्री. करमरकर इंजीनीअर)

९-६-९ अनामत

२८४-७-० आर्यसंस्कृति मुद्रणालय

२३९-७-३ ट्रस्टी (तहहयात वर्गणी).

१२४-९-६ इमारत

५५२५-१-० इमारत

(श्री. करमरकर इंजीनीअर)

१-१४-० ग्रंथ

१२७-१२-० शिल्की सामान

१५-५-९ रोकड शिल्क

(१९३७ मार्च अखेर)

६२९०-१२-८ एकूण

६२९०-१२-८ एकूण

चिं. ग. कर्वे, चिटणीस

सन १९३६-३७ सालचे हिशेब तपासले. हिशेब चांगल्या पद्धतीने ठेविले गेले आहेत. मला पाहिजे असलेली सर्व माहिती मिळाली. मला दाखविण्यांत आलेल्या जमा-खर्चाच्या व ह्याउचर्सप्रमाणे हिशेब बरोबर आहेत. हिशेब ठेवण्यासंबंधी स्वतंत्रपणे चिटणिसांना तपशीलवार कांही सूचना केल्या आहेत त्याप्रमाणे हिशेब ठेवण्यांत यावेत. रोज-कीर्द (कॅशबुक) प्रमाणे असलेली शिल्क चिटणिसांनी निदान महिनाअखेरीस तरी एकदा तपाशीत जावी, व प्रत्येक महिन्याची शिल्क काढून त्यावर चिटणिसांनी सही करीत जावी. गेली २-३ वर्षे ही सूचना करीत असूनही ती अंमलांत येत नाही त्यामुळे यंदा विस्मरणांमुळे कांही रकमा जमेस घ्यावयाच्या राहिल्या व मंतर त्या वर्षी अखेरीस जमा करून घेण्यांत आल्या. तरी मे. चिटणिसांनी ही सूचना ह्यापुढे अवश्य अमलांत आणावी. गेले साली करंट अकौंट बँकेत उघडून, ५ तारखेपुढे जमा होणाऱ्या रकमा त्या खाती भरून व्याजाचे नुकसान न होऊं द्रेष्याबद्दल सूचना केली होती तिच्याकडेही लक्ष दिले गेले नाही. परिषदेची साधारण वर्गणी, तहहयात सभासदांची वर्गणी, पत्रिका वर्गणी मिळून बरीच रक्कम ५ तारखेपुढे जमा होत असते व ही रक्कम पुष्कळ वेळां दरमहा १०० ते ३०० पर्यंत असते. तरी एवढी रक्कम करंट खाती ठेवल्यास थोडे तरी व्याज मिळत राहील, योग्य वाटल्यास सूचना अंमलांत आणावी. ट्रस्टीकडील हिशेब, ह्या हिशेबांत सामील होऊन, परिषदेचा यथार्थ वस्तुस्थिति दर्शक ताळेबंद व्हावयास पाहिजे, परंतु ट्रस्टीकडून हिशेब न मिळाल्यामुळे यंदाही, फक्त कंचेरी (परिषद्) चाच ताळेबंद द्यावा लागला.

द. दा. देशपांडे, बी. ए., एफ. सी. थार. ए.

कार्पोरेटडे अकौंटंट.

३।५।१९३७,

महाराष्ट्र साहित्य परिषद्:—१९३६-३७ च्या हिशेबाचे तुलनात्मक कोष्टक

खाते	जमा (अंदाजी)	प्रत्यक्ष जमा	तफावत	खाते	अंदाजी खर्च	प्रत्यक्ष खर्च	तफावत
शिक्षक-मागील सालअखेर	३६४-१३-३	३६४-१३-३	...	सादील	२५	१८-५-६	- ६-१०-६
सा.स. सभासद वर्गणी	१२५०	११३७-६-०	-११२-१०-०	निवडणूक	५१	२०१-२-६	+१५०-२-६
तह. सभासद वर्गणी		४२५-०-०	+४२५	लिखाई	५०	१०-१०-३	- ३९-५-९
संलग्न संस्था वर्गणी	५१-०-०	३५-८-०	-१५-८-०	छपाई	५० } ८५०	१०८९-१-०	+२३९-१-०
किरकोळ	२५-०-०	११-४-३	-१३-११-९	पारितोषिक	२५	२५-०-०	...
पत्रिका वर्गणी	१००-०-०	११८-२-०	+ १८-२-०	संगेलन खर्च	५०	५०-०-०	...
संगेलन देणगी	२०१-०-०	२०१-०-०	...	किरकोळ खर्च	४५-६-०	६१-१०-३	+१६-४-३
व्याज { टाटी ६३९-७-३				ग्रपालखर्च	१६० } २६०	२७१-४-०	+११-४-
खजिनदार २३-१२-१				प्रचार	९०	९०-०-५	...
चिटणीस ०-१-१०				पगार	४२०	४१५-०-०	- ५०-०-३
प्रबंधिकी	२५-०-०	१६२-१३-३	+१३७-१३-३	व्याकरणपारिद्	...	११३-१०-३	+११३-१०-०
				उद्घाटनसमारंभ	...	१४२-१२-०	+१४२-१२-०
				कचेरी भांडे	१२०-०-०	११०-०-०	- १०-०-०
				व्याकरणसमिति	...	३४-४-६	+ ३४-४-६
				भक्ता	...	५-०-०	+ ५-०-०
				कोनाशिलासमारंभ	...	५-०-०	+ ५-०-०
				ग्रंथ	...	१-१४-०	+ १-१४-०
				शिलकी सामान	...	११३-१५-६	+ ११३-१५-६

चि. ग. कर्वे, चिटणीस.

अंदाजपत्रक

(एप्रिल १९३७ ते डिसेंबर १९३७ करिता)

गतवर्षी झालेले उत्पन्न (नकमादी आकार)	उत्पन्न	खर्च	गतवर्षी झालेला खर्च (नकमादी आकार)
१३७-३-८ शिळक (१ एप्रिल १९३७)	१२०-१४-७	४२५-०-० देणे-तहहयात सभासदांची गतवर्षी झालेली	
खजिनदार (बँक)	०-१५-४	वर्गणी (स्ट्रीकडे भरावयाची)	
चिठणीस "	१५-५-९	देणे-मुद्रणालयाची गतवर्षीची बाकी	
" (शांती)		२५-०-० निवडणुकीच्या खर्चाचा भाग	
		९-६-९ परीक्षासमितीच्या खर्चावरून	
		५४७-०-० केवरीलच	
१-६-९ देणे (चिठणीस, परीक्षासमितीकडून)	१३७-३-८	पगार	३६० ...
११३-१०-३ देणे-शिलकी सामानावरून देणगी		जागाभाडे ...	१५ ...
११२-८-० तहहयात सभासद वर्गणीचा भाग (गतवर्षी)		म्युनिसिपल कर ..	१७ ...
झालेल्या जादा खर्चाच्या अंशतः भरपाईकरिता		विजेच्या दिव्यांचा आकार	१२ ...
नियामक मंडळाने मंजूर करावयाचा)		टपाल	७५ ...
६००-०-० व्याज (स्ट्रीकडून)		लिखाई	८ ...
६००-०-० साधारण सभासदांची वर्गणी		किरकोळ छपाई	५० ...
५६५-०-० नवीन सभासदांची वर्गणी		साहित्य	१० ...
५०-०-० पत्रिका वर्गणी			५४७
२५-०-० संलग्न संस्था वर्गणी		६४०-०-० पत्रिका खर्च	
२५-०-० ग्रंथविक्री		छपाई	५१०
८-१-१ किरकोळ		टपाल	१२०
		किरकोळ	१०
			६४०
२३४५-१३-९		५०-०-० प्रवास प्रचार	
		२००-०-० परिषद् इतिहास	
		७५-०-० उपसमित्या व संपादकमंडळ	
		४५-०-० शिलकी सामान	
		४५-०-० किरकोळ	
		२३४५-१३-९	

चा. गो. चापेकर, कार्याध्यक्ष.

अनुक्रमणिका

सभासदांस सूचना

१. मुंबई व नागपूर येथील सभासदांस सोयीचें वाटल्यास त्यांनी आपली वर्गणी डॉ. अ. ना. भालेराव, नारायण मॅन्शन, विठ्ठलभाई पटेल रस्ता, व परिषदेचे चिठणीस प्रो. ना. के. वेहरे, कांग्रेस नगर, यांजकडे भरावी. कार्यालयांतून रीतसर पावती त्या त्या सभासदांकडे जाईलच.

२. ऑक्टोबर १९३६च्या पत्रिकेच्या अंकांत लिपिसमिति व व्याकरण समिति यांचे अहवाल प्रसिद्ध झाले आहेत. साधारण सभेने या अहवालांविषयी सभासदांकडून सूचना माग-वाल्या असे ठरविले आहे. तरी सभासदांनी या सूचना अवश्य कराव्या अशी विनंती आहे.

चिठणीस

म. सा. परिषद

साभार स्वीकार

१ छन्दोरचना— रचणार : माधव त्रिविक पटवर्धन, एम. ए.; प्रकाशक : मंगेश नारायण कुलकर्णी, कर्नाटक हाऊस, चिरावाजार, मुंबई २; किंमत ४ रुपये.

२ विजयनगर स्मारक ग्रंथ— संपादक : द. प. करमरकर, रा. वि. ओतुरकर; प्रकाशक : द. वा. पोतदार व गं. ना. मुजुमदार, भा. इ. सं. मंडळ, पुणे २; किंमत ४ रुपये.

३ मुसलमानी अमलांतील गोमन्तक— लेखक : दत्तात्रेय व्यंकटेश पै.

४ हिंदुस्थानची नवी राज्यघटना— लेखक : अर्थाभ्यासी; प्रकाशक : य. गो. जोशी, ७२३ सदाशिव पेठ, पुणे २; किंमत १ रुपया.

५ व्यावहारिक ज्ञानकोश— (भाग २ रा)—प्रकाशक : ग. रं. भिडे, मॅने. डायरेक्टर, व्याव. ज्ञानकोशमंडळ, लिमि., कोल्हापूर; किंमत १० रुपये.


६ उजेडांतील अंधार— लेखक : दत्त रघुनाथ कवठेकर; प्रकाशक : सुरस ग्रंथमाला; किंमत १॥ रुपया.

७ बालरोग व त्यांची होमिओपाथिक चिकित्सा— लेखक व प्रकाशक : गो. स. पळसुले, २२ बुधवार, पुणे २; किंमत ४ रुपये.

५.४६

डॉ. केतकर यांचे शोचनीय निधन

डॉ. श्रीधर ध्येकटेश केतकर ता. १०।४।३७ रोजी रात्री आपल्या वयाच्या ५४ व्या वर्षी कालवश झाले व त्यामुळे महाराष्ट्राची जी हानि झाली तिचे वर्णन “महाराष्ट्रांतील एक हिरा हरपला, शानकोशांनी भरलेले एक सरोवर बुजले, नवीन विचारांचा झरा आटला, वाङ्मयात्मक साहसाचा महाभेरू गडप झाला, मराठी भाषेचा अभिमानस्तंभ खचला, प्राचीनेतिहाससंशोधनाचा स्फुलिगोद्वारी अग्नि विझला, राजकारणांतील लोकविलक्षण व मंगल भविष्य सुचविणारा घूमकेतु दिसेनासा झाला”, इत्यादि अनेक प्रकारांनी अनेकांनी केलेले आहे. डॉ. केतकरांनी वाङ्मयाच्या अनेकविध क्षेत्रांत जी प्रचंड कामगिरी केली आहे तिची थोडीवहुत कल्पना ‘प्रतिभे’च्या विशेषांकांत त्यांच्या ग्रंथांची व लेखांची जीं तीन पाने भरून यादी दिली आहे ती वरून येईल. त्यांच्यावद्दल वाङ्मयभक्तांना जो आदर वाटत होता तो त्यांना हैदराबाद येथील साहित्यसंमेलनाचे अध्यक्षस्थान देऊन त्यांनी ध्यक्त केला. त्यांच्या स्वतंत्र व मूलगामी विचार-शक्तीची, त्यांच्या बहुशाख विद्वत्तेची, त्यांच्या साहसयुक्त कर्तृत्वाची, त्यांच्या निर्भय वृत्तीची, त्यांच्या गोड व आनंदी स्वभावाची उदाहरणे देण्याचे कारणच नाही, कारण त्यांचे हे विशेष सर्वमान्यच आहेत. त्यांच्या निधनाने साहित्य-परिषदेची जी हानि झाली आहे ती पुष्कळ काळ-पर्यंत भरून येणे कठीण. साहित्य-परिषद् आणि साहित्यसंमेलन यांमधील तेढ म्हणा किंवा मतभेद म्हणा, काढून टाकण्याविषयी त्यांनी कांहीसे कडक उपाय हैदराबादच्या संमेलनप्रसंगी योजण्याचा विचार केला होता, परंतु तो वाद त्यांच्या व इतरांच्या सदिच्छाप्रेरित व सहानु-भूतिपूर्ण प्रयत्नांनी गेल्या वर्षी जळगांव येथे पूर्णपणे मिटलेला पाहिला तेव्हा त्यांना निरतिशय आनंद झाला. त्यांनी प्राचीनेतिहासविषयक जे ग्रंथ लिहिण्याचे योजिले होते त्यांपैकी कांहींची हस्तलिखिते व कांहींच्या टिप्पण्या त्यांच्या पत्नी शीलवतीबाई यांचेजवळ आहेत. ही सामग्री व इतर महत्त्वाची हस्तलिखिते प्रसिद्ध करण्याचे द्रव्यविषयक सामर्थ्य शीलवतीबाईजवळ असणे शक्य नाही. तरी डॉ. केतकरांच्या सर्व चाहत्यांनी त्यांना या बाबतीत योग्य ते साहाय्य करणे कर्तव्यप्राप्तच आहे. डॉ. केतकरांचे शव त्यांच्या इच्छेला अनुसरून पेटिकेत घालून जेथे भूमि-समर्पित झाले आहे तेथे त्यांच्या योग्यतेस अनुरूप असे कांही स्मारकहि होणे आवश्यक आहे. डॉ. केतकरांचे चाहते सर्व धर्मात, जातीत, पक्षांत व उपपक्षांत आहेत, त्यांपैकी कांहींना आर्थिक अनुकूलता चांगली आहे. तेव्हा त्यांच्या स्मारकाकरिता नेमल्या गेलेल्या समितीकडून वर निर्दिष्ट केलेली दोन कामे तरी अल्पावधीत पार पडतील अशी आशा व्यक्त करून हा मृत्युलेख पुरा करतो.



सातारा व दक्षिणी मराठी संस्थाने—१. प्रो. माधव व्यंकट पटवर्धन; २. श्री. श्रीगद दामोदर सातवळेकर; ३. श्री. शंकर वासुदेव किलीस्कर; ४. प्रो. शंकर केशव कानेटकर; ५. प्रो. श्रीपाद रामचंद्र पारसनीस.

वन्हाड—१. प्रो. विष्णु भिकाजी कोलते; २. सौ. मथुराबाई द्रवीड; ३. श्री. दत्तात्रेय वासुदेव शिंदोरे; ४. सर मोरोपंत विश्वनाथ जोशी; ५. रा. सा. त्रिविक्रम बाळकृष्ण जोग.

नागपूर—१. प्रो. श्रीनिवास नारायण बनहट्टी; २. प्रो. शंकर दामोदर पेंडसे; ३. प्रो. कुसमावती देशपांडे; ४. प्रो. नारायण केशव वेहेरे; ५. श्री. गोपाळ अनंत ओगले.

निजामचे राज्य—१. श्री. पांडुरंग वासुदेव जोशी; २. श्री. काशीनाथ सीताराम वैद्य; ३. प्रो. रामचंद्र अनंत क्षीरसागर; ४. श्री. देविदास लक्ष्मण महाजन.

कर्नाटक—१. श्री. अण्णा बाबाजी लठ्ठे; २. श्री. भालचंद्र रामचंद्र पटवर्धन.

बडोदे, गुजराथ, काठेवाड व सिंध—१. श्री. वासुदेव विनायक जोशी; २. प्रो. मनोहर रामचंद्र पाळंदे; ३. श्री. गंगाधर माधव तांबे.

गोवें, सावंतवाडी व कारवार—१. श्री. शांता कृष्णाजी सूर्यराव सरदेसाई; २. श्री. विठ्ठल कृष्ण नेरूरकर.

ग्वाल्हेर, इंदूर वगैरे—१. सौ. कमळाबाई किंबे; २. श्री. नरहर शंकर रहाळकर; ३. श्री. विनायक हरि आपट.

हिंदी मध्यप्रांत—श्री. केशव विश्वास फणसे.

संयुक्तप्रांत, नेपाळ व त्रिहार—प्रो. श्रीकृष्ण व्यंकटेश पुणतांबेकर.

बंगाल, आसाम व ओरिसा—डॉ. शंकर पुरुषोत्तम आधारकर.

उर्वरित उत्तर हिंदुस्थान—रा. व. काशीनाथ नारायण दीक्षित.

दक्षिण हिंदुस्थान—श्री. काशीनाथ वासुदेव कर्वे.

संलग्न संस्थांचे प्रतिनिधि—

१. श्री. दत्तात्रेय गणेश काळे; २. श्री. विष्णु वासुदेव केतकर; ३. प्रो. अश्वत्थामाचार्य बाळाचार्य गजेंद्रगडकर; ४. डॉ. नरहर काशीनाथ घारपुरे; ५. श्री. यशवंत रामकृष्ण दाते; ६. श्री. सीताराम काशीनाथ देव; ७. श्री. रामचंद्र भास्कर पाळंदे; ८. श्री. शरच्चंद्र वामन रानडे; श्री. नागेश सदाशिव श्रीखंडे; १० श्री. पुरुषोत्तम दिवाकर ढवळे.

स्वीकृत सभासद—

१. श्री. श्रीपाद महादेव वर्दे; २. श्री. काकासाहेब कालेलकर; ३. श्री. कृष्णाजी गणेश लिमये; ४. श्री. पुरुषोत्तम यशवंत देशपांडे; ५. श्री. अमृत नारायण भालेराव; ६. सौ. सुधा जोशी, ७. श्री. जनार्दन सखाराम करंदीकर; ८. प्रि. जगन्नाथ रघुनाथ घारपुरे; ९. प्रो. रामचंद्र श्रीपाद जोग; १०. प्रि. सीताराम रामजी तावडे; ११. श्री. यशवंत दिनकर पेण्डरकर; १२ श्री. केशव नारायण काळे.

— —

महाराष्ट्रसाहित्यपत्रिकेचीं पहिलीं सहा वर्षे

अर्थात्

पत्रिकेच्या अंकांचीं वर्षशः बांधलेलीं सहा पुस्तके

दर पुस्तकांत अभिप्राय, एतिहासिक, चरित्र, निबंध, पुस्तकपरीक्षण, भाषिक, शंकाचर्चा, सामाजिक इत्यादि विषयवार सदरे असून, सर्व मिळून महाराष्ट्र-भाषा, वाङ्मय-समाज, इतिहास यांसारख्या विविध क्षेत्रांतील नवीन विद्वत्ताप्रचुर विचार आणि माहिती मिळणार आहे.

किंमत—सुंदर कापडी बांधणी विषयसूचीसह. दर वर्षाच्या पुस्तकास ३ रुपये; एकदम पहिल्या सहा वर्षांचीं पुस्तके १५ रुपयांस. ट. ख. निराळा.

वि. सू.— सातव्या व आठव्या वर्षाच्या पुस्तकांच्याहि बांधीव प्रती तयार आहेत. परंतु या प्रतीस प्रत्येकी ४ रुपये पडतील. ट. ख. वेगळा.

चिटणीस, म. सा. परिषद्.

‘मराठी भाषेचा व वाङ्मयाचा इतिहास’

महानुभावअखेर

सदर ग्रंथ म. सा. परिषदेने मुद्दाम वक्षीस देऊन छिडवून घेतला आहे. प्रसिद्ध साहित्यिक कै. बाळकृष्ण अनंत भिडे यांच्या घुरस लेखणीतून तो उतरला असल्यामुळे त्याविषयी जास्त गौरवपर लिहिण्याची जरूरी नाही. विषयाच्या महत्त्वामुळे सदर ग्रंथ शाळा, कॉलेजे, वाचनालये, महाराष्ट्र साहित्य व भाषा भक्त या सर्वांनी अवश्य संग्रह करण्याजोगा आहे. पुस्तकाचा आकार रॉयल अष्टपत्री, पृष्ठे १२५, उत्तम बांधणी, किंमत फक्त एक रुपया. परिषदेच्या सभासदांस व वर्गणीदारांस विशेष सवलत.

विशेष माहितीसाठी लिहा:—

चिटणीस,

म. सा. परिषद्, टिळक रस्ता, पुणे २.

आर्यसंस्कृति मुद्रणालय, चिमणबाग, टिळकरस्ता, पुणे, येथे लक्ष्मण नारायण चापेकर, यांनी छापिले व पुणे येथे महाराष्ट्र साहित्य परिषदेच्या कार्यालयांत परिपदेकरिता ना. गो. चापेकर यांनी प्रसिद्ध केले.

अनुक्रमणिका



महाराष्ट्र
साहित्य
परिषद

महाराष्ट्र
साहित्य
परिषद